

انما يحشى الله من عباده العلماء
ئاللاھنىڭ بەندىلىرى ئىچىدە ئاللاھتىن پەقەت ئالىملارلا تۇرىدۇ.

ئۆلىمالار

olimalar



2022-يىللىق 2-سان، ئومۇمىي 6-سان

— يېرىم يىللىق دىنىي ژۇرنال —



شەرقىي تۈركىستان ئۆلىمالار بىرلىكىنىڭ نەشر ئەيكارى
DOĞU TÜRKİSTAN ULEMALARI DERNEĞİ YAYINLARI
منشورات و أفكار اتحاد علماء تركستان الشرقية
PUBLISHER OF THE EAST TURKISTAN MUSLIM SCHOLARS ASSOCIATION

ئۆلىمالار
olimalar

بِسْمِ اللّٰهِ الرَّحْمٰنِ الرَّحِیْمِ

مۇندەرجە

- ھىجرىيە ئىككىنچى ئەسىردە جامىئ تۈرىدە يېزىلغان ئەسەرلەر....
- ئابدۇسالام تەكلىماكان (1)
- ئابدۇقادىر داموللاھاھىمنىڭ قىسقىچە ھاياتى
- مۇھەممەد ئەمىن بېشارەت (17)
- ھەقىقىي دىندارلىق بىزنىڭ نىجاتلىق يولىمىزدۇر
- مۇھەممەد يۈسۈپ (32)
- مائارىپ ئارقىلىق مىللەتنى كۈچلەندۈرۈش بىزنىڭ چىقىش يولىمىز
- ئالماس ھاھى (39)
- ساغلاملىقنى ساقلاپ كېسەللىكلەرنىڭ ئالدىنى ئېلىش ساغلام ھاياتنىڭ ئاچقۇچىدۇر
- پىروفېسسور مۇتەللىپ ئەلى ھاھى ئەمچى (46)
- قىيامەتنىڭ قۇرئان كەرىمدىكى ئەقلىي دەلىلى
- ئابدۇلئەھد ھاھىز (50)
- سۆز - چۆچەك تارقىتىشتىن ساقلىنىيلى
- مۇھەممەد ئەمىن بېشارەت (60)

2022- يىللىق

2- سان

(ئومۇمىي 6- سان)

ژۇرنال مەسئۇلى:

دوكتور

ئاتاۋۇللاھ شاھيار

باش مۇھەررىر:

مۇھەممەد يۈسۈپ



تەھرىر ھەيئىتى:

ئابدۇلئەھد ھاھىز

ئابدۇراھمان جامال كاشغەرىي

ئابدۇرېھىم دۆلەت

ئوبۇلقاسىم ئەھمىدى

ئابدۇسالام تەكلىماكان

ئابدۇلئەھد تۇجات

تاھرىجان ئابباس

مۇقاۋا ۋە بەت لايىھەلىگۈچى:

ئىستىقلال مېدىيا

www.istiqlalmedia.com

☎ 0212 540 31 13

📍 Adres: Kemalpaşa Mahallesi 1. Biga Sokak

No: 27 Daire:5 Küçükçekmece/İstanbul

🌐 www.olimalar.org ✉ olemalarjournali@gmail.com

كەڭ ئوقۇرمەن ۋە ئاپتورلار سەمىگە

ئەسسالامۇ ئەلەيكۇم، ھۆرمەتلىك قېرىنداشلار! ئاللاھ تائالاغا شۈكۈرلەر بولسۇنكى، ژۇرنىلىمىز نەشر قىلىنىپ 3 - يىلنى تاماملىدى. بۇ جەرياندا تەھرىر ھەيئىتىدىكى قېرىنداشلارنىڭ ۋە ھۆرمەتلىك ئاپتورلارنىڭ تىرىشچانلىقى، شۇنداقلا قىممەتلىك ئوقۇرمەنلەرنىڭ قوللاپ - قۇۋۋەتلىشى ئارقىسىدا ژۇرنىلىمىز كۈندىن-كۈنگە مۇكەممەللىككە قاراپ ئىلگىرىلەپ كەلدى.

خۇددى بىز تۇنجى ساندا ئەسكەرتكىنىمىزدەك، ژۇرنىلىمىز مۇھاجىرەتتىكى خەلقىمىزنىڭ دىنىي چۈشەنچىسىنى ئاشۇرۇش، مەنىۋى دۇنياسىنى بېيىتىش، قېرىنداشلىق رىشتىسىنى كۈچەيتىش قاتارلىقلارنى ئاساسىي نىشان قىلغان. مەزكۇر ژۇرنال ھەرقايسى ساھەلەردە قەلەم تەۋرىتىدىغان قېرىنداشلىرىمىزنىڭ خەلقىمىزگە ئېيتماقچى بولغان يۈرەك سۆزلىرىنى ئېيتىشى، ئورتاقلاشماقچى بولغان مەسىلىلىرىنى ئوتتۇرىغا قويۇشى ئۈچۈن ھازىرلانغان ئەركىن سەھنە بولۇپ، ماقالە ئەۋەتىدىغان قېرىنداشلىرىمىزنى قىزغىن قارشى ئالىمىز.

مەلۇمكى، مۇھاجىرەتتىكى ئۇيغۇر قېرىنداشلىرىمىز ئىچىدە قەلەم قۇۋۋىتى ياخشى، پىكىرى ئىلغار، ئىپادىلەش ئىقتىدارى يۇقىرى، تۈرلۈك ژانىرلاردا ئەسەر يازالايدىغانلار ئاز ئەمەس. بىز سىلەرگە سەھنە ھازىرلىدۇق، بىز ھەرقاچان سىلەرنىڭ خىزمىتىڭلاردا.

ھۆرمەتلىك ئوقۇرمەن قېرىنداش! سىزنىڭ ژۇرنىلىمىزنى تەرەققىي قىلدۇرۇش ۋە ئۇنىڭ ساپاسىنى كۆتۈرۈش ھەققىدە پىكىر بېرىپ، باشقىلارغا تەۋسىيە قىلىپ قوللاپ بېرىشىڭىز بىزنى مەمنۇن قىلىدۇ.

ھۆرمەت بىلەن:

«ئۆلىمالار ژۇرنىلى» تەھرىراتى



ھىجرىيە ئىككىنچى ئەسىردە ھەدىس (2) ھىجرىيە ئىككىنچى ئەسىردە جامىئى تۈرىدە يېزىلغان ئەسەرلەر

ئابدۇسالام تەكلىماكان

مارمارا ئۇنىۋېرسىتېتى ھەدىس دوكتورانتى

ئەستە تۇتۇش باسقۇچى. بۇ باسقۇچ سائادەت دەۋرىدىلا باشلاپ بولغان.

«كىتابەت باسقۇچى» يەنى: ھەدىسلەرنىڭ رەتلەنمەستىن يېزىلىشى. بۇ باسقۇچمۇ سائادەت دەۋرىدە باشلىغان.

«تەدۋىن باسقۇچى» يەنى: يېزىلغان ھەدىسلەرنى ئىككى مۇقاۋا ئارىسىغا ئېلىپ كىتابلاشتۇرۇش باسقۇچى. بۇ باسقۇچ ئەمەۋىي خەلىپىسى ئۆمەر ئىبنى ئابدۇلئەزىزنىڭ بۇيرۇقى بىلەن ئىبنى شىھاب زۇھرى تەرىپىدىن باشلىغان.

«تەسنىق باسقۇچى»، يەنى: ھەدىس ھەققىدە يېزىلغان كىتابلارنىڭ پەرقلىق مېتودلار بويىچە رەتلەنىش باسقۇچى. بۇ باسقۇچ ھىجرىيە ئىككىنچى ئەسىردە باشلاپ، ئۈچىنچى ئەسىردە گۈللەنگەن. (ماقالىمىز بۇ باسقۇچنىڭ باشلىنىشى ھەققىدە بولىدۇ).

ھەدىسلەرنىڭ بىزگە يېتىپ كېلىشىنى يۇقىرىدىكى باسقۇچلار بىلەن ئىزاھلاش مۇمكىن. پەيغەمبەر ئەلەيھىسسالام ھەدىس سۆزلىگەن، ياكى بىرەر ئىش قىلغان چاغدا، كۆپىنچە ئەھۋالدا بىردىن كۆپ ساھابە سورۇندا

ھەدىسلەرنىڭ بىزگە يېتىپ كېلىش جەريانى

ھەدىس پەيغەمبەر ئەلەيھىسسالامغا مەنسۇپ قىلىنغان سۆز، ئىش - ھەرىكەت، (باشقىلارنىڭ سۆزى ياكى ئىشىنى) ماقۇللاش ۋە سۈپەتلەرنى بىلدۈرىدىغان ئومۇمىي ئاتالغۇدۇر¹. بۇ مەنىدىن ئېلىپ ئېيتقاندا ھەدىس پەيغەمبەر ئەلەيھىسسالامدىن سادىر بولغان سۆز، ئىش - ھەرىكەت، سۈپەت (باشقىلارنىڭ سۆزى ياكى ئىشىنى) ماقۇللاش قاتارلىق پەيغەمبەر سەللەللاھۇ ئەلەيھى ۋەسەللەمگە تەۋە بولغان بارلىق نەرسىلەرنىڭ بىرىكمىسىدۇر. ئون تۆت ئەسىر ئاۋۋال پەيغەمبەر ئەلەيھىسسالامدىن سادىر بولغان بۇ بىرىكمىنىڭ كۈنىمىزگىچە يېتىپ كېلىشىنىڭ ئۆزىنىلا بىر مۆجىزە دېسەك ھەرگىزمۇ ئاشۇرۇۋەتكەن بولمايمىز. ھەدىسلەرنىڭ بىزگە يېتىپ كېلىشى تۆت باسقۇچتىن تەركىب تاپقان:

«رىۋايەت باسقۇچى». يەنى: ھەدىسلەر پەيغەمبەر ئەلەيھىسسالامدىن سادىر بولغاندا، ئۇنى كۆرۈش، ئاڭلاش ۋە

[1] جامالىدىن قاسىمنىڭ «قواعد التحديث من فنون مصطلح الحديث» ئىسىملىك ئەسىرى، 20 - بەت، بەيرۇت، 2004.



ئىبارەت ھەقىقەتنى شەرقىي تۈركىستان مۇسۇلمانلىرىغا ئەسلىتىلگەندى. بۇ ماقالىمىزدە ھەدىسلەرنىڭ خىلمۇ خىل مېتودلار بويىچە رەتلىنىشكە باشلاش جەريانى، خۇسۇسەن ھەدىسلەرنىڭ تېمىغا قارىتا رەتلىنىشى ۋە ھىجرىيە ئىككىنچى ئەسىردە بۇ مېتود بويىچە يېزىلغان ئەسەرلەر ھەققىدە توختىلىدۇ.

ھەدىس تېكىستلىرى تۆۋەندىكى ئىككى مېتود بويىچە رەتلەنگەنلىكىنى بايان قىلىش مۇمكىن:


ھەدىسلەرنىڭ تېمىغا قارىتا رەتلىنىشى (يەنى: ھەدىس ئەسەرلىرىنىڭ ھەدىس تېكىستىدە بايان قىلىنغان تېمىغا ئاساسەن رەتلىنىپ، يېزىلىشى). سەھىھى بۇخارىدەك جامىئ، سۈنەنى تىرمىزىدەك سۈنەن، مۇسەننەفى قاتارلىق تۈرلەردە يېزىلغان ئەسەرلەر بۇنىڭغا ئۆرنەك بولالايدۇ.

ھەدىسلەرنىڭ راۋىيىغا قارىتا رەتلىنىشى (يەنى: ھەدىسلەرنىڭ ھەدىسنى رىۋايەت قىلغان راۋىيلارنى ئاساس قىلغان ھالدا رەتلىنىشى). مۇسەنەدى ئەھمەدەتەك مۇسەنەد، مۇئەججەمۇلكەبىردەك مۇئەججەم تۈرىدە يېزىلغان ئەسەرلەر بۇنىڭغا ئۆرنەك بولالايدۇ.

ھەدىسلەر يۇقىرىدىكى ئىككى مېتود بويىچە رەتلىنىپ، كۈنىمىزگە قەدەر يېتىپ كەلگەن. ماقالىمىزدە جامىئ تۈرىدىكى ئەسەرلەر ۋە ھىجرىيە ئىككىنچى ئەسىردە بۇ تۈردە يېزىلغان ئەسەر ۋە ئاپتورلىرى قىسقىچە تونۇشتۇرۇلىدۇ.

جامىئ ئەرەبچىدە يىغىش

مەۋجۇت بولاتتى. ساھابىلەرنىڭ كۆپ سانلىقى ھەدىسلەرنى يادقا ئېلىپ، كېيىنكىلەرگە يەتكۈزۈش مەجبۇرىيىتىنى ئادا قىلغان بولسا، ئاز بىر قىسىم ساھابىلەر ھەدىسنى يېزىۋېلىشقا ئالاھىدە كۆڭۈل بۆلگەندى. ئالدىنقى سانلاردىكى ماقالىلىرىمىزدە پەيغەمبەر ئەلەيھىسسالامدىن ئاڭلىغان ھەدىسلەرنى شۇ يېتى يېزىۋالغان ساھابىلەر ۋە يازمىلىرى، ساھابىلەردىن ئاڭلىغانلار ھەدىسلەرنى يېزىۋالغان تابىئىيلار ۋە ئۇلارنىڭ يازمىلىرى، شۇنداقلا ئەمەۋىي خەلىپىسى ئۆمەر ئىبنى ئابدۇلئەزىز ۋە ئۇنىڭ بىلەن ئوخشاش دەۋردە ياشىغان مۇھەممەد ئىبنى شىھاب زۇھرى قاتارلىقلارنىڭ ھەدىسنى يېزىپ قالدۇرۇشتىكى تۆھپىلىرى ھەققىدە ھەققىدە توختىلىپ ئۆتۈش ئارقىلىق ھەدىسلەرنىڭ ھىجرىيە ئىككىنچى ۋە ئۈچىنچى ئەسىرلەردە ئاۋۋال پەقەتلا ئاغزاكى رىۋايەت بىلەن يەتكۈزۈلگەنلىكى، ئاغزاكى رىۋايەتتە ئۆتۈش ياكى ئۆزگەرتىش ئېھتىمالىنىڭ يۇقىرىلىقى، شۇنىڭ ئۈچۈن ھەدىسلەرگە ئىشىنىشكە بولمايدىغانلىقى ھەققىدە سەپسەتە بايان قىلغان ھەدىس ئىنكارچىلىرىنىڭ سەپسەتلىرى بىتچىت قىلىنغان. شۇنداقلا مۇسۇلمانلارنىڭ ھىجرىيە بىرىنچى ئەسىردىن باشلاپلا ئىلمىي خىزمەتكە ئالاھىدە ئەھمىيەت بەرگەنلىكىنى ۋە كۈنىمىزدىكى مۇسۇلمانلارنىڭمۇ ئاشۇ مۇقەددەس يولغا قايتماي تۇرۇپ، نىجاتلىققا ئېرىشەلمەيدىغانلىقىدىن



كۆرگەن⁵. ئەبۇ ھەنىفە ھەمماد ئىبنى ئەبۇ سۇلايمان، رەببئە ئىبنى ئەبۇ ئابدۇرراھمان، سەلمە ئىبنى كۇھەيل، سىماك ئىبنى ھەرب، تاۋۇس ئىبنى كەيسان، ئاسىم ئىبنى ئەبۇ نەجۇد، ئامىر شەئبى، ئابدۇللاھ ئىبنى دىنار، ئاتائ ئىبنى ئەبۇ رەباھ، ئاتائ ئىبنى سائب، ئىكرىمە، ئەمر ئىبنى دىنار، قەتادە ئىبنى دىئامە، مۇھەممەد باقىر، ئىبنى شىھاب زۇھرى، مۇھەممەد ئىبنى مۇنكەدەر، نافىئ، ھىشام ئىبنى ئۇرۇۋە، يەھيا ئىبنى سەئىد ئەنسارى، ئەبۇ زۇبەير مەككى قاتارلىق ئۆلىمالاردىن دەرس ئالغان. ئۇنىڭدىن بولسا، ئوغلى ھەمماد ئىبنى ئەبۇ ھەنىفە، ئىبراھىم ئىبنى تاھمان، ھەسەن ئىبنى زىياد لۇئۇئى، زۇفەر ئىبنى ھۇزەيل، ئابدۇللاھ ئىبنى مۇبارەك، ئابدۇررازاق ئىبنى ھەمماد، مۇھەممەد ئىبنى ھەسەن شەيبانى، مەككى ئىبنى ئىبراھىم، ھۇشەيم ئىبنى بەشىر، ۋەكىئ ئىبنى جەرراھ، يەزىد ئىبنى زۇرەيى، يەزىد ئىبنى ھارۇن، ئەبۇ ئىسھاق فەزارى قازى ئەبۇ يۇسۇف قاتارلىق ئالىملار دەرس ئالغان⁶.

ئابدۇللاھ ئىبنى مۇبارەك مۇنداق دېگەن: ئاللاھ تائالا ماڭا سۇفيان بىلەن ئەبۇ ھەنىفىنى ئۇچراشتۇرمىغان بولسا، مەن ئىلىم ئەھلى بولالمايتتىم⁷. ئىمام شافىئى

مەنىسىدە ئىشلىتىلىدىغان جەمئىي كەلىمىسىدىن تۈرلەنگەن بولۇپ، بىر يەرگە ئەكېلىپ، يىغىنچى دېگەن مەنىدە². جامىئ ھەدىس ئىلمىدە: ئەقىدە، ئىبادەت، مۇئامىلە (كىشىلىك مۇناسىۋەت ۋە ئېلىم - پېرىم)، ئەخلاق، رىئاق (نەفسنى پاكلاش)، يېمەك - ئىچمەك ۋە سەپەر ئەخلاقى، تەپسىر، تارىخ، ئولتۇرۇپ - قوپۇش ئەخلاقى، زامانى ئاخىر مەلۇماتلىرى، پەيغەمبەر ئەلەيھىسسالام ۋە ساھابىلىرىنىڭ پەزىلەتلىرى قاتارلىق ئىسلام دىنىغا مۇناسىۋەتلىك چوڭ سەككىز تېمىنىڭ تامامىنى ئۆز ئىچىگە ئالغان شەكىلدە يېزىلغان ئەسەرلەرگە بېرىلىدىغان ئىسمىدۇر³. جامىئ مېتودىدا يېزىلغان ئەسەرلەر ھىجرىيە ئىككىنچى ئەسىردە يېزىلىشقا باشلىغان بولۇپ، ئۈچىنچى ئەسىردە گۈللەنگەن. تۆۋەندە ھىجرىيە ئىككىنچى ئەسىردە جامىئ تۈرىدە يېزىلغان ئەسەرلەرنى قىسقىچە تونۇش بىلەن بىللە، بۇ تۈردە ھەدىس تەتقىقاتى ئېلىپ بارغان ئالىملارنىڭ ھاياتىنى چىقىش نۇقتىسى قىلىپ تۇرۇپ، جامىئ تۈرى ۋە ئۇنىڭ ھىجرىيە ئىككىنچى ئەسىردىكى ھەدىس تەتقىقاتىدىكى ئورنىنى يورۇتۇشقا غەيرەت قىلىمىز.

ئىمام ئەبۇ ھەنىفە

ئەبۇ ھەنىفە نۇئمان ئىبنى سابىت، 80 (699) - يىلى كۇفەدە تۇغۇلغان⁴. ئۇ، ئەنەس ئىبنى مالىكىنى

(Ansiklopedisi) ئەبۇ ھەنىفە، ئاپتورى: مۇستافا ئۇزۇن پوسىتالى، يۇسۇف شەۋكى ياۋۇز، ئەلى بارداك ئوغلى.

[5] مىززىينىڭ «تەھذىب الكمال» ئىسىملىك ئەسىرى، 29 - جىلد، 417 - بەت. بەيرۇت - 1980.

[6] مىززىينىڭ «تەھذىب الكمال» ئىسىملىك ئەسىرى، 29 - جىلد، 422 - بەت. بەيرۇت - 1980.

[7] مىززىينىڭ «تەھذىب الكمال» ئىسىملىك ئەسىرى، 29 - جىلد، 428 - بەت. بەيرۇت - 1980.

[2] ئىبنى مەنزۇر «لسان العرب» ئىسىملىك ئەسىرى، 8 - جىلد، 53 - بەت. بەيرۇت - 1968.

[3] تۈركىيە دىئانەت ۋەخېمىسى (Islam Ansiklopedisi) جامىئ ماددىسى، ئاپتورى: مۇھەممەد ياشار كاندەمىر.

[4] تۈركىيە دىئانەت ۋەخېمىسى (Islam

ۋەلمۇتەئەللىم»¹⁵، قاتارلىق ئەسەرلىرى بولغاندەك، «مۇسنەد» ئىسىملىك بىر ئەسىرىمۇ بار. ئىمام ئەبۇ ھەنىفە مەزكۇر ئەسەرنى ئۆزى يازمىغان بولسىمۇ، لېكىن ئىمام ئەبۇ ھەنىفە رىۋايەت قىلغان ھەدىسلەر مەزكۇر ئەسەردە جەملەنگەن. مەزكۇر «مۇسنەد» نىڭ ئىككى نۇسخىسى بار بولۇپ، بىرىنچىسى 340 (970) - يىلى ۋاپات بولغان ئىبنى ھارس ھارىسى تەرىپىدىن جەملەنگەن¹⁶. ئىككىنچى نۇسخىسى بولسا 650 (1253) - يىلى ۋاپات بولغان ھەفسەكى تەرىپىدىن جەملەنگەن¹⁷.

ئىمام ئەبۇ ھەنىفە 150 (767) - يىلى ۋاپات بولغان¹⁸.

ئىمام ئەبۇ ئىسھاق فەزارى

ئەبۇ ئىسھاق ئىبراھىم ئىبنى مۇھەممەد ئىبنى ھارس ئىبنى ئەسمائى فەزارى، ئۇ ھەممىد تەۋىل، زائىدە ئىبنى قۇدامە، سۇفيان سەۋرى، سۇلايمان ئەئمەش، شۇئبە ئىبنى ھەججاج، ئابدۇللاھ ئىبنى مۇبارەك، ئەۋزائى، ئاتائى ئىبنى سائب، مالىك ئىبنى ئەنەس، مۇسا ئىبنى ئۇقبە، ھىشام ئىبنى ئورۇۋە، يەھيا ئىبنى سەئىد ئەنسارى، يۇنۇس ئىبنى ئۇبەيد قاتارلىق ئۆلىمالاردىن دەرس ئالغان. ئەبۇ ئىسھاقتىن بولسا، مۇھەممەد ئىبنى سالام بەيكەندى، ۋەلىد ئىبنى

مۇنداق دەيدۇ: ئىمام مالىكتىن: - ئەبۇ ھەنىفىنى كۆردۈڭمۇ؟ - دەپ سورالغاندى، ئۇ:

- شۇنداق، ماۋۇ تۇۋرۇكنى ئالتۇن دەپ ئىنسانلارنى قايىل قىلالايدىغان بىر كىشىنى كۆردۈم، - دەپ جاۋاب بەرگەن⁸. ئابدۇللاھ ئىبنى داۋۇد خەرىبى مۇنداق دەيدۇ: مۇسۇلمانلارنىڭ ھەر نامازدا ئەبۇ ھەنىفىگە دۇئا قىلىشى كېرەك⁹. ئىمام شافىئى مۇنداق دېگەن: فىقھ ئۆگەنمەكچى بولغانلار ئەبۇ ھەنىفىگە شاگىرت بولۇشى كېرەك¹⁰. خارىجە ئىبنى مۇسئەب مۇنداق دەيدۇ: تۆت ئالىم بىر رەكئەتتە قۇرئاننى خەتمە قىلغان، ئۇلار: ئوسمان ئىبنى ئافىان رەزىيەللاھۇ ئەنھۇ، تەمىم دارى رەزىيەللاھۇ ئەنھۇ، سەئىد ئىبنى جۇبەير ۋە ئەبۇ ھەنىفەدۇر¹¹. يەزىد ئىبنى ھارۇن مۇنداق دېگەن: نۇرغۇنلىغان ئادەملەرگە يولۇقتۇم، ئۇلارنىڭ ئارىسىدا پەزىلەت، پاراسەت ۋە تەقۋادارلىقتا ئەبۇ ھەنىفىگە يېتىدىغىنىنى كۆرمىدىم¹².

ئىمام ئەبۇ ھەنىفىنىڭ «ئەل فىقھۇلئەكبەر»¹³، «ئەل فىقھۇلئەبسەت»¹⁴، «ئەلئالىم

[8] مىززىينىڭ «تەھذىب الكمال» ئىسىملىك ئەسىرى، 29 - جىلد، 429 - بەت. بەيرۇت - 1980.

[9] مىززىينىڭ «تەھذىب الكمال» ئىسىملىك ئەسىرى، 29 - جىلد، 432 - بەت. بەيرۇت - 1980.

[10] مىززىينىڭ «تەھذىب الكمال» ئىسىملىك ئەسىرى، 29 - جىلد، 433 - بەت. بەيرۇت - 1980.

[11] مىززىينىڭ «تەھذىب الكمال» ئىسىملىك ئەسىرى، 29 - جىلد، 436 - بەت. بەيرۇت - 1980.

[12] مىززىينىڭ «تەھذىب الكمال» ئىسىملىك ئەسىرى، 29 - جىلد، 439 - بەت. بەيرۇت - 1980.

[13] ئەبۇ ھەنىفەنىڭ «الفقه الأكبر» ئىسىملىك ئەسىرى. رىياد - 2015.

[14] ئەبۇ ھەنىفەنىڭ «الفقه الأبسط» ئىسىملىك ئەسىرى. بەيرۇت - 2004.

[15] ئەبۇ ھەنىفەنىڭ «العالم والمتعلم» ئىسىملىك ئەسىرى. بەيرۇت - 2004.

[16] ئەبۇ ھەنىفەنىڭ «مسند الإمام الأعظم» ئىسىملىك ئەسىرى. بەيرۇت - 2008.

[17] ئەبۇ ھەنىفەنىڭ «مسند الإمام الأعظم» ئىسىملىك ئەسىرى. كاراچى - 2010.

[18] زەھەبىينىڭ «سير أعلام النبلاء» ئىسىملىك ئەسىرى، 11 - جىلد، 489 - بەت. بەيرۇت - 1996.

يىلى ۋاپات بولغان.²⁴

ئىمام مۇھەممەد ئىبنى ئىسھاق ئەبۇ بەكر مۇھەممەد ئىبنى ئىسھاق ئىبنى ياسار ئىبنى خىيار مەدەنى، 80 (699) - يىلى مەدىنىدە تۇغۇلغان.²⁵

ئۇ دادىسى ئىسھاق ئىبنى يەساردىن دەرس ئېلىش بىلەن بىللە، ئەبان ئىبنى ئوسمان ئىبنى ئافغان، ئەبىيۇب سىختىيانى، ھەمد تەۋىل، شۇئبە ئىبنى ھەججاج، ئەبۇ زىناد ئابدۇللاھ ئىبنى زەكۋان، ئابدۇرراھمان ئىبنى ھورمۇز ئەئرج، ئاتائ ئىبنى ئەبۇ رىباھ، قاسم ئىبنى مۇھەممەد ئىبنى ئەبۇ بەكر، مۇھەممەد باقىر، ئىبنى شىھاب زۇھرى، مۇھەممەد ئىبنى مۇنكەددىر، مەكھۇل شامى، نافعى، ھىشام ئىبنى ئورۇ، يەھيا ئىبنى سەئىد ئەنسارى، ئەبۇ سەلمە ئىبنى ئابدۇرراھمان ئىبنى ئەۋق قاتارلىق ئۆلىمالاردىن دەرس ئالغان. ئىبنى ئىسھاقتىن بولسا، جەرر ئىبنى ئابدۇلھەمىد، ھەمماد ئىبنى زەيد، ھەمماد ئىبنى سەلمە، سۇفىيان سەۋرى، سۇفىيان ئىبنى ئۇيەينە، شەرىك ئىبنى ئابدۇللاھ، شۇئبە ئىبنى ھەججاج، ھۇشەيم ئىبنى بەشىر، يەزىد ئىبنى زۇرەييى، يەزىد ئىبنى ھارۇن قاتارلىق ئالىملار دەرس ئالغان.²⁶

مۇسلىم، ئەمر ئىبنى مۇھەممەد ناقد، بەقىيە ئىبنى ۋەلىد، ھەمماد ئىبنى ئۇسامە قاتارلىق ئالىملار دەرس ئالغان.¹⁹

ئەھمەد ئىبنى ئابدۇللاھ ئىجلى مۇنداق دەيدۇ: ئەبۇ ئىسھاق تەقۋادار ۋە ئىشەنچلىك ئالىم ئىدى، ئۇ چېگرا رايونلىرىدىكى مۇسۇلمانلارغا سۈننەتنى ئۆگەتكەن. ئەبۇ ئىسھاق تۇرغان رايوندا ياخشىلىققا بۇيرۇپ، يامانلىقتىن توساتتى.²⁰

ئىمام شافىئى مۇنداق دېگەن: پەيغەمبەر ئەلەيھىسسالامنىڭ تەرجىمىھالى ھەققىدە ھېچكىم ئەبۇ ئىسھاق فەزرىدەك ئەسەر يازمىغان.²¹

ئىبنى ھىبان مۇنداق دېگەن: ئەبۇ ئىسھاق فەزرى 28 يېشىدا ھەدىس يېزىشنى باشلىغان.²²

ئەبۇ ئىسھاق فەزرىنىڭ «سىيەر» ئىسىملىك ئەسىرى ماراكەش 5 - مۇھەممەد ئۇنىۋېرسىتېتى، ئەدەبىيات فاكۇلتېتىدا دوكتورلۇق ماقالىسى سۈپىتىدە تەييار قىلىنغان ۋە 1987 - يىلى بەيرۇتتا نەشر قىلىنغان. مەزكۇر ئەسەردە جىھادغا مۇناسىۋەتلىك ھەدىسلەر نەقىل قىلىنغان.²³

ئەبۇ ئىسھاق فەزرى 188 (804) -

زەھەبى مۇنداق دەيدۇ: ئىبنى ئىسھاق ئەنەس ئىبنى مالىك ۋە سەئىد

[19] مىرزىينىڭ «تەھذىب الكمال» ئىسىملىك ئەسىرى، 2 - جىلد، 168 - بەت، بەيرۇت - 1980.

[20] مىرزىينىڭ «تەھذىب الكمال» ئىسىملىك ئەسىرى، 2 - جىلد، 169 - بەت، بەيرۇت - 1980.

[21] ئىبنى ھەجەر ئەسقلانىنىڭ «تەھذىب التەھذىب» ئىسىملىك ئەسىرى، 1 - جىلد، 80 - بەت، دىمەشق - 2013.

[22] ئىبنى ھەجەر ئەسقلانىنىڭ «تەھذىب التەھذىب» ئىسىملىك ئەسىرى، 1 - جىلد، 81 - بەت، دىمەشق - 2013.

[23] ئەبۇ ئىسھاق فەزرىنىڭ «السىيەر» ئىسىملىك ئەسىرى. بەيرۇت - 1987.

[24] تۈركىيە دىيانەت ۋەخپىسى (Islam Ansiklopedisi) ھۇشەيم ئىبنى بەشىر ماددىسى، ئاپتورى: ھەسەن گۈلەج.

[25] تۈركىيە دىيانەت ۋەخپىسى (Islam Ansiklopedisi) ئىبنى ئىسھاق ماددىسى، ئاپتورى: مۇستافا فايد.

[26] مىرزىينىڭ «تەھذىب الكمال» ئىسىملىك ئەسىرى، 24 - جىلد، 411 - بەت، بەيرۇت - 1980.

ئىمام ئىبراھىم ئىبنى تاھمان

ئەبۇ سەئىد ئىبراھىم ئىبنى تاھمان ئىبنى شۇئبە ھەرەۋى، 80 (699) - يىلىدىن كېيىن ھىراتتا تۇغۇلغان³⁴. ئۇ، ئەبۇ سىختىيانى، سابىت ئىبنى ئەسلىم بۇنانى، ھەمد تەۋىل، سەئىد ئىبنى ئەبۇ ئەرۋبە، سۇفىيان سەۋرى، ئەبۇ ھازىم سەلمە ئىبنى دىنار، سۇلايمان ئەئمەش، شۇئبە ئىبنى ھەججاج، ئابدۇللاھ ئىبنى دىنار، ئاتائ ئىبنى سائب، ئەمر ئىبنى دىنار، مۇھەممەد ئىبنى ئىسھاق ئىبنى يەسار، ئەبۇ زۇبەير مۇھەممەد ئىبنى مۇسلىم مەككى، مۇسا ئىبنى ئۇقبە، يەھيا ئىبنى سەئىد ئەنسارى، يۇنۇس ئىبنى ئۇبەيد قاتارلىق ئالىملاردىن دەرس ئالغان. ئىبراھىمدىن بولسا، سۇفىيان ئىبنى ئۇبەينە، ئابدۇللاھ ئىبنى مۇبارەك، ئابدۇرراھمان ئىبنى مەھدى، ئەبۇ ھەنفە، ۋەكىئ ئىبنى جەرراھ قاتارلىق ئۆلىمالار دەرس ئالغان³⁵.

يەھيا ئىبنى ئەكسەم مۇنداق دەيدۇ: ئىبراھىم ئىبنى تاھمان خۇراسان، ئىراق ۋە ھىجاز ئەھلى ئىچىدىكى ئەڭ ئېسىل ۋە ئەڭ ئىلىملىك ھەدىسچى ئىدى³⁶.

ئابدۇللاھ ئىبنى مۇبارەك مۇنداق دەيدۇ: ئىبراھىم ئىبنى تاھماننىڭ كىتابلىرى سەھىھتۇر³⁷.

[34] تۈركىيە دىيانەت ۋەخېسىسى (Islam Ansiklopedisi) ئىبراھىم ئىبنى تاھمان ماددىسى، ئاپتورى: مۇھەممەد ياشار كاندەمىر.

[35] مىززىينىڭ «تەھذىب الكمال» ئىسىملىك ئەسىرى، 2 - جىلد، 111 - بەت. بەيرۇت - 1980.

[36] مىززىينىڭ «تەھذىب الكمال» ئىسىملىك ئەسىرى، 2 - جىلد، 112 - بەت. بەيرۇت - 1980.

[37] ئىبنى ئەبۇ ھاتەم رازىينىڭ «الجرح والتعديل» ئىسىملىك ئەسىرى، 1 - جىلد، 270 - بەت.

ئىبنى مۇسەيبىنى كۆرگەن²⁷. زەھەبى مۇنداق دەيدۇ: ئىبنى ئىسھاق مەدىنىدە ئىلىمنى يازغان تۇنجى كىشى ئىدى²⁸.

ئىبنى شەھاب زۇھرى مۇنداق دەيدۇ: مەدىنىدە ئىبنى ئىسھاق بولسا، ئۇ يەردە نۇرغۇن ئىلىم مەۋجۇت بولۇپ تۇرىدۇ²⁹. شافىئى مۇنداق دەيدۇ: پەيغەمبەر ئەلەيھىسسالامنىڭ تەرجىمىھالىنى ئۆگىنىشنى خالىغانلار ئىبنى ئىسھاقنى ئۇستاز تۇتۇشى كېرەك³⁰.

ئىبنى ئىسھاقنىڭ «سىيرەت» ناملىق ئەسىرىدىن باشقا «خەلىپىلەر تارىخى» ناملىق يەنە بىر ئەسىرىنىڭ بارلىقى مەنبەلەردە بايان قىلىنىدۇ³¹. ئۇنىڭ «سىيرەت» ناملىق ئەسىرى پەيغەمبەر ئەلەيھىسسالامنىڭ تەرجىمىھالىنى تەپسىلىي بايان قىلغان تۇنجى ئەسەرلەرنىڭ بىرى ھېسابلىنىدۇ. مەزكۇر ئەسەر بىر نەچچە قېتىم نەشر قىلىنغان³². ئىبنى ئىسھاق 151 (768) - يىلى ۋاپات بولغان³³.

[27] زەھەبىينىڭ «سىير أعلام النبلاء» ئىسىملىك ئەسىرى، 13 - جىلد، 44 - بەت. بەيرۇت - 1996.

[28] زەھەبىينىڭ «سىير أعلام النبلاء» ئىسىملىك ئەسىرى، 13 - جىلد، 46 - بەت. بەيرۇت - 1996.

[29] مىززىينىڭ «تەھذىب الكمال» ئىسىملىك ئەسىرى، 24 - جىلد، 412 - بەت. بەيرۇت - 1980.

[30] مىززىينىڭ «تەھذىب الكمال» ئىسىملىك ئەسىرى، 24 - جىلد، 413 - بەت. بەيرۇت - 1980.

[31] ئىبنى نەدىمنىڭ «الفهرست» ئىسىملىك ئەسىرى، 136 - بەت. بەيرۇت - 1978.

[32] ئىبنى ئىسھاقنىڭ «السيرة النبوية» ئىسىملىك ئەسىرى. بەيرۇت - 2004.

[33] زەھەبىينىڭ «سىير أعلام النبلاء» ئىسىملىك ئەسىرى، 13 - جىلد، 67 - بەت. بەيرۇت - 1996.

ئۆلكىلەر دەرس ئالغان⁴².

يەھىيا ئىبنى مەئىن، ئەلى ئىبنى مەدىنى، ئەبۇ داۋۇد، نەسائى قاتارلىق ئۆلكىلەر بەھزنىڭ ئىشەنچلىك راۋىيىسى ئىكەنلىكىنى بايان قىلغان⁴³.

بەھز ئىبنى ھەكىمنىڭ دادىسى ئارقىلىق بوۋىسى مۇئاۋىيە ئىبنى ھەيدە رەزىيەللاھۇ ئەنھۇدىن رىۋايەت قىلغان ھەدىسلىرىنى جەملىگەن بىر ئەسىرى بار⁴⁴. مەزكۇر رىسالە قاھىرە ئۇنىۋېرسىتېتى دارۇلئۇلۇم فاكولتېتى تەرىپىدىن چىقىرىلىدىغان «مەجەللە تۇددىرات ئەلئىسلامىيە ۋە ۋەلبۇھۇس ئەلئاكادىمىيەت - ئىسلامىي ئاكادېمىك تەتقىقات ژۇرنىلى» نىڭ 2017 - يىلى يانۋاردا چىقىرىلغان 76 - ساندا ئادىل ئابدۇشەكۈر زۇرەقى تەرىپىدىن تەھقىقلىنىپ، نەشر قىلىنغان⁴⁵.

بەھز ئىبنى ھەكىم 150 (768) - يىلىدىن بۇرۇن ۋاپات بولغان⁴⁶.

ئىمام سۇفىيان ئىبنى ئۇبەيىنە

سۇفىيان ئىبنى ئۇبەيىنە ئىبنى ئەبۇ ئىمران كۇفى، 107 (725) - يىلى كۇفىدە تۇغۇلغان⁴⁷. ئۇ، ئەبۇبۇ

[42] زەھەبىينىڭ «سىر أعلام النبلاء» ئىسىملىك ئەسىرى، 11 - جىلد، 313 - بەت. بەيرۇت - 1996.

[43] زەھەبىينىڭ «سىر أعلام النبلاء» ئىسىملىك ئەسىرى، 11 - جىلد، 313 - بەت. بەيرۇت - 1996.

[44] زەھەبىينىڭ «تارىخ الإسلام ووفيات المشاهير والأعلام» ئىسىملىك ئەسىرى، 9 - جىلد، 80 - بەت. بەيرۇت - 1987.

[45] بەھز ئىبنى ھەكىمنىڭ «صحفیه بهز بن حكيم عن أبيه عن جدّه» ئىسىملىك ئەسىرى. قاھىرە - 2017.

[46] زەھەبىينىڭ «سىر أعلام النبلاء» ئىسىملىك ئەسىرى، 11 - جىلد، 313 - بەت. بەيرۇت - 1996.

[47] تۈركىيە دىيانەت ۋەخېسىسى (Islam Ansiklopedisi) سۇفىيان ئىبنى ئۇبەيىنە ماددىسى،

ئىبراھىم ئىبنى تاھماننىڭ ئۇستازلىرىدىن رىۋايەت قىلغان ھەدىسلىرى «مەشىھەتۇ ئىبنى تاھمان» ئىسمى بىلەن نەشر قىلىنغان³⁸.

مەنبەلەردە ئىبراھىم ئىبنى تاھماننىڭ «سۇنەن»، «مەناقب»، «ھېيت نامىزى»، «تەفسىر»³⁹ قاتارلىق ئەسەرلىرىنىڭ بارلىقى بايان قىلغان بولسىمۇ، مەزكۇر ئەسەرلەرنىڭ ھېچبىرى كۈنىمىزگە يېتىپ كەلمىگەن.

ئىبراھىم ئىبنى تاھمان 163 (780) - يىلى مەككىدە ۋاپات بولغان⁴⁰.

ئىمام بەھز ئىبنى ھەكىم

ئەبۇ ئابدۇلمەلىك بەھز ئىبنى ھەكىم ئىبنى مۇئاۋىيە ئىبنى ھەيدە قۇشەيرى، ئۇ دادىسى ھەكىم ئىبنى مۇئاۋىيەدىن دەرس ئېلىش بىلەن بىللە، زۇرارە ئىبنى ئەۋقادىن دەرس ئالغان. ئۇنىڭدىن بولسا ئىسمائىل ئىبنى ئۇلەيىيە، ھەمماد ئىبنى ئۇسامە، سۇفىيان سەۋرى، ئىبنى شىھاب زۇھرى، مەئمەر ئىبنى راشىد، نەزىر ئىبنى شۇمەيل، يەزىد ئىبنى ھارۇن⁴¹، ھەمماد ئىبنى سەلمە، ھەمماد ئىبنى زەيد، يەھىيا ئىبنى سەئىد قاتتان، مەككى ئىبنى ئىبراھىم قاتارلىق

بەيرۇت - 1952.

[38] ئىبراھىم ئىبنى تاھماننىڭ «مشيخة ابن طهمان» ئىسىملىك ئەسىرى. دىمەشق - 1983.

[39] ئىبنى نەدىمنىڭ «الفهرست» ئىسىملىك ئەسىرى، 319 - بەت. بەيرۇت - 1978.

[40] زەھەبىينىڭ «سىر أعلام النبلاء» ئىسىملىك ئەسىرى، 13 - جىلد، 431 - بەت. بەيرۇت - 1996.

[41] مىززىينىڭ «تهذيب الكمال» ئىسىملىك ئەسىرى، 4 - جىلد، 261 - بەت. بەيرۇت - 1980.





ئۆلىمالار دەرس ئالغان⁴⁸.
ئىمام شافىئىي مۇنداق دەيدۇ:
مالىك ئىبنى ئەنەس بىلەن سۇفىيان
ئىبنى ئۇيەينە بولمىغان بولسا
ھىجىزنىڭ ئىلمى يوقاپ كەتكەن
بولاتتى⁴⁹. ئىبنى ۋەھب مۇنداق دەيدۇ:
ئاللاھنىڭ كىتابىنى سۇفىيان ئىبنى
ئۇيەينەدەك بىلىدىغان يەنە بىر ئادەم
كۆرمىدىم⁵⁰.

ئەلى ئىبنى جەئد مۇنداق دەيدۇ:
ھىجرىيە 160 - يىلى كۇفەدە
سۇفىيان ئىبنى ئۇيەينەدىن ھەدىس
ئۆگىنىش ۋە يېزىشقا باشلىدىم، ئۇ
بىزگە قولدىكى رسالىلەردىن ئوقۇپ
بېرەتتى، بىز يازاتتۇق⁵¹.

ئەلى ئىبنى جەئدنىڭ يۇقىرىدىكى
سۆزىدىن سۇفىياننىڭ ھەدىس
يازغانلىقىنى بىلىۋالغىلى بولىدۇ.
ئۇنىڭ تەپسىر ئىسمىلىك بىر
ئەسىرىنى بارلىقى مەنبەلەردە⁵²
بايان قىلىنغان ۋە مەزكۇر تەپسىر
نەشر قىلىنغان⁵³. ئىمام سۇيۇتى
سۇفىياننىڭ جامىئ ئىسمىلىك بىر
ئەسىرىنىڭ بارلىقىنى بايان قىلغان⁵⁴.

سىختىيانى، جابىر ئىبنى يەزىد،
جەئفەر سادىق، ھەممە تەۋىل، رەبىئە
ئىبنى ئەبۇ ئابدۇرراھمان، زەيد ئىبنى
ئەسلەم، سۇفىيان سەۋرى، ئەبۇ ھازىم
سەلمە ئىبنى دىنار، سۇلايمان ئەئمەش،
شۇئبە ئىبنى ھەججاج، ئاسىم ئەھۋەل،
ئابدۇللاھ ئىبنى دىنار، ئەبۇ زىناد،
ئابدۇرراھمان ئىبنى مۇھەممەد ئىبنى
قاسىم، ئىبنى جۇرەيج، ئەمر ئىبنى
دىنار، مالىك ئىبنى ئەنەس، ئىبنى
شەھاب زۇھرى، مۇھەممەد ئىبنى
مۇنكەدەر، مەئمەر ئىبنى راشىد، ھىشام
ئىبنى ئۇرۇۋە، يەھيا ئىبنى سەئىد
ئەنسارى، ئەبۇ زۇبەير مەككى قاتارلىق
ئالىملاردىن دەرس ئالغان. سۇفىياندىن
بولسا، ئەھمەد ئىبنى ھەنبەل،
ئەھمەد ئىبنى سالىھ مىسىرى، ئەھمەد
ئىبنى مەنئى بەغەۋى، ئىسھاق ئىبنى
راھۇۋىيەھ، ھارىس ئىبنى مىسكىن
مىسىرى، ھەمماد ئىبنى زەيد، زۇبەير
ئىبنى بەككار، ئەبۇ خەيسەمە زۇھەير
ئىبنى ھەرب، سەئىد ئىبنى مەنسۇر،
ئابدۇللاھ ئىبنى زۇبەير ھۇمەيدى،
ئابدۇللاھ ئىبنى مۇبارەك، ئەبۇ بەكر
ئىبنى ئەبۇ شەيبە، ئابدۇرراھمان
ئىبنى مەھدى، ئابدۇررازاق ئىبنى
ھەممەم، ئەلى ئىبنى مەدىنى، قۇتەيبە
ئىبنى سەئىد، مۇھەممەد ئىبنى
ئىدرىس شافىئى، مۇھەممەد ئىبنى
سەلام بەيكەندى، مۇھەممەد ئىبنى
سابىھ دولابى، مۇھەممەد ئىبنى
يۇسۇف فىرىابى، نۇئەيم ئىبنى ھەمماد
مەرۋەزى، ھەنناد ئىبنى سۇررى، ۋەكىئ
ئىبنى جەرراھ، يەھيا ئىبنى سەئىد
قەتتان، يەھيا ئىبنى مەئىن، يۇنۇس
ئىبنى ئابدۇلئەللا مىسىرى قاتارلىق

[48] مىزىيىنىڭ «تەھذىب الكمال» ئىسمىلىك
ئەسىرى، 11 - جىلد، 188 - بەت. بەيرۇت - 1980.
[49] مىزىيىنىڭ «تەھذىب الكمال» ئىسمىلىك
ئەسىرى، 11 - جىلد، 189 - بەت. بەيرۇت - 1980.
[50] مىزىيىنىڭ «تەھذىب الكمال» ئىسمىلىك
ئەسىرى، 11 - جىلد، 190 - بەت. بەيرۇت - 1980.
[51] خەتەب باغدادىيىنىڭ «تارىخ بغداد»
ئىسمىلىك ئەسىرى، 13 - جىلد، 281 - بەت. بەيرۇت -
2002.
[52] ئىبنى نەدىمنىڭ «الفهرست» ئىسمىلىك
ئەسىرى، 316 - بەت. بەيرۇت - 1978.
[53] سۇفىيان ئىبنى ئۇيەينەنىڭ «التفسير»
ئىسمىلىك ئەسىرى. بەيرۇت - 1983.
[54] سۇيۇتىنىڭ «الدر المنثور في التفسير
بالمأثور» ئىسمىلىك ئەسىرى، 14 - جىلد، 92 - بەت.
مىسىر - 2003.



بىلىپ يېتىسەن⁶⁸. ئىبنى جۇرەيج مۇنداق دېگەن: مەئمەردىن ياخشى پايدىلىنىڭلار، چۈنكى ئۇنىڭ تەڭتۇشلىرىدىن ئۇنىڭدەك ئىلمى بار ھېچكىم قالمىدى⁶⁹. مەئمەرنىڭ جامى⁷⁰ ۋە ماغازى⁷¹ ئىسىملىك ئەسەرلىرى بىلەن بىللە

سابىت بۇنانى، جابىر ئىبنى يەزىد، زەيد ئىبنى ئەسلىم، ئەئمەش، ئاسىم ئەھۋەل، ئەمىر ئىبنى دىنار، قەتادە ئىبنى دىئامە، ئىبنى شىھاب زۇھرى، مۇھەممەد ئىبنى مۇنكەدەر، مەنسۇر ئىبنى مۇتەمىر، ھىشام ئىبنى ئۇرۋە، ئاسىم ئىبنى ئەبۇ نەجۇد، ھەممىم



«تەپسىر» ئىسىملىك بىر ئەسىرنىڭ بارلىقى نەقىل قىلىندۇ. ئۇنىڭ «ماغازى» ئىسىملىك ئەسىرى ئىئوردانىيە ئۇنىۋېرسىتېتى، ھەدىس بۆلۈمىدە ماگىستىرلىق دىسسىپلىناتىسىيەسى سۈپىتىدە ئېلان قىلىنغان بولۇپ، ئەسەردە پەيغەمبەر ئەلەيھىسسالام دەۋرىدە ئېلىپ بېرىلغان 23 غازات ھەققىدە

ئىبنى مۇنەببىھ قاتارلىق ئالىملاردىن دەرس ئالغان. ئۇنىڭدىن بولسا، ئىسمائىل ئىبنى ئۇلەييە، ھەمماد ئىبنى زەيد، سۇفيان سەۋرى، سۇفيان ئىبنى ئۇييەينە، شۇئبە ئىبنى ھەججاج، ئابدۇللاھ ئىبنى مۇبارەك، ئابدۇررازاق ئىبنى ھەممىم، مۇھەممەد ئىبنى ئۆمەر ۋاقىدى، يەزىد ئىبنى زۇرەييە قاتارلىق ئۆلىمالار دەرس ئالغان⁶⁷.

ئەھمەد ئىبنى ھەنبەل مۇنداق دېگەن: مەئمەرنى ئۆز دەۋرىدە ياشىغانلاردىن كىم بىلەن سېلىشتۇرساڭ، ئىلمىنىڭ ھەممىدىن ئۈستۈن ئىكەنلىكىنى

[68] مىرزىيىنىڭ «تەھذىب الكمال» ئىسىملىك ئەسىرى، 28 - جىلد، 307 - بەت. بىيرۇت - 1980.

[69] مىرزىيىنىڭ «تەھذىب الكمال» ئىسىملىك ئەسىرى، 28 - جىلد، 310 - بەت. بىيرۇت - 1980.

[70] كىتتابىنىڭ «الرسالة المستطرفة لبيان مشهور كتب السنة المصنفة» ئىسىملىك ئەسىرى، 43 - بەت. بىيرۇت - 1986.

[71] ئىبنى نەدىمنىڭ «الفهرست» ئىسىملىك ئەسىرى، 138 - بەت. بىيرۇت - 1978.

[67] مىرزىيىنىڭ «تەھذىب الكمال» ئىسىملىك ئەسىرى، 28 - جىلد، 306 - بەت. بىيرۇت - 1980.



ئەبۇ ئابدۇللاھ سۇفيان ئىبنى سەئىد ئىبنى مەسرۇق سەۋرى، ئۇ ھىجرىيە 97 (715) - يىلى كۇفەدە تۇغۇلغان⁷⁶. ئۇ دادىسى سەئىد ئىبنى مەسرۇقتىن دەرس ئېلىش بىلەن بىللە، ئەبۇ ئىسھاق سۇبەيئى، سەلەمە ئىبنى كۇھەيل، ئەسۋەد ئىبنى قەيس، ئەئمەش، ھەمماد ئىبنى ئەبۇ سۇلايمان، سۇلايمان تەيمى، ھەممەد تەۋىل، زەيد ئىبنى ئەسەلم، ئابدۇللاھ ئىبنى دىنار، ئەمر ئىبنى دىنار، ئەبۇ زىناد، مۇھەممەد ئىبنى مۇنكەدەر، ئەبۇ زۇبەير، يەھيا ئىبنى سەئىد ئەنسارى قاتارلىق كاتتا ئالىملاردىن دەرس ئالغان. سەۋرىدىن بولسا، شۇئبە ئىبنى ھەججاج، ئەۋزائى، مالىك ئىبنى ئەنەس، ئابدۇرراھمان ئىبنى مەھدى، يەھيا ئىبنى سەئىد قەتتان، ئابدۇللاھ ئىبنى مۇبارەك، ئابدۇررازاق ئىبنى ھەممەم، فۇزەيل ئىبنى ئىياز، ۋەكەئى ئىبنى جەرراھ، يەزىد ئىبنى ھارۇن، ئەلى ئىبنى جەئد قاتارلىق ئالىملار دەرس ئالغان.

شۇئبە ئىبنى ھەججاج، سۇفيان ئىبنى ئۇيەينە، ئەبۇ ئاسم نەبىل، يەھيا ئىبنى مەئىن قاتارلىق ئالىملار: سۇفيان سەۋرى ھەدىس ئىلمىدە ئەمىرۇلمۇئمىنن دېگەن ئۇنۋانغا لايىق، - دېگەن⁷⁷. سۇفيان ئىبنى ئۇيەينە مۇنداق دېگەن: ھەدىس ئىلمىدە ئۈچ كىشى ئۆز دەۋرىنىڭ ئەڭ كاتتىسىدۇر، ساھابىلەر دەۋرىدە ئابدۇللاھ ئىبنى ئابباس، تابىئىنلار

مەلۇمات بېرىلگەن⁷². مەئەرنىڭ تەپسىر ئىسمىلىك ئەسىرى ھەققىدە ئابدۇررازاق ئىبنى ھەممەم مۇنداق دەيدۇ: ئابدۇللاھ ئىبنى مۇبارەك مەئەم ئىبنى راشىدغا تەپسىر ئىسمىلىك كىتابىنى تىڭشىتاتتى، مەئەرمۇ ئۇ كىتابىدىن دەرس بېرەتتى⁷³.

مەئەرنىڭ جامى ئىسمىلىك ئەسىرى ئابدۇررازاق ئىبنى ھەممەمنىڭ مۇسەننەفى ئىسمىلىك ئەسىرىنىڭ ئاخىرىدا رىۋايەت قىلىنغان بولۇپ، مەزكۇر ئەسەر 1983 - يىلى بەيرۇتتا نەشر قىلىنغان. كىتابىنىڭ مەزكۇر باسمىدا مەئەم ئىبنى راشىدتىن رىۋايەت قىلىنغان 1614 ھەدىس نەقىل قىلىنغان بولۇپ، مەزكۇر ھەدىسلەر ئەقىدە، ئەدەپ - ئەخلاق، پەيغەمبەر ئەلەيھىسسالامنىڭ خىسلەتلىرى، ئىبادەتلەر، ئىسلامدىكى ئادالەت سىستېمىسى، ئىسلامدىكى سىياسىي ئەخلاق، سودا - سېتىق، ئىسلامدا چەكلەنگەن قىلمىشلار، ساھابىلەرنىڭ پەزىلەتلىرى، پەيغەمبەرلەر قىسسىسى، قىيامەت ۋە قىيامەتنىڭ ئالامەتلىرى، جەننەت ۋە دوزاخنىڭ سۈپەتلىرى قاتارلىق تېمىلارنى يورۇتقان⁷⁴.

ئىمام مەئەم ئىبنى راشىد 153 (770) - يىلى يەمەندە ۋاپات تاپقان⁷⁵.

ئىمام سۇفيان سەۋرى

[72] مەئەم ئىبنى راشىدنىڭ «المغازى» ئىسمىلىك ئەسىرى، ئىئۇردانىيە - 1991.

[73] ئەھمەد ئىبنى ھەنبەلنىڭ «العلل و معرفة الرجال» ئىسمىلىك ئەسىرى، 2 - جىلد، 361 - بەت. رىياد - 2001.

[74] ئابدۇررازاق ئىبنى ھەممەمنىڭ «المصنوع» ئىسمىلىك ئەسىرى، 10 ۋە 11 - جىلد. بەيرۇت - 1983.

[75] زەھەبىينىڭ «سیر أعلام النبلاء» ئىسمىلىك ئەسىرى، 13 - جىلد، 10 - بەت. بەيرۇت - 1996.

[76] ئىبنى سەئىدنىڭ «الطبقات الكبرى» ئىسمىلىك ئەسىرى، 6 - جىلد، 371 - بەت. بەيرۇت - 1968.

[77] زەھەبىينىڭ «سیر أعلام النبلاء» ئىسمىلىك ئەسىرى، 13 - جىلد، 273 - بەت. بەيرۇت - 1996.



سۇفيان سەۋرى 161 (778) - يىلى ئىراقنىڭ بەسرە شەھىرىدە ۋاپات بولغان.⁸⁴

ئىمام ئىبنى جۇرەيج

ئەبۇ ۋەلىد ئابدۇلمەلىك ئىبنى ئابدۇلئەزىز ئىبنى جۇرەيج مەككى، 80 (699) - يىلى تۇغۇلغان.⁸⁵ ئۇ دادىسى ئابدۇلئەزىز ئىبنى جۇرەيج، ئىسمائىل ئىبنى ئۇلەيبە، ئەييۇب سىختىيانى، جەئفەر سادىق، ھەممەد تەۋىل، زەيد ئىبنى ئەسلىم، تاۋۇس ئىبنى كەيسان، ئابدۇللاھ ئىبنى ئۇبەيدۇللاھ ئىبنى ئەبۇ مۇلەيكە، ئاتائ ئىبنى ئەبۇ رەباھ، ئاتائ ئىبنى سائب، ئەمر ئىبنى دىنار، مۇجاھىد ئىبنى جەبر، ئىبنى شەھاب زۇھرى، ئەبۇ زۇبەير مەككى، مۇھەممەد ئىبنى مۇنكەدەر، مەئمەر ئىبنى راشىد، مەيمۇن ئىبنى مەھران، نافع، ھىشام ئىبنى ئۇرۋە، يەھيا ئىبنى سەئىد ئەنسارى قاتارلىق ئۆلىمالاردىن دەرس ئالغان. ئىبنى جۇرەيجدىن بولسا، ھەفسى ئىبنى غەيياس، ھەمماد ئىبنى سەلەمە، ھەمماد ئىبنى زەيد، سۇفيان ئىبنى ئۇبەينە، ئابدۇللاھ ئىبنى مۇبارەك، ئابدۇللاھ ئىبنى ۋەھب، ئەۋزائى، ئابدۇررازاق ئىبنى ھەممەم، لەيس ئىبنى سەئىد، مەككى ئىبنى ئىبراھىم، نەزىر ئىبنى شۇمەيل، ۋەكىئى ئىبنى جەرراھ، يەھيا ئىبنى سەئىد قەتتان قاتارلىق ئالىملار دەرس

دەۋرىدە شەئبى، ئەتبائى تابىئىنلار دەۋرىدە سۇفيان سەۋرى⁷⁸. ئابدۇللاھ ئىبنى مۇبارەك مۇنداق دەيدۇ: ماڭا تەرىپى قىلىنغانلارنىڭ ئىچىدە تەرىپىگە لايىق بولغان بىردىنبىر كىشى سۇفيان سەۋرىدۇر.⁷⁹ ئۇنىڭ بىر نەچچە ئەسەر يازغانلىقى مەنبەلەردە بايان قىلىنغان بولسىمۇ، تەپسىر ھەققىدىكى بىر ئەسىرىدىن باشقا ئەسەرلىرى كۈنىمىزگە يېتىپ كەلمىگەن. ئۇنىڭ تەپسىر ئىسمىلىك ئەسىرىدە قۇرئان كەرىمدىكى 114 سۈرىدىن 49 سۈرە تەپسىر قىلىنغان. مەزكۇر ئەسەر 1983 - يىلى بەيرۇتتا نەشر قىلىنغان.⁸⁰ سەۋرىنىڭ ھەدىس ھەققىدىكى يەنە بىر ئەسىرى «سۇفيان سەۋرىنىڭ بەزى ھەدىسلىرى» دېگەن ئىسىم بىلەن 2004 - يىلى نەشر قىلىنغان بولۇپ، ئەسەردە 321 ھەدىس مەۋجۇت.⁸¹ سۇفياننىڭ كۈنىمىزگىچە يېتىپ كەلگەن يەنە بىر ئەسىرى مەراس ھەققىدە بولۇپ، ئەسەردە مەراسقا مۇناسىۋەتلىك 92 ھەدىس مەۋجۇت.⁸² سۇفيان ئۇنىڭ ئەلجامئۇلكەبىر، ئەلجامئۇسسەغىر قاتارلىق كىتابلىرى جامىئى تۈرىدە تۇنجى يېزىلغان ئەسەرلەر قاتارىدا زىكىر قىلىنىدۇ.⁸³

[78] زەھەبىينىڭ «سىر أعلام النبلاء» ئىسمىلىك ئەسىرى، 13 - جىلد، 276 - بەت. بەيرۇت - 1996

[79] زەھەبىينىڭ «سىر أعلام النبلاء» ئىسمىلىك ئەسىرى، 13 - جىلد، 273 - بەت. بەيرۇت - 1996.

[80] سۇفيان سەۋرىنىڭ «التفسير» ئىسمىلىك ئەسىرى، بەيرۇت - 1983.

[81] سۇفيان سەۋرىنىڭ «التفسير» ئىسمىلىك ئەسىرى، بەيرۇت - 1983.

[82] سۇفيان سەۋرىنىڭ «الفرائض» ئىسمىلىك ئەسىرى، رىياد - 1989.

[83] زىرىكلىمىنىڭ «الأعلام» ئىسمىلىك

ئەسىرى، 3 - جىلد، 104 - بەت. بەيرۇت - 2002.

[84] تۈركىيە دىيانەت ۋەخىپىسى (Islam Ansiklopedisi) سۇفيان سەۋرى ماددىسى، ئاپتورى: رەجەب ئۆزدەرەك، ئەلى ھاكان چاۋۇش ئوغلى، ئابدۇررازاق تەك.

[85] تۈركىيە دىيانەت ۋەخىپىسى (Islam Ansiklopedisi) ئىبنى جۇرەيج ماددىسى، ئاپتورى: ئىسمائىل جەرراھ ئوغلى.

ئەسىرى كۈنىمىزگىچە يېتىپ كەلگەن،⁹² لېكىن ئۇنىڭ «سۇنەن»⁹³، «مەناسىك»⁹⁴، «جامىي»⁹⁵ ئىسىملىك ئەسىرىنىڭ بارلىقى مەنبەلەردە بايان قىلىنغان بولسىمۇ كۈنىمىزگە يېتىپ كەلمىگەن.

ئىمام ئىبنى جۇرەيج (767) 150 - يىلى مەككىدە ۋاپات بولغان⁹⁶.

ئىمام مالىك ئىبنى ئەنەس

ئەبۇ ئابدۇللاھ مالىك ئىبنى ئەنەس ئىبنى مالىك ئىبنى ئەبۇ ئامىر مەدەنىي كەلگەن⁹⁷. مالىك ئىبنى ئەنەس مەقبۇرى، مۇھەممەد ئىبنى مۇنكەدەر، ئىبنى شىھاب زۇھىرى، ئابدۇللاھ ئىبنى دىنار، زەيد ئىبنى ئەسلىم، ئەبۇ ھازىم سەلەمە ئىبنى دىنار، ئەبۇ زىنناد ئابدۇللاھ ئىبنى زەكۋان، مۇھەممەد ئىبنى ئەبۇ بەكر ئىبنى ھەزم، ھىشام ئىبنى ئۇرۇۋە، يەھيا ئىبنى سەئىد ئەنسارى، ئەبۇ ھەنىفە، ئەۋزائى، شۇئبە، سەۋرى، ھەمماد ئىبنى زەيد، ئابدۇللاھ ئىبنى مۇبارەك، سۇفىيان ئىبنى ئۇيەينە قاتارلىق ئالىملاردىن دەرس

[92] ئىبنى جۇرەيج «التفسير» ئىسىملىك ئەسىرى. مىسىر - 1992.

[93] ئىبنى ئەدىمىنىڭ «الفهرست» ئىسىملىك ئەسىرى، 316 - بەت. بەيرۇت - 1978.

[94] دارقۇتەنىنىڭ «العلل الواردة في الأحاديث النبوية» ئىسىملىك ئەسىرى، 12 - جىلد، 212 - بەت. رىياز - 1985.

[95] ئىبنى ھەجەر ئەسقلانىنىڭ «فتح الباري شرح صحيح البخاري» ئىسىملىك ئەسىرى، 2 - جىلد، 389 - بەت. دىمەشق - 2013.

[96] زەھەبىينىڭ «سير أعلام النبلاء» ئىسىملىك ئەسىرى، 11 - جىلد، 405 - بەت. بەيرۇت - 1996.

[97] تۈركىيە دىيانەت ۋەخىپىسى (Islam Ansiklopedisi) مالىك ئىبنى ئەنەس ماددىسى، ئاپتورى: ئەھمەت ئۆزل.

ئالغان⁸⁶.

ئابدۇررازاق ئىبنى ھەمام مۇنداق دېگەن: ئىبنى جۇرەيجدەك گۈزەل ناماز ئوقۇيدىغان بىرىنى كۆرمىدىم⁸⁷. ئۇيەنە مۇنداق دەيدۇ: مەككە خەلقى مۇنداق دېيىشەتتى: ئىبنى جۇرەيج نامازنى ئەتائ ئىبنى ئەبۇ رەباھتىن ئۆگەنگەن، ئەتائ بولسا، ئىبنى زۇبەيردىن ئۆگەنگەن، ئىبنى زۇبەير بولسا، ئەبۇ بەكر رەزىيەللاھۇ ئەنھۇدىن ئۆگەن، ئۇ بولسا، پەيغەمبەر ئەلەيھىسسالامدىن ئۆگەنگەن⁸⁸.

سۇفىيان ئىبنى ئۇيەينە مۇنداق دەيدۇ: ئىبنى جۇرەيج مۇنداق دېگەن: ھېچكىم ئىلىمنى مەنچىلىك يازغان ئەمەس⁸⁹.

ئابدۇللاھ ئىبنى ئەھمەد ئىبنى ھەنبەل مۇنداق دەيدۇ: دادام ئەھمەد ئىبنى ھەنبەلدىن:

- كىم تۇنجى كىتاب يازغان؟ - دەپ سورىغانىدىم، ئۇ:

- ئىبنى جۇرەيج ۋە ئىبنى ئەبۇ ھەزەبى مۇنداق دەيدۇ: ئىبنى جۇرەيج مەككىدە تۇنجى كىتاب يازغان كىشى ئىدى⁹¹.

ئىبنى «تەپسىر» ئىسىملىك

[86] مىززىينىڭ «تەھذىب الكمال» ئىسىملىك ئەسىرى، 18 - جىلد، 346 - بەت. بەيرۇت - 1980.

[87] مىززىينىڭ «تەھذىب الكمال» ئىسىملىك ئەسىرى، 18 - جىلد، 351 - بەت. بەيرۇت - 1980.

[88] مىززىينىڭ «تەھذىب الكمال» ئىسىملىك ئەسىرى، 18 - جىلد، 352 - بەت. بەيرۇت - 1980.

[89] مىززىينىڭ «تەھذىب الكمال» ئىسىملىك ئەسىرى، 18 - جىلد، 347 - بەت. بەيرۇت - 1980.

[90] مىززىينىڭ «تەھذىب الكمال» ئىسىملىك ئەسىرى، 18 - جىلد، 346 - بەت. بەيرۇت - 1980.

[91] زەھەبىينىڭ «سير أعلام النبلاء» ئىسىملىك ئەسىرى، 11 - جىلد، 396 - بەت. بەيرۇت - 1996.

قازى ئەبۇ يۇسۇف مۇنداق دېگەن:
ئەبۇ ھەنفە، مالىك ۋە ئىبنى ئەبۇ
لەيلىدەك ئالىمنى كۆرمىدىم¹⁰⁴.

ئىمام شافىئى مۇنداق دېگەن: يەر
يۈزىدە مالىكىنىڭ مۇۋەتتەئى ئىسىملىك
ئەسىرىدىن توغرىراق كىتاب يوقتۇر¹⁰⁵.
ئىمام مالىكىنىڭ مۇۋەتتەئى
ئىسىملىك ئەسىرىدە 2081 ھەدىس ۋە
رىۋايەت¹⁰⁶ مەۋجۇت بولۇپ، بۇ كىتاب
كۆپلىگەن نەشرىياتلار تەرىپىدىن نەشر
قىلىنغان.

ئىمام مالىك مۇنداق دەيدۇ: ئابباسى
خەلىپىسى ئەبۇ جەئفەر مەنسۇر
ھەجگە كەلگەندە، مېنى يېنىغا
چاقىردى، يېنىغا بېرىپ ئۇنىڭ بىلەن
پاراڭلاشتىم ۋە مەندىن سورىغان
سوئاللارغا جاۋاب بەردىم، ئاندىن
مەنسۇر ماڭا:

- مۇۋەتتەئى نەچچە نۇسخا
يازدۇرۇپ، مۇسۇلمانلار ياشاۋاتقان
بارلىق شەھەرلەرگە يوللاپ، بۇ
كىتاب بويىچە ھەرىكەت قىلىشنى
ۋە باشقا كۆز قاراش ۋە پىكىرلەرگە
ئەگەشمەسلىكىنى بۇيرۇسام دەپ
ئويلىشىۋاتمەن، - دېگەندى، مەن:

- ئى مۇئمىنلەرنىڭ ئەمرى! ئۇنداق
قىلمىسا، چۈنكى مۇسۇلمانلارنىڭ
ھەربىر شەھىرىدە ئۆزىنىڭ ئۆلىمىسى
ۋە چۈشەنچىسى بار، پەيغەمبەر
ئەلەيھىسسالامنىڭ ساھابىلىرىمۇ
نۇرغۇنلىغان شەھەرلەردە ئورۇنلاشقان
ۋە ئۇ يەرلەردە دىننى يەتكۈزگەن، شۇڭا

ئالغان⁹⁸. ئىمام مالىك 21 يېشىدىلا
ئىلىم ئۆگىنىش ۋە پەتىۋا بېرىشنى
باشلاپ بولغان⁹⁹. ئۇنىڭدىن بولسا،
ئىبنى ۋەھب، مۇھەممەد ئىبنى
ھەسەن شەيبانى، مۇھەممەد ئىبنى
ئىدرىس شافىئى، يەھيا ئىبنى يەھيا
تەمىمى، ئەسەد ئىبنى فۇرات، مۇسئەب
ئىبنى ئابدۇللاھ زۇبەيرى، قۇتەيبە
ئىبنى سەئىد قاتارلىق ئالىملار دەرس
ئالغان¹⁰⁰.

ئەبۇ ھۇرەيرە رەزىيەللاھۇ ئەنھۇ
رىۋايەت قىلغان ھەدىستە پەيغەمبەر
ئەلەيھىسسالام مۇنداق دېگەن:
«ئىنسانلار ئۇلاڭلىرىنى تەييارلاپ،
ئىلىم ئۆگىنىش ئۈچۈن تەرەپ
تەرەپكە يولغا چىقىدۇ، لېكىن
مەدىنىنىڭ ئالىمدىن ئىلىملىك ئادەم
تاپالمايدۇ»¹⁰¹. ھەدىس ئالىملىرىدىن
سۇفيان ئىبنى ئۇيەينە يۇقىرىدا زىكىر
قىلىنغان مەدىنىە ئالىمىنىڭ ئىمام
مالىك ئىكەنلىكىنى بايان قىلغان¹⁰².
ئىمام شافىئى مۇنداق دېگەن:
مالىك بىلەن سۇفيان ئىبنى ئۇيەينە
بولمىغان بولسا ھىجاز ئەھلىنىڭ
ئىلمىي يوقاپ كەتكەن بولاتتى¹⁰³.

[98] زەھەبىينىڭ «سىر أعلام النبلاء» ئىسىملىك
ئەسىرى، 8 - جىلد، 49 - بەت. بەيرۇت - 1996.

[99] زەھەبىينىڭ «سىر أعلام النبلاء» ئىسىملىك
ئەسىرى، 8 - جىلد، 55 - بەت. بەيرۇت - 1996.

[100] زەھەبىينىڭ «سىر أعلام النبلاء» ئىسىملىك
ئەسىرى، 8 - جىلد، 89 - بەت. بەيرۇت - 1996.

[101] تىرمىزىينىڭ «السنن» ئىسىملىك
ئەسىرى، 5 - جىلد، 47 - بەت. بەيرۇت - 1978،
نەسائىينىڭ «السنن» ئىسىملىك ئەسىرى، 4 - جىلد،
263 - بەت. بەيرۇت - 2001، بەيھەقىينىڭ «السنن
الكبرى» ئىسىملىك ئەسىرى، 1 - جىلد، 385 - بەت.
مەككە - 1994.

[102] زەھەبىينىڭ «سىر أعلام النبلاء» ئىسىملىك
ئەسىرى، 8 - جىلد، 57 - بەت. بەيرۇت - 1996.

[103] زەھەبىينىڭ «سىر أعلام النبلاء» ئىسىملىك
ئەسىرى، 8 - جىلد، 74 - بەت. بەيرۇت - 1996.

[104] زەھەبىينىڭ «سىر أعلام النبلاء» ئىسىملىك
ئەسىرى، 8 - جىلد، 94 - بەت. بەيرۇت - 1996.

[105] زەھەبىينىڭ «سىر أعلام النبلاء» ئىسىملىك
ئەسىرى، 8 - جىلد، 111 - بەت. بەيرۇت - 1996.

[106] ئىمام مالىكىنىڭ «الموطأ» ئىسىملىك
ئەسىرى، 4 - جىلد، 578 - بەت. دۇبەي - 2003.



ئۆلىمالار ئىمام مالىكىنىڭ مۇۋەتتەئى ئىسىملىك ئەسىرىگە ئالاھىدە كۆڭۈل بۆلگەن، بۇ قاتاردا ھافىز قاسىم ئىبنى ئۇسبۇغ ۋە ئەبۇلقاسىم جەۋھەۋى ئىمام مالىكىنىڭ ھەدىسلىرىنى ھەققىدە كىتاب يازغان، شۇنداقلا ئەبۇ زەر ھەرەۋىينىڭ «مىسند الموطأ» ئىسىملىك ئەسىرى بار، ئىبنى ئەئرابىنىڭمۇ «مىسند الموطأ» ئىسىملىك ئەسىرى بار، ئىمام نەسائىي، ئىبنى ئەدى، ئىبنى شاھىن، ئەبۇلقاسىم جەۋھەرى قاتارلىق ئالىملارنىڭ «مىسند مالىك» ئىسىملىك ئەسىرى بار، ئىبنى ئابدۇلبەرنىڭ «التقىسى» ئىسىملىك ئەسىرى بار. ئىمام دارقۇتنىڭ «إختلافات الموطأ» ئىسىملىك ئەسىرى بار، ئىبنى جارىد ۋە قاسىم ئىبنى ئۇسبۇغنىڭ «غرائب حدیث مالک» ناملىق ئەسىرى بار. ئىبنى ۋەھبىڭ مۇۋەتتەئىنى ئىزاھلىغان ئەسىرى بار، شۇنداقلا ھەرمەلە ئىبنى يەھيا ۋە مۇھەممەد ئىبنى سەھنۇننىڭمۇ ئوخشاش مەزمۇندا كىتابى بار. ئىمام مۇسلىم ئىمام مالىكىنىڭ ئۇستازلىرى ھەققىدە كىتاب يازغان. بۇرقىنىڭ مۇۋەتتەئىتىكى راۋىيلەر ھەققىدە يازغان كىتابى بار. ئىبنى ئابدۇلبەرنىڭ «التمهید» ۋە «الإستذكار» دەپ ئىككى شەرىھى بار. قازى مۇھەممەد ئىبنى سۇلايمان ئىبنى خەلىپەنىڭ «المحلى شرح الموطأ» ئىسىملىك ئەسىرى بار، مۇھەللەب ئىبنى ئەبۇ سۇفەرەنىڭمۇ «شرح مىسند الموطأ» ئىسىملىك ئەسىرى بار. قازى ئەبۇ بەكر ئىبنىئەرەبىنىڭ «القېس فى شرح

مەدىنە ئالىملىرىنىڭ پىكىرىنىلا ئاساس قىلساق توغرا بولمايدۇ، - دېدىم، شۇنىڭ بىلەن مەنسۇر: - سەن رەت قىلمىغان بولساق، چوقۇم شۇنداق قىلغان بولاتتىم، - دەپ جاۋاب بەرگەن.¹⁰⁷

قازى ئىياز مۇنداق دەيدۇ: قازى ئەبۇ ئەبۇدۇللاھ تۇستۇرى ئىمام مالىكىنىڭ پەزىلەتلىرى ھەققىدە ئۈچ جىلد كىتاب يازغان، شۇنداقلا ئەبۇ ھەسەن ئىبنى فەھر مىسىرى، قازى جەئفەر ئىبنى مۇھەممەد فىرىابى، ھافىز ئەبۇ بىشەر دۇلابى، ئەبۇ ئىلاسى مۇھەممەد ئىبنى ئەبۇ غەسسان، ئىبنى جارىد، ھافىز ئەبۇ ئابدۇللاھ ھاكىم، ئەبۇ زەر ھەرەۋى، ئەبۇ ئەمر ئىبنى ئابدۇلبەر، ئەبۇلۋەلىد ئەلباجى قاتارلىق ئالىملارمۇ ئىمام مالىكىنىڭ پەزىلەتلىرى ھەققىدە كىتاب يازغان.¹⁰⁸

قازى ئىياز مۇنداق دەيدۇ: مۇۋەتتەئىنى ئىمام مالىكتىن نەقىل قىلغانلارنى بايان قىلغىنىمىزدا، ئىبنى ۋەھب، ئىبنى قاسىم، مۇھەممەد ئىبنى ھەسەن شەيبانى، شافىئى، قەئەبى، يەھيا ئىبنى يەھيا تەمىمى، يەھيا ئىبنى يەھيا لەيسى، مۇسا ئىبنى تارىق، ئەسەد ئىبنى فۇرات، مۇسئەب ئىبنى ئابدۇللاھ زۇبەيرى، سەئىد ئىبنى ئەبۇ مەرىم، قۇتەيبە ئىبنى سەئىد قاتارلىق ئالىملارنىڭ رىۋايەت قىلغانلىقىنى كۆرىمىز.¹⁰⁹

[107] زەھەبىينىڭ «سىر أعلام النبلاء» ئىسىملىك ئەسىرى، 8 - جىلد، 77 - 78 - بەت. بەيرۇت - 1996.

[108] زەھەبىينىڭ «سىر أعلام النبلاء» ئىسىملىك ئەسىرى، 8 - جىلد، 81 - 82 - بەت. بەيرۇت - 1996.

[109] زەھەبىينىڭ «سىر أعلام النبلاء» ئىسىملىك ئەسىرى، 8 - جىلد، 83 - 84 - بەت. بەيرۇت - 1996.

تۈركۈم سالما ۋە تەقۋادار ئۆلىمالار ھەدىس ئىنكارچىلىرى ۋە دىن دۈشمەنلىرىنىڭ بۇ رەزىل مەقسەت - مۇددىئالىرىدىن مۇسۇلمانلارنى ئاگاھلاندۇرۇپ كەلمەكتە. ئەنە شۇ ئۆلىمالار دىن دۈشمەنلىرىنىڭ دىنىي ئەقىدە ۋە پىرىنسىپلارغا قاراتقان ھۇجۇم خاراكتېرلىك سەپسەتلىرىگە ئىلمىي ئاساسلار بويىچە رەددىيە بېرىش ئارقىلىق ئىسلام دىنىنى قوغداپ قىلىشقا ھەرىكەت قىلماقتا. شەرقىي تۈركىستاندا ئىنسانىيەت تارىخىدا كۆرۈلۈپ باقمىغان زۇلۇم ۋە ئازاب خەلقىمىزنى چىرمىۋالغان مۇشۇ كۈنلەردە ۋە تىنىمىزنىڭ ئىچى ۋە سىرتىدا ئۆزىنى ئۆلىما چاغلىۋالغان بىر تۈركۈم ئىنسانلار پەيغەمبەر ئەلەيھىسسالامنىڭ ھەدىسلىرىگە تىل ئۆزىتىپ، ھەدىسلەرنى ئىنكار قىلىشقا ئۇرۇنغان. ئۇلارنىڭ ئەڭ كۈچلۈك دەلىللىرىنىڭ بىرى ھەدىسلەرنىڭ يېزىلىش جەريانى بولۇپ، ماقالىمىزدە ھەدىس ئىنكارچىلىرىنىڭ بۇ ھەقتىكى سەپسەتلىرىگە ئىلمىي ئۇسۇلدا رەددىيە بېرىشكە تىرىشتىم. يازغانلىرىمنىڭ توغرىسى ئاللاھنىڭ ئىنئامى، خاتالىرى بولسا نەپسىم ۋە شەيتاننىڭ ئازدۇرۇشىدىندۇر. ئۇلۇغ ئاللاھ بۇ ماقالىنىڭ مۇقەددەس دىنىمىزنى قوغداش يولىدىكى بىر خىزمەت بولۇپ قىلىشىنى نېسىپ قىلسۇن ۋە ماقالىنى يازغان ۋە ئوقۇغانلارنىڭ گۇناھلىرىنى ئەپۋ قىلىپ، قىلغان ياخشى ئەمەللىرىنى ئۆز دەرگاھىدا قوبۇل قىلسۇن، ئامىن!

الموطا» ئىسىملىك ئەسىرى بار¹¹⁰. ئىمام مالىكىنىڭ مۇۋەتتەئى سىرتىدا يۇلتۇزلار ۋە ئاينىڭ ئورنى ھەققىدە بىر ئەسىرى، قازىلىق ۋە سوت ئىشلىرى ھەققىدە بىر ئەسىرى، ئەدەب - ئەخلاق ھەققىدە بىر ئەسىرى، تەپسىر ھەققىدە بىر ئەسىرى بار. ئۇنىڭ سىرتىدا ئىمام مالىكىنىڭ فىقىھ ھەققىدىكى كۆز قاراشلىرىنىڭ ئۇنىڭ ئوقۇغۇچىلىرى يىغقان ۋە مۇدەۋۋەنە ئىسىملىك ئەسەرنى يېزىپ چىققان¹¹¹. ئىمام مالىك 179 (795) - يىلى مەدىنىدە ۋاپات بولغان¹¹².

خۇلاسەلىگەندە: ئىسلامنىڭ ئىككىنچى ئاساسى بولغان ھەدىسنىڭ ئەھمىيىتىنى ۋە ئىسلامدىكى ئورنىنى خۇنۇكلەشتۈرۈش، شۇ ئارقىلىق ئىسلامنى ھەدىستىن ئايرىپ، تەدرىجىي ھالدا قۇرئانغىمۇ تىل ئۆزىتىش ئارقىلىق ئىسلام دىنىنى يوقىتىش دىن دۈشمەنلىرىنىڭ خىيالى بولۇپ كەلدى. ئەپسۇسكى بىر تۈركۈم مۇسۇلمانلارمۇ ئەنە شۇ دىن دۈشمەنلىرىنىڭ دېيىغا ئۇسۇل ئويىناپ، ئۇلارنىڭ ئازغۇن يولىدا پىداكرانە كېتىپ بارماقتا. دەل شۇنداق پەيتتە ئىسلامنى بىر پۈتۈن قوبۇل قىلغان ۋە ئاللاھنىڭ دىنىنى ئالىي قىلىشنى مەقسەت قىلغان بىر

[110] زەھەبىينىڭ «سىر أعلام النبلاء» ئىسىملىك ئەسىرى، 8 - جىلد، 86 - 88 - بەت، بەيرۇت - 1996.

[111] زەھەبىينىڭ «سىر أعلام النبلاء» ئىسىملىك ئەسىرى، 8 - جىلد، 89 - 90 - بەت، بەيرۇت - 1996.

[112] تۈركىيە دىيانەت ۋە خېمىسى (İslam Ansiklopedisi) مالىك ئىبنى ئەنەس ماددىسى، ئاپتورى: ئەھمەت ئۆزەل.



مۇھەممەد ئەمىن بېشارەت

ئابدۇقادىر داموللاھاجىمنىڭ قىسقىچە ھاياتى



سۈيى ئەلۋەك، مەنزىرىسى گۈزەل، تولىمۇ مېھرى ئىللىق بىر يۇرتتۇر. لاسكۇي خەلقى ئۇزۇن زامانلاردىن بېرى ئۆلىمالىرىنىڭ كۆپلۈكى، ئىلىم - مەرىپەتكە بولغان ئاشىنالىقى، ئالىملارغا بولغان چىن ھۆرمىتى، دىن - دىيانىتىنىڭ كۈچلۈكلۈكى ۋە گۈزەل ئەخلاقى بىلەن تونۇلۇپ كەلگەن ئېسىل، پەزىلەتلىك خەلقىتۇر. ئابدۇقادىر داموللاھاجىم ئەنە شۇنداق مۇھىتتا ئۆسكەن بولغاچقا، كىچىكىدىن باشلاپلا ئىلىمگە ئىشتىياق باغلاپ چوڭ بولغان. ئۇ باشلانغۇچ ۋە ئوتتۇرا سەۋىيەدىكى شەرىئىي بىلىملەرنى لاسكۇي ۋە توساللا يېزىسىدىكى پېشقەدەم ئۇستازلاردىن ئالغاندىن كېيىن، تېخىمۇ يۇقىرى ئۆرلەپ ئوقۇپ جاھالەت پاتىقىدا ئىگراۋاتقان ئەزىزانە خەلقىنىڭ ياراملىق ئالىمى بولۇپ يېتىشىپ چىقىش ئۈچۈن، ئەينى يىللاردا «ئىككىنچى بۇخارا» دەپ نام ئالغان ئىلىم بۆلىمىنى قەشقەرگە ئالىي غايىلەرنى كۆڭلىگە پۈككەن ھالدا تاغدەك ھىممەت بىلەن 15 كۈنلۈك يولنى پىيادە بېسىپ يېتىپ كەلگەن. بۇ ۋاقىت دەل 1944 - يىللارغا توغرا كېلىدۇ. ئابدۇقادىر داموللاھاجىمنىڭ

ئۆلىمالار كانى قەشقەر خانلىق مەدرىسەسىنىڭ ئاخىرقى تەۋەرىۋكى ئابدۇقادىر داموللاھاجىمنىڭ ئۆسۈپ يېتىلىشى ۋە ئىلمىي ھاياتى ئابدۇقادىر داموللاھاجىم مىلادىيە 1915 - يىلى شەرقىي تۈركىستاننىڭ خوتەن شەھىرى لاسكۇي بازىرى ئارغۇل كەنتىدە مەھپۇز ئاخۇن ئىسىملىك ئاددىي دېھقان ئائىلىسىدە دۇنياغا كەلگەن. خوتەن شەھىرى يورۇڭقاش دەرياسى بىلەن قاراقاش دەرياسىدىن ھاسىل بولغان تىنما تۈزلەڭلىكىگە جايلاشقان، تارىختا «ئۇدۇن» نامى بىلەن تونۇلغان قەدىمىي شەھەر بولۇپ، خەلقى ئىنتايىن دىندار، سەمىمىي، ئاقكۆڭۈل كىشىلەردۇر. مەزكۇرنىڭ كىندىك قېنى تۆكۈلگەن جاي بولغان لاسكۇي يېزىسى ئەنە شۇ خوتەن شەھىرىگە قاراشلىق يېزىلاردىن بىرى بولۇپ، شەرق تەرىپى شەھەر بىلەن، غەرب تەرىپى خانئېرىق يېزىسى بىلەن، شىمال تەرىپى يېڭىئېرىق يېزىسى بىلەن، جەنۇب تەرىپى شورباغ يېزىسى بىلەن چېگرالىنىدۇ. لاسكۇي مەمۇرىي جەھەتتىن ئون كەنتتىن تەشكىل تاپقان، زېمىنى كەڭ، تۇپرىقى مۇنبەت،



چوڭ - كىچىك مەدرىسەلەر ئىچىدە مۇدەررىسلىرىنىڭ سەرخىللىقى بىلەن ئالاھىدە ئورۇن ئالغان ھەمدە تەرەپ - تەرەپتىن ئىلىم شەرىپىتى ئىچىش ئۈچۈن كەلگەن تالىپلار بىلەن توشۇپ كەتكەندى.

ئابدۇقادىر داموللاھاجىم ئەنە شۇ ئۆلىمالار ئىچىدىن مەھمۇد داموللام⁵، ھاشىم ئاخۇن داموللام⁶، سۇلايمان داموللام⁷، ئىمىن

[5] مەھمۇت ئاخۇن داموللام: 1869 - يىلى قەشقەردە تۇغۇلغان، كىچىكىدىنلا ئىلىمگە ئىشتىياق باغلاپ قەشقەردىكى ئۇستازلاردا ئىلىم تەھسىل قىلغان، 1894 - يىلىدىن 1901 - يىلىغىچە بۇخاراغا بېرىپ ھەرقايسى يەنلەر بويىچە بىلىم ئاشۇرۇپ قەشقەرگە قايتىپ كەلگەن. ئۇ ئۆز دەۋرىدىكى داڭلىق ئالىم، مەشھۇر فىقھىشۇناس بولۇپ، ئۆمۈر بويى مۇدەررىسلىك خىزمىتى بىلەن شۇغۇللىنىپ نۇرغۇنلىغان كاتتا ئىلىملارنى يېتىشتۈرۈپ چىققان.

[6] ھاشىم ئاخۇن داموللامنىڭ دادىسىنىڭ ئىسمى قاسىم ئاخۇن ناۋاي بولۇپ، مىلادىيە 1887 - يىلى قەشقەردە تۇغۇلغان. ئۇ ئوقۇشنى تاماملىغاندىن كېيىن مەھمۇد ئاخۇن داموللام، شەمسىدىن داموللام، ئابدۇقادىر داموللام قاتارلىق ئۇلۇغ ئۇستازلىرى بىلەن مۇدەررىسلىك ھاياتىنى باشلىغان. كېيىن شەرىئەت مەھكىمىسىنىڭ مۇئاۋىن رەئىسى، باش رەئىس، شەيخۇلئىسلام قاتارلىق ۋەزىپىلەرنى ئۆتىگەن. مەھمۇد سەبىرى ھۆكۈمىتى مەزگىلىدە شەرقىي تۈركىستان مىقياسىدا مۇسۇلمانلارنىڭ باش ۋەكىلى بولغان. ئۇ فىقھى، ھەدىس، قىرائەت ئىلىملىرىدە كامالەتكە يەتكەن بولۇپ، ئىزچىل مۇدەررىسلىك قىلغان. ئەمما ئوقۇتۇش بىلەن ئالدىراش بولغاچقا، ئەسەر يېزىپ قالدۇرالمىغانىدى. 1947 - يىلى ئايالى ۋە ھارۇن، ئەمىن ئىسىملىك ئىككى ئوغلى بىلەن ھەجگە كېلىپ، شۇ يىلى شاپان ئېيىدا مەدىنەدە ۋاپات بولغان ۋە بەقىي قەبرىستانلىقىغا دەپنە قىلىنغان.

[7] سۇلايمان داموللام سەئىد ئاخۇننىڭ ئوغلى سادىق ھاجىمنىڭ پەرزەنتى بولۇپ، ئۇ مىلادىيە 1910 - يىلى خوتەندە تۇغۇلغان. ئۇنىڭ دادىسى ئىلىمىسۆيەر كىشى بولۇپ، خىتاي تىلىنى ياخشى بىلەتتى. ئۇلار 1916 - يىلى قەشقەرگە كۆچۈپ كەلگەن. سۇلايمان داموللام دىنىي ۋە بىر قىسىم پەننىي بىلىملەرنى شەمسىدىن داموللام، مەھمۇد ئاخۇن داموللام، باھاۋۇدۇن مەخدۇم، ئەپەندى مەخدۇم، ئابدۇقادىر داموللام ۋە ئەبۇلقاسىم ئاخۇن قاتارلىق كاتتا مۇدەررىسلەردە ئوقۇغان. ئۇ قەشقەردىكى ئەڭ بىلىملىك، ئەدەبلىك، تەقۋادار ئالىملاردىن ھەم ئۆز دەۋرىدىكى داڭلىق تىلشۇناس، تارىخشۇناس، ئەدىب، فىقھىشۇناسلارنىڭ بىرى ئىدى. ئەدەبىيات ۋە بالاغەت ئىلمىدە ھەممەيلەن ئۇنىڭغا ھۆۈس قىلاتتى. مۇتەئەببىي، ئىمرىئۇل قەيس، جەرىر،

ئامراق قىزى ئاسىيەخان ھاجىمنىڭ ئېيتىشىچە، ئابدۇقادىر داموللاھاجىم قەشقەردە مەشھۇر خوتەن ئالىمى ئابدۇللاھ روزى داموللاھاجىم بىلەن بىرگە ئوقۇغان ئىكەن.

ئۇ زامانلاردا قەشقەر شەھىرى شەرقىي تۈركىستاننىڭ ئەڭ ئاۋات بىلىم مەركەزلىرىدىن بىرى بولۇپ، شەھەر مەركىزىگە جايلاشقان خانلىق مەدرىسەسى¹، ساقىيە مەدرىسەسى²، ھېيتگاھ جامى مەدرىسەسى³ قاتارلىقلار پۈتۈن شەرقىي تۈركىستاندىكى 48 دانە⁴

[1] قەشقەرنىڭ ياۋا رايونىغا جايلاشقان قەشقەر خانلىق مەدرىسەسى سەئىدىيە خانلىقىنىڭ ئاخىرقى مەزگىللىرىدە تەخمىنەن مىلادى 1625 - يىللىرى بەرپا قىلىنغان، 1966 - يىلى ئاتالمىش «مەدەنىيەت ئىنقىلابى» مەزگىلىدە مەزكۇر مەدرىس تارىختا بىر قېتىم چوڭ بۇزغۇنچىلىققا ئۇچراپ چىقىۋېتىلگەن بولسىمۇ، يەنىلا بىر قانچە ئىغىز خانىسى ساق قالغان، شۇنداقلا مەدرىسەنىڭ ئورنىنىڭ بىر قىسمى قەشقەر ۋىلايەتلىك سىياسىي مەكتەپكە، يەنە بىر قىسمىنى قەشقەر شەھەرلىك 1 - باشلانغۇچ مەكتەپكە قوشۇۋېتىلگەن. ھازىر ئىزىمۇ سۇپۇرۇپ تاشلانغان.

[2] ساقىيە مەدرىسەسى 1900 - يىللىرى شەيخ ئىسلام باھاۋۇدۇن مەخدۇم تەرىپىدىن قەشقەردە قۇرۇلغان. 1914 - يىلى رەسمىي ئېچىلىپ، ئوقۇتۇش باشلانغان. شۇ دەۋرنىڭ ئەڭ يۇقىرى بىناكارلىق سەنئىتىنى قوللىنىپ ناھايىتى ھەيۋەتلىك سېلىنغان. كەڭ دەۋرۇزلىق، ئىككى تەرىپىدە بىر ئېگىز مۇنار، تۆت ئەتراپى دەرسخانا، نۇتۇق سالونى ۋە تالىپلار ياتىقى، ئوتتۇرىسى كەڭ مەيدان، قىبلە تەرىپى چوڭ مەسجىتتىن تەركىب تاپقان بۇ گۈزەل تارىخى ئەسەر مەدەنىيەت زور ئىنقىلابىنىڭ بۇزغۇنچىلىقىغا ئۇچرىغان.

[3] ھېيتگاھ جامىي مەدرىسەسى 1436 - يىلى شەرقىي تۈركىستاننىڭ سەمۋوللۇق ئىمارەتلىرىدىن بىرى بولغان بۈيۈك ھېيتگاھ جامەسى بىلەن بىللە قۇرۇلغان جامە تەۋەلىكىدىكى ياتاقلىق مەدرىسە.

[4] مەنسۇر ئابدۇلپاقىي بۇخارىنىڭ «ئىككى ھەرەمگە ھىجرەت قىلغان ماۋەرائەننەھىر ئۆلىمالىرى» ناملىق كىتابىنىڭ 252 - بېتىگە قاراڭ. 1914 - يىلى پۈتۈن شەرقىي تۈركىستاننى زىيارەت قىلغان نۇشۇرۋان يائۇشنىڭ «ئالتە شەھەر مەكتۇبلىرى» ناملىق كىتابىنىڭ 551 - بېتىدە خاتىرىلىنىشىچە، شۇ زاماندا قەشقەردە 14 مەدرىسە، 79 مۇدەررىس، 10085 تالىپ بار ئىدى. ئۇلارنىڭ چىقىملىرى ۋە خىپىلەردىن بېرىلەتتى.



كىتابلارنىڭ شەرھلىرىمۇ پارسچە ئىدى. شۇڭا ئۇ چاغلاردا پارسچىنىمۇ پىششىق بىلىمگەن ئالىم چوڭ ئۆلىما ھېسابلانمايتتى. ئابدۇقادىر داموللاھاجىم پارس تىلىنىمۇ پىششىق ئۆگەنگەن بولۇپ، پارس ئەدەبىياتىغا ھەقىقەتەن ماھىر ئالىم بولۇپ يېتىشىپ چىققانىدى.

ئابدۇقادىر داموللاھاجىم قەشقەردىكى مەزگىللەردە ئۇنىڭ ئىلمىي قابىلىيىتىدىن سۆيۈنگەن ئۆلىما ۋە تالىپلار ئۇنى قەشقەر ھېيتگاھ مەدرىسەسىدە مۇدەررىسلىك قىلىشقا تەكلىپ قىلغان. ئابدۇقادىر داموللاھاجىم ئىلىم تەھسىل قىلىش بىلەن بىرگە ئوقۇغان ئىلمىنى تالىپلارغا ئۆگەتكەن.

ھەر يىلى 6 - ئايدىن 8 - ئايغىچە يازنىڭ ئىسسىق كۈنلىرىدە تالىپلارنى تەتلىگە قويۇۋېتىش قەشقەر مەدرىسەلىرىنىڭ، جۈملىدىن خانلىق مەدرىسەنىڭ ئىزچىل داۋاملىشىپ كەلگەن ئەنئەنىسى ئىدى. ھەرقايسى شەھەر - يېزىلاردىن كەلگەن ئىلىمخۇمار تالىپلار تەتىل مەزگىلىدە يۇرتلىرىغا قايتىپ، ئائىلىسى ۋە ئۇرۇق - تۇغقانلىرى بىلەن جەم بولۇپ، ئويىناپ - كۈلۈپ 9 - ئاينىڭ بېشىدا يېڭىچە روھ بىلەن مەدرىسەگە قايتىپ كېلەتتى. مەلۇم بىر يىلى ئابدۇقادىر داموللاھاجىم ئاتۇشلۇق بىر ساۋاقدىشىنىڭ تەكلىپى بىلەن تەتىلنى ئاتۇشتا ئۆتكۈزۈمەكچى بولغان. لېكىن ئۇ ئاتۇشنىڭ گۈزەل مەنزىرىسىگە مەپتۇن بولۇپ، ئويۇن - تاماشىغا بېرىلىپ كەتمىگەن. ئۆزىنىڭ ئېيتىپ بېرىشىچە، ھەر

مەۋلىۋى⁸، ئىسمائىل داموللام، ئابدۇللاھ داموللام، ھامىد داموللام، ئابدۇرىشىت مەۋلىۋى، ئەھمەدخان داموللام، مۇھەممەدخان مەخدۇم، ئابدۇلباقىي داموللام، ئابدۇقادىر سەئىدى داموللام قاتارلىق كاتتا ئۆلىما ۋە مۇدەررىسلەردە ئىلىم تەھسىل قىلغان.

ئابدۇقادىر داموللاھاجىم ئەنە شۇنداق ئىلىم پېشۋالىرىدىن ھەدىس، تەپسىر، فىقھ، ئۇسۇل فىقھ، ئەقىدە قاتارلىق تۈرلۈك شەرىئەت ئىلىملىرىنى پىششىق ئىگىلىگەندىن باشقا سەرق، نەھۋى، بالاغەت، ئەرەب نەسرىي ئەدەبىياتى ۋە شېئىرىي ئەدەبىياتىغا ئالاقىدار مەشھۇر كىتابلارنى ئىنتايىن پىششىق ئوقۇغان ھەمدە تالىپلار ئارىسىدا خەلىپە⁹ بولۇپ، دەرس ئۆگىتىشكە ماھىر، كىلاسسىك كىتابلارنىمۇ تەمتىرىمەي ئۆگىتەلەيدىغان پېتۈك ئۇستازغا ئايلانغان.

ئەينى چاغدا خوتەن، بولۇپمۇ قەشقەر مەدرىسەلىرىدە «پەنجى گەنجى، تۆھپەتۇن نەسائىھ، بىدىل، مەسنەۋى، بوستان، گۈلىستان، مەكتۇبات شەرىف، تەپسىر ھۈسەينى» قاتارلىق پارسچە كىتابلارمۇ مەدرىسەلەردە دەرس پىروگراممىسى قاتارىدىن ئورۇن ئالغانىدى. «ئەلفىيە» قاتارلىق بىر قىسىم دەرسلىك

نايىغە، ئەختەل، ئەھمەد شەۋقىي قاتارلىقلارنىڭ نۇرغۇن شېئىرلىرىنى ياد بىلەتتى. بىدئەت ۋە خۇراپاتلارغا قارشى ئىدى. ئىزچىل مۇدەررىسلىك بىلەن شۇغۇللىناتتى. 12 يىل تۇرمىدە يېتىپ، تۇرمىدىن چىققاندىن كېيىن كىتاب يېزىش بىلەن مەشغۇل بولغان. ئەپسۇسكى، بىزگە يېتىپ كەلگەن ئەسەرلىرى يوق.

[8] خانلىق مەدرىسەنىڭ ئاتاقلىق ئۆلىما ۋە كاتتا مۇدەررىسى.

[9] خەلىپە: ئوقۇغۇچىلارغا دەرس مۇزاكىرە قىلىپ بېرىدىغان، ئۇستازغا ۋاكالىتەن دەرس ئۆگىتىش سالاھىيىتىگە ئىگە چوڭ تالىپ.

كۈنلەردىن بەزىدە سەۋرچانلىقى، بەزىدە سۆزمەنلىكى بىلەن، يەنە بەزىدە قەستەن ساراڭ بولۇۋېلىش قاتارلىق تۈرلۈك تەدبىرلىرى بىلەن ساق - سالامەت ئۆتۈپ كەتكەن.

80 - يىللاردىن كېيىن شەرقىي تۈركىستاننىڭ ئومۇمىي ۋەزىيىتىدە بىر ئاز ياخشىلىنىش بولدى. مەدەنىيەت زور ئىنقىلابىدىكى سىياسىي بوران - چاپقۇنلاردىن ئامان قالغان ياكى جازا مۇددىتى توشۇپ قويۇپ بېرىلگەن بىر قىسىم ئۆلىمالار، مۇدەررىس ئۇستازلار، ۋەزىخان ۋە دەۋەتچىلەر قايتىدىن دىنىي خىزمەتلەرنى جانلاندىرۇشقا باشلىدى. ئېغىل قىلىنغان ياكى يىقىتىۋېتىلگەن مەسچىتلەرنى قايتىدىن ئەسلىگە كەلتۈرۈش دولقۇنى قوزغالدى. كىشىلەر دىنىي پائالىيەتلەردە نىسبەتەن ئەركىنلىككە ئېرىشتى. 30 يىللىق قارا كۈنلەر ئاخىرلىشىپ، گويا جۇتتىن كېيىنكى باھاردەك ۋەزىيەت بارلىققا كەلدى.

ئابدۇقادىر داموللاھاجىم قەشقەردە ئوقۇش مەزگىللىرىدە ئاشقازان كېسىلىگە گىرىپتار بولۇپ، خېلىلا دەرد تارتقان، ئەتراپتىكى تېۋىپلارنىڭ دورىلىرى ئۇنىڭ كېسىلىگە تازا ماس كەلمىگەن. شۇنىڭ بىلەن ئۇ پارسچە ۋە ئەرەبچە تېبابەت كىتابلىرىدىن پايدىلىنىپ ئۆز دورىسىنى ئۆزى ياساشقا بەل باغلىغان ھەمدە قايتا - قايتا تەجرىبە قىلىش ئارقىلىق مۇۋەپپەقىيەتلىك ھالدا ئۆزىدىكى ئاشقازان كېسىلىنىڭ ئۈنۈملۈك رېتسىپىنى تېپىپ چىققان.

يەنىمۇ ئىزدىنىش ئارقىلىق باشقا كېسەللىكلەرنىڭ ئۈنۈملۈك

كۈنى ئۆستەڭ بويىدىكى سۆگەت تۈۋىدە ئولتۇرۇپ «ماقامات ھەربىرى» ناملىق يېتۈك ئەدەبىي ئەسەرنى باشتىن - ئاخىر 24 قېتىم ئۆتكۈزگەن ئىكەن. شۇنىڭ ئۈچۈن بولسا كېرەك، ئۇ ماقاماتنى ياد بىلىدىغاندەك ئۆگىتەتتى، شەرھىسىگە قاراشقىمۇ ئېھتىياجى چۈشمەيتتى.

ئابدۇقادىر داموللاھاجىم ئىلىم خەتمە قىلغانغا قەدەر قېرىندىشى ئىبىيلاجىم (ئۆبەيدۇللاھ ھاجىم) ئېشەككە مىنىپ خوتەندىن قەشقەرگە بېرىپ، پات - پات ئۇنىڭغا نان ۋە باشقا لازىمەتلىكلەرنى يەتكۈزۈپ تۇرغان.

ئابدۇقادىر داموللاھاجىم قەشقەردىكى ئىلىم تەھسىلىنى تۈگىتىپ ئۇستازلىرىنىڭ دۇئا ۋە ئىجازىتىنى ئالغاندىن كېيىن، «داموللا» ئۇنۋانى بىلەن كىندىك قېنى تۆكۈلگەن ئانا يۇرتى لاسكۇيغا قايتىپ كېلىپ ئوقۇ - ئوقۇتۇش ۋە جامائەتلەرگە ۋەز ئېيتىش بىلەن شۇغۇللانغان ھەمدە يۇرت ئۆلىمالىرىنىڭ چىن ئېتىراپى ۋە قىزغىن ئالقىشىغا ئېرىشكەن.

1966 - يىلىدىن 1976 - يىلىغىچە داۋاملاشقان ئاتالمىش «مەدەنىيەت زور ئىنقىلابى»¹⁰ مەزگىللىرىدە ئەل - يۇرت ئارىسىدا چوڭقۇر بىلىمى، پىشقان سۆزمەنلىكى، شېئىر - قوشاقلارغا ماھىرلىقى بىلەن تونۇلغان ئابدۇقادىر داموللاھاجىم باشقىلارغا ئوخشاش ئېغىر سىناققا دوچ كەلگەن بولسىمۇ، بۇ ئېغىر

[10] 1966 - 1976 - يىللار ئارىسىدا خىتاي ۋە شەرقىي تۈركىستان تەۋەسىدە ماۋزېدۇڭ تەرىپىدىن ئېلىپ بېرىلغان كەڭ كۆلەملىك مەدەنىيەت قىرغىنچىلىقى.



تەرەپتىن، ئىزچىل دەرس ئۆگىتىش بىلەن شۇغۇللانغان.

ئابدۇقادىر داموللاھاجىم بۇ جەرياندا پەرزەنتلىرىدىن بەرىكەتۇللاھ ھاجىم بىلەن تۆھپەتۇللاھ ھاجىمنى تېبابەت ۋارىسى قىلىپ يېتىشتۈرگەندىن كېيىن دۇكاننى شۇلارغا قالدۇرۇپ، لاسكۇي بازىرى سەيشەنبە بازار يولى دوقمۇشىغا جايلاشقان ئۆيىدە پۈتۈن ۋاقتىنى مۇدەررىسلىك قىلىشقا ئاجراتقان.

ئابدۇقادىر داموللاھاجىمنىڭ شان - شۆھرىتىنى ۋە ئىلىمىدىكى كامالىتىنى ئاڭلىغان خوتەن شەھەر ۋە ناھىيەسىنىڭ ھەرقايسى جايلىرىدىكى نۇرغۇنلىغان ئىلىم ئاشىقلىرى ئۇنىڭ ئەتراپىغا خۇددى ھەسەل ھەرىلىرى گۈل شىرنىسىگە ئولاشقان دەك ئولشىۋالغان.

ئاقكۆڭۈل، مېھماندوست، تالىپسۆيەر لاسكۇي خەلقى تۇشمۇتۇشتىن كەلگەن تالىپلارنى شارائىتىنىڭ ياخشى - يامان بولۇشىغا قارىماي، ئۆز پەرزەنتلىرىدەك كۆرۈپ، ئۆيلىرىدىن مەخسۇس ھۇجرىلارنى ئايرىپ بەرگەن.

ئابدۇقادىر داموللاھاجىمنىڭ

ئائىلىسى

ئابدۇقادىر داموللاھاجىمنىڭ ئىبىيلاجىم (ئۆبەيدۇللاھ ھاجىم) ھەبىبۇللاھ ئاخۇن، بۇسەلمەخان قاتارلىق ئىككى ئوغۇل، بىر قىز قېرىندىشى بار بولۇپ، ھەممىسى ئابدۇقادىر داموللاھاجىمدىن بۇرۇن ۋاپات بولۇپ كەتكەن.

ئابدۇقادىر داموللاھاجىمنىڭ جەمئىي 11 پەرزەنتى بولۇپ، چوڭ ئوغلى غۇلام قادىر ئاخۇن ئاتىكەخان

رېتسېپلىرىنىمۇ تېپىپ چىقىپ، مەجۇن (دورا ئۆسۈملۈكلەرنى سوقۇپ ھەسەل بىلەن ئارىلاشتۇرۇپ ياسىلىدىغان خېمىرغا ئوخشاش يۇمشاق دورا)، شەربەت ۋە كۇمىلاچ دورىلارنى ھەمدە تۈرلۈك مۇراببالارنى ياسىيالايدىغان بولغان، ساۋاقداشلىرى ۋە ئەتراپتىكى تونۇش - بىلىشلىرى ئۈچۈنمۇ دورا ياساپ بېرىپ، بارا - بارا تېبابەت جەھەتتىمۇ تونۇلۇشقا باشلىغان.

ئابدۇقادىر داموللاھاجىم شۇ چاغلاردا ئۆزلۈكىدىن تىرىشىپ ئۆگىنىۋالغان بۇ ماھارىتىنى «داشقازان»¹¹ چىقىلىپ، جاھان ئازادىلەشكەن بۇ كۈنلەردە ئىشقا سېلىشنى ئويلاپ، دەرھال لاسكۇي بازىرى قاراقاش يولى بويىدىكى قاتار سېلىنغان بوتكا دۇكانلار جايلاشقان يەردىن (ھازىرقى پوچتا تېلېگراف ئىدارىسىنىڭ يېنىدىن) دورا ئۆسۈملۈكلەر تېبابەت دۇكىنىدىن بىرنى ئېچىپ تىجارىتىنى مۇۋەپپەقىيەتلىك باشلىۋالغان. لاسكۇي بازىرى ئىچىدە ئۈچ قېتىم دۇكان ئالماشتۇرغان. گەرچە بۇ كەسىپ بىلەن شۇغۇللانغان بولسىمۇ، مۇدەررىسلىك خىزمىتىنى قەتئىي تاشلىۋەتمەي، بىر تەرەپتىن، كىشىلەرنىڭ جىسمانىي كېسەللىرىنى داۋالاسا، يەنە بىر

[11] ئاتالمىش «مەدەنىيەت ئىنقىلابى» مەزگىلىدە خۇسۇسىي مۈلۈكچىلىك بىكار قىلىنىپ، ئومۇمىي مۈلۈكچىلىك يولغا قويۇلغان. ئۆيىدە تاماق ئېتىش پۈتۈنلەي چەكلىنىپ، ئۆلچەم بويىچە ئويچە تاماق يېيىش بەلگىلەنگەن. ماۋزېدۇڭ ئۆلگەندىن كېيىن بۇ ئېغىر، بولمىغۇر تۈزۈلمىلەر ئەمەلدىن قالدۇرۇلغان. بۇنى «داشقازاننىڭ چىقىلىشى» دېيىلىدۇ. بۇ چوڭ قازاننىڭ تامىقىنى يېيىش ئەمەلدىن قالدۇرۇلۇپ، ھەركىشىنىڭ ئۆز ئۆيىدە تاماق يېيەلەيدىغان بولغانلىقىنى كۆرسىتىدۇ.

ئىدى. ھەق بىلگەن سۆزىدە چىڭ تۇراتتى، ھېچكىمگە، ھەتتا ھوقۇقى چوڭ ئەمەلدارلارغىمۇ خۇشامەت قىلمايتتى. كىشىلەر ئۇنىڭ ئالدىدا تاماكا چېكىشتىن، قالايمىقان گەپ قىلىشتىن ئەيمىنەتتى. تۇرمۇشتا ئاددىي - ساددا، ھەشەمەتچىلىكتىن خالىي ئىدى. تۈرلۈك ئىسراپچىلىققا، بولۇپمۇ داستىخان ئىسراپچىلىقىغا بەكمۇ قارشى ئىدى. مۇڭداشقىلى ئامراق، چىقىشقا، چايخۇمار، ھەمراھخۇمار ئىدى. يالغۇز قېلىشنى خالىمايتتى.

ئابدۇقادىر داموللاھاجىمنىڭ

سەپەرلىرى

قەشقەر سەپىرى: ئابدۇقادىر داموللاھاجىم تەخمىنەن 30 ياشلارغا كىرگەندە، يەنى 1944 - يىلى ئىلىم تەھسىل قىلىش ئۈچۈن بەزىدە ئېشەك بىلەن، بەزىدە پىيادە خوتەندىن قەشقەرگە بىرقانچە قېتىم سەپەر قىلغان. تاكى ئىلىم خەتمە قىلغانغا قەدەر قەشقەر خوتەن ئارىسىدا كۆپ قېتىم سەپەر قىلغانلىقى تەخمىن قىلىنسىمۇ، ئېنىق سانى مەلۇم ئەمەس.

پاكىستان سەپىرى: ئابدۇقادىر داموللاھاجىم پاكىستانغا ئىككى قېتىم بارغان بولۇپ، بىرىنچى قېتىم ھەج قىلىش نىيىتىدە يولغا چىقىپ، ھەج ۋىزىسى ھەل بولماي قايىتىپ كەتكەن. يەنە بىر قېتىم ئوغلى بەرىكەتۇللاھ ھاجىمنى پاكىستاندا ئوقۇش ئۈچۈن ئېلىپ چىققان.

ھەج سەپىرى: شەرقىي تۈركىستاندا 1980 - يىللاردىن كېيىن 30 يىلدىن ئارتۇق تاقىۋېتىلگەن چېگرا ئېچىلىپ،

ئىسىملىك ئانىدىن، ئىككىنچى ئوغلى غۇلام مۇھەممەد ئاخۇن يەنە بىر ئاتىكەخان ئىسىملىك ئانىدىن، نۇرئىمانخان ھاجىم، بەيتۇللاھ ئاخۇن، بەرىكەتۇللاھ ھاجىم، ئاسىيەخان ھاجىم، تۆھپەتۇللاھ ھاجىم، شۆھرەتۇللاھ قاتارلىق ئالتە قېرىنداش ھاۋاخان ئىسىملىك ئانىدىن، ئايغىز، ئىجادۇللاھ، زۇلھايا قاتارلىقلار تۇردىگۈلخان ئىسىملىك ئاخىرقى ئايالىدىن تۇغۇلغان. دېمەك، ئابدۇقادىر داموللاھاجىمنىڭ ئۆمرىدە تۆت قېتىم ئۆيلەنگەنلىكى مەلۇم.

ئۇلاردىن 2021 - يىلى تۈرمىدە ۋاپات بولۇپ كەتكەن تۆھپەتۇللاھ ھاجىمدىن باشقىسى ھايات بولۇپ، بالا - چاقىلىرى بىلەن خوتەننىڭ شەھەر - يېزىلىرىغا تارقالغان. ھازىر ئابدۇقادىر داموللاھاجىمنىڭ نەۋرە - چەۋرىلىرىنىڭ ئومۇمىي سانى 50 كە يەتتى. ئاسىيەخان ھاجىم ئىسىملىك قىزى يولدىشى ئابدۇللاھ ھاجىم ۋە 6 قىز پەرزەنتى بىلەن ھازىر ئىستانبۇل شەھىرىدە ياشاۋاتىدۇ.

ئابدۇقادىر داموللاھاجىمنىڭ

جىسمانىي ۋە ئەخلاقىي سۈپەتلىرى ئابدۇقادىر داموللاھاجىم ئورۇق، ئەمما قاۋۇل، ئېگىز بويلىق، كۆزى چۇقۇر ھەم ئۆتكۈر، قاڭشارلىق، يۈزى ئۇزۇنچاق، بۇغداي ئوڭ، ساغلام كىشى ئىدى. 85 ياشلارغا كىرگەندىمۇ پەلەمپەي ئارقىلىق يەتتىنچى قەۋەتكە بىمالال چىقىپ - چۈشەلەيتتى. گەپ - سۆزى ئوچۇق ھەم قەتئىي بولۇپ، چوڭ - كىچىك ھەممەيلەن ئۇنى ناھايىتى ھۆرمەتلەيتتى. ئابدۇقادىر داموللاھاجىم مەردانە، دادىل ئالىم



ئارتىپ ماڭاتتىم. ئۇ چاغلاردا بۇغداي نېنى ئەتىۋار بولغاچقا، ئەلۋەتتە ئازراق ئىدى. قەشقەرگە بېرىپ بولغۇچە ئېلىپ ماڭغان نانلارمۇ تۈگەپ قالاتتى. ھازىرقىدەك ئاياغلارنى چۈشۈمدىمۇ كۆرەلمەيتتىم. پۈتۈمغا يۇڭ پايتىمىنى كىيىۋالاتتىم. يول ئۇزۇن ھەم ئېگىز - پەس بولغاچقا، پايتىمىلار ئۇپراپ، يىرتىلىپ كېتەتتى. پۈتلىرىمغا لاتا ئوراپ يولۇمنى داۋاملاشتۇراتتىم. ئۇزۇنغا قالماي ئورغان لاتىمۇ يىرتىلىپ پۈتۈمدىن چۈشۈپ قالاتتى. پۈتلىرىم قاپىرىپ، ئىششىپ، ھەتتا قاناپ كەتكەن چاغلارمۇ بولغان. مېڭىپ جاپادا قەشقەرگە يېتىپ بارغاندىن كېيىن، ۋەخپىلەردىن مۇدەررىس ۋە تالىپلارغا ياش ئۆلچىمى ۋە ئوقۇش دەرىجىسىگە قاراپ بېرىلىدىغان نورمىلىق ئاشلىقتىن تاماق ئېتىپ يەيتتۇق. ئۇ چاغلاردىكى شارائىت بەكمۇ ناچار ئىدى. ھازىرقىدەك ئېسىل، ئوخشىغان تاماقلار نەدە تۇرۇپتۇ؟ ھەتتا ئوتۇنمۇ قىس بولغاچقا، قىش كۈنلىرى تاھارەت سۈيىنى ئاخشىمى يوتقانغا تىقىپ قوياتتۇق، سەھەردە شۇ سۇ بىلەن غۇسلى قىلاتتۇق ياكى تاھارەت ئالاتتۇق. سىلەر ھەقىقەتەن راھەتتە ئوقۇۋاتىسىلەر. شۇڭا ئىلىمنىڭ قەدىرگە يېتىڭلار. بۇ ئىلىم ئاسان قولغا كەلگەن ئەمەس...»

ئابدۇقادىر داموللاھاجىم مۇدەررىسلىككە ئىنتايىن ھېرىسمەن، ۋاقىتقا ئالاھىدە ئەھمىيەت بېرىدىغان، تالىپخۇمار ئۆلىما ئىدى. توي - تۆكۈن، ئۆلۈم - يېتىم ۋە تۈرلۈك زىياپەتلەرنى باھانە قىلىپ تالىپلارنى

كىشىلەر بەلگىلىك ئېغىر شەرتلەر ئاستىدا بولسىمۇ ھەجگە بارالايدىغان بولدى. ئابدۇقادىر داموللاھاجىم 1984 - يىلى تېبابەتچىلىك قىلىپ يىغقان ھالال پۇللىرى بىلەن قىزى نۇرئىمانخاننىڭ ھەمراھلىقىدا پاكىستان يولى ئارقىلىق تۈركىيەگە كېلىپ ئۈچ ئاي تۇرغاندىن كېيىن، يەنە سەئۇدى ئەرەبىستانغا كېلىپ، 6 ئاي تۇرۇپ ھەج قىلىپ قايتقان.

ئابدۇقادىر داموللاھاجىم يەنە 1999 - يىلى ئوغلى بەرىكەتۈللاھنىڭ ھەمراھلىقىدا ھەجگە بارغان. بۇ قېتىم ئۇ تالىپلىرىنىڭ دەرسىز قالماسلىقى ئۈچۈن مەككە ۋە مەدىنىدە تەخمىنەن ئىككى ئاي تۇرۇپ ھەجىدىن كېيىنلا قايتىپ كەلگەن.

ئابدۇقادىر داموللاھاجىمنىڭ ئىلىم ئۆگىنىش ۋە ئۆگىتىشكە ئاشىنالىقى

ئابدۇقادىر داموللاھاجىم ئىلىم يولىدا نۇرغۇن رىيازەتلەرنى چەككەن بولۇپ، بۇ قىسقىغىنا ماقالىدە ئۇنىڭ سەرگۈزەشتىلىرىنىڭ ھەممىنى ئوتتۇرىغا قويۇپ بولالمايمىز. ئۇ تالىپلىرىغا خوتەن - قەشقەر ئارىسىدىكى ئىلىم سەپىرى ھەققىدە سۆزلەپ بېرىپ مۇنداق دەيتتى:

«سىلەر «ياغنىڭ ئىچىدىكى بۆرەكتەك» راھەتتە ئوقۇۋاتىسىلەر. مەن ئەينى چاغدا قەشقەرگە پىيادە بېرىپ - كېلىپ ئوقۇغان. ئۇ چاغلاردا يوللار ئېگىز - پەس، بەك ناچار ئىدى. خۇرچۇننىڭ ئىككى پېيىغا ئانام يېقىپ بەرگەن بۇغداي نېنى بىلەن زاغرا ناننى قاچىلاپ ئوڭ مۈرەمگە، سۇ قاچىلانغان قاپاقنى سول مۈرەمگە





دەرسسز قويمايتتى. مۇدەررىسلىكنى ئەڭ مەنپەئەتلىك، ئەڭ ئۇلۇغ ھەم ساۋابى كۆپ خىزمەت دەپ بىلىپ ئەستايىدىل مۇئامىلە قىلاتتى، تالىپلارنى ھەممىدىن ئەزىز بىلەتتى. پات - پات «ئوقۇغان كىشى ھامان توغرا يول تاپىدۇ» دەپ قويايتتى. ئۆزى بىلەن ئوخشاش يول تۇتۇپ ماڭمىغان تالىپلىرىغىمۇ ناھايىتى مېھرىبان ئىدى. كۈنلىرىنى كىتابسىز، دەرسسىز ئۆتكۈزۈشنى خالىمايتتى.

مەلۇم بىر پېشقەدەم ئۇستاز مۇنداق دەيدۇ: «ئابدۇقادىر داموللاھاجىم تالڭ يورۇغاندىن باشلاپ كۈن پاتقانغا قەدەر كوممۇنىنىڭ تېرىلغۇ يەرلىرىنى تېرىش، ئوغۇت توشۇش، بوز يەر ئېچىش قاتارلىق ئېغىر ئەمگەكلەرنى قىلىپ تۇرۇپمۇ، دەرس ئۆگىتىشتىن ئىبارەت شەرەپلىك خىزمەتنى تاشلىمىغان. ئۇ چاغلاردا دىنىي ئوقۇ - ئوقۇتۇش ئىشلىرى قاتتىق چەكلەنگەن بولۇپ، بايقىلىپلا قالسا 15-20 يىل تۈرمىدە يېتىشى مۇمكىن ئىدى. لېكىن ئۇ شۇنچىۋالا خەتەرگىمۇ پىسەنت قىلماي، كېچە سائەت ئۈچتىن باشلاپ تالڭ يورۇغۇچە بىر قىسىم قەيسەر تالىپلارغا دەرس ئۆگىتىپ، ھېچكىم تۇيماستا يولغا سېلىپ بولاتتى. جۈملىدىن، مەنمۇ كېچە سائەت 3:00 تە ئورنۇمدىن تۇرۇپ، يەتتە كىلومېتىر يولنى بېسىپ شۇنداق ئوقۇغانىدىم.

ئابدۇقادىر داموللاھاجىمنىڭ

[12] مائۇرىيىدى ئەقىدىسى: ئەبۇ مەنسۇر مائۇرىيىدىغا مەنسۇپ قىلىنىپ كەلگەن «سۈننىي ئەقىدە» تارماقلىرىنىڭ بىرى بولۇپ، تۆتىنچى ئەسىرنىڭ باشلىرىدا سەمەرقەنت تەرەپلەردە نامايان بولۇشقا باشلىغان. ئەقلىي دەلىللەر بىلەن ئەقلىي دەلىللەرنى بىرلەشتۈرۈپ، «مۇرجىئە، مۇئەزىلە، خەۋارىج، جەھىمىيە» قاتارلىق بىدئەت پىرقىلەرگە رەددىيە بېرىپ، ئىسلام ئەقىدىلىرىنى قوغداپ قېلىشتا ئالاھىدە رول ئوينىغان.

ئەقىدىسى ۋە فىقھىي مەزھىپى
ئابدۇقادىر داموللاھاجىم ئەھلى سۈننە ۋەلجەماتىنىڭ تارماقلىرىدىن مائۇرىيىدى ئەقىدىسىنى¹²، فىقھىي جەھەتتە ھەنەفىي مەزھىپىنى تۇتۇپ ماڭغان ھەمدە شۇلارنى بويلاپ دەرس ئۆگەتكەنىدى. سوپى ۋە باشقا ئېقىمدىكىلەرگە قارىتا «توغرىسىنى قوبۇل قىل، خاتاسىنى قوي!» پىرىنسىپى بويىچە مۇئامىلە قىلاتتى. ئەمما ئۇلاردىن ھېچبىرىگە تەۋە ئەمەس ئىدى. باشقا فىقھىي مەزھەپلەرگە بولغان كۆزقارىشىمۇ ياخشى ئىدى، ئەمما مۇسۇلمانلارنىڭ بىرلىك ۋە ئىتتىپاقلىقىنى كۆزدە تۇتۇپ فىقھىدا ھەنەفىي مەزھىپىنى ئاساس قىلىشنى بەكرەك تەكىتلەيتتى.

سىياسىي ۋە زىيەت ناھايىتى يامانلىشىپ كەتكەن 2009 - يىللارغا قەدەر ھەر كۈنى نۇرغۇنلىغان تالىپلار داموللامنىڭ ئۆيىگە كېلىپ، دەرس ئېلىپ قايتاتتى. بەزى گۇرۇپپىدىكى تالىپلارغا ئالدىن كېلىشىپ قويغان





ئىلمىي تالانتى

ئابدۇقادىر داموللا ھاجىمنىڭ تىل بايلىقى ئىنتايىن مول بولۇپ، قامۇسلارغا ئاساسەن ئېھتىياجى چۈشمەيتتى. ئۆيىدىمۇ ئۇنداق كىتابلار يوق ئىدى. داموللامنىڭ ئۆزىنى بىر «تىرىك قامۇس» دېيىشكە بولاتتى. مۇقىم ئۆگىتىدىغان مەيلى شەرىئەت ئىلىملىرى ھەققىدىكى كىتابلار بولسۇن ياكى ھەماسە، مۇتەئەببىي، ماقامات دېگەندەك ئەدەبىياتقا دائىر كىتابلار بولسۇن، ھېچبىر يېڭى سۆزلۈك ئۇنىڭغا پۈتلىك كاشاڭ بولالمايتتى. تالىپلىرى ئۆز ئالدىغا كۆرگەن كىتابلىرىدىن بىلەلمىگەن كەلمە، چۈشەنەلمىگەن جۈملىلەرنى ياكى شەرىئىي مەسىلىلەرنى سورىسا، ھەر ۋاقىت ھازىر جاۋاب ئىدى.

ئابدۇقادىر داموللا ھاجىمنىڭ دەرسلىك پروگراممىسى

ئابدۇقادىر داموللا ھاجىمنىڭ ئۇزۇن يىللاردىن بېرى داۋاملاشتۇرۇپ كەلگەن مۇقىم دەرسلىك پروگراممىسى بار ئىدى. خالىغانچە ئۈدۈل كەلگەن كىتابلارنى دەرسلىك قىلمايتتى. بۇخارا، قەشقەر ۋە خوتەن مەدرىسەلىرىدە نەچچە ئەسىرلەردىن بۇيان دەرسلىك قىلىنىپ كەلگەن، نۇرغۇن كاتتا ئۆلىمالارنىڭ يېتىشىپ چىقىشىدا تۈرتكىلىك رول ئوينىغان دەرسلىك پروگراممىسىنى ئاساس قىلىپ دەرس ئۆگىتەتتى. ئۇنىڭ دەرسلىك كىتابلىرى مۇنداق ئىدى:

سەرىق ئىلمى: شەرىق جۇرچانىيىنىڭ «بىدان (فارسچە)»، مۇھەممەد ئىبنى ئەبى قاسىم مۇئىزىنىڭ «مۇئىزى»، مەھمۇد ئىبنى ئەھمەد زەنجانىيىنىڭ

«زەنجانىي»، ئەھمەد ئىبنى ئەللىنىڭ «مەراھۇل ئەرۋاھ»، ئىبنى ھاجىبىنىڭ «شافىيە قاتارلىق» كىتابلار.

نەھۋى ئىلمى: ئابدۇلقاھىر جۇرچانىيىنىڭ «ئەۋامىل»، «ھەرەكات (يازغۇچىسى نامەلۇم)»، ئەبۇ ھەبىيان ئەندولۇسىيىنىڭ «ھىدايەتۇن نەھۋى»، ئىبنى ھاجىبىنىڭ «كافىيە»، ئابدۇراھمان ئىبنى ئەھمەد نۇرىدىن جامىنىڭ «فەۋائىد زىيائىيە (شەرىھى موللا جامى)» قاتارلىق كىتابلار.

بەلاغەت ئىلمى: جالالىدىن قەزۋىيىنىيىنىڭ «تەلخىسۇل مېفتاھ»، سەئىددىن تەفتازانىيىنىڭ «مۇختەسەر مەئانىي (شەرىھى تەلخىس)» قاتارلىق كىتابلار.

نەسرىي ئەدەبىيات: ئەبۇ مۇھەممەد ھەرىرىيىنىڭ «مەقامات ھەرىرىي».

شېئىرىي ئەدەبىيات: كەئب ئىبنى زۇھەيرىنىڭ «بانەت سۇئاد»، شەرەفىدىن بۇسىرىيىنىڭ «قەسىدە ھەمزىيە»، مۇھەممەد ئىبنى سەئىد بۇسىرىيىنىڭ «قەسىدە بۇردە»، ئىبنى نەھۋىيىنىڭ «قەسىدە مۇنقىرىجە»، ئەبۇ بەكرى ئەنبارىيىنىڭ «سەبئى مۇئەللەق»، ئابدۇقادىر داموللامنىڭ «مېفتاھۇل ئەدەب»، ئەبۇ تەممانىنىڭ «ھەماسە»، ئەھمەد ئىبنى ھۈسەيىن مۇتەئەببىيىنىڭ «مۇتەئەببىي» قاتارلىق كىتابلار.

مەنتىق ئىلمى: ئەسىرىۋىددىن ئەبھەرىيىنىڭ «ئىيسا غوجى ۋە قالە ئەقۇلۇ»، نەجمىدىن قەزۋىيىنىيى (كاتىبىي)نىڭ «شەمسىيە»، ئابدۇللاھ ئىبنى شىھاب يەزدىيىنىڭ «ھاشىيە»، مۇھىبۇللاھ ئىبنى



ۋە سەئىددىن تەفتازانىنىڭ «تەۋزىھ» كە يازغان شەرھىسى «شەرھى تەلۋىيە» قاتارلىق كىتابلار. ئەقىدە ئىلمى: ئىمام ئەبۇ ھەنىفەنىڭ «فىقھى ئەكبەر»، ئەبۇ جەئفەر تەھاۋىينىڭ «ئەقىدە تەھاۋىيە»، ئۆمەر ئىبنى مۇھەممەد نەسەفىنىڭ «ئەقائىد نەسەفىي» قاتارلىق كىتابلار.

پارسچە كىتابلاردىن: نىزامى گەنجۋىينىڭ «پەنجى گەنجى»، يۈسۈف گىداننىڭ «تۆھپەتۇن نەسائەھ»، جالالۇددىن رۇمىينىڭ «مەسنەۋى»، شەيخ سەئىدشېرازىينىڭ «بوستان» ۋە «گۈلىستان»، ھۈسەينخان تەجەللىينىڭ «بەرقۇ تەجەللىي»، «تەپسىر ھۈسەينىي»، ئابدۇقادىر بىدىلنىڭ «بىدىل» قاتارلىق كىتابلار.

ئابدۇقادىر داموللاھاجىمنىڭ

دەرس مېتودى

ئىبارەت ئوقۇتۇپ، ئاندىن دەرس باشلاش ئۇسۇلى: ئابدۇقادىر داموللاھاجىم ھەرقانداق دەرس ئۆگەتسە، تالىپلارغا نۆۋەت بىلەن ئىبارەت ئوقۇتاتتى، بىرەر خاتالىقنىمۇ «بولدىلا، كۆزىگە كىرىشىۋالمايچۇ» دەپ ئۆتكۈزۈۋەتمەيتتى. ئالدىراش بولۇپ قالغان ۋاقىتلىرىدا دەرس مىقدارىنى ئازايتسا ئازايتاتتىكى، ئىبارەت ئوقۇتماي دەرس ئۆتمەيتتى. شۇڭا دەرسخانىدىكى ھېچكىم ئۆزىنى ئىبارەت ئوقۇشتىن قاچۇرالماتتى - دە، دەرسلەرگە ياخشى تەييارلىق قىلىپ كېلەتتى. كۆپرەك خاتا ئوقۇپ قويسا، ئاچچىقلىنىپ قالاتتى، بەزىدە ئاتايمىن يېنىغا

ئابدۇشۇكۇر بەھارىينىڭ «سۈلھەم» قاتارلىق كىتابلار. ئىلمى ئۇرۇز (قافىيە ئىلمى): مەن ئۇستازىم ئابدۇقادىر داموللاھاجىمنىڭ مۇنداق شىكايەت قىلغانلىقىنى ئاڭلىغانىدىم: «ئىلمى ئۇرۇزنى مەندە ئوقۇۋالدىغان تالىپ چىقمىدى».

ھەدىس ئىلمى: مۇھەممەد خەتب تىبرىزىينىڭ «مىشكاتۇل مەسابىھ»، مۇھەممەد فۇئاد ئابدۇلباقىينىڭ «ئەللۇئۇئۇ ۋەلمەرجان»، مۇھەممەد ئىبنى ئىسمايىل بۇخارىينىڭ «سەھىھ بۇخارىي» قاتارلىق كىتابلار. تەپسىر ئىلمى: جالالۇددىن سۈيۈتىينىڭ «تەپسىر جەلالەين»، ئەلائۇددىن باغدادىينىڭ «تەپسىر خازىن»، مۇھەممەد ئەلى سابۇنىينىڭ «سەفۋەتۇت تەپسىر»، قازى ناسىرۇددىن بەيزاۋىينىڭ «تەپسىر بەيزاۋىي»، ئەبۇلقاسىم زەمخشەرىينىڭ «تەپسىر كەششاق» قاتارلىق كىتابلار.

فىقھ ئىلمى: ئەبۇ ھۈسەين قۇدۇرىينىڭ «مۇختەسەر قۇدۇرىي»، مۇھەممەد ئاشىق ئىلاھىينىڭ «تەسەبىل زەرۇرىي»، ئۆبەيدۇللاھ ئىبنى مەسئۇدنىڭ «مۇختەسەر ۋنقاىە»، ئۆبەيدۇللاھ ئىبنى مەسئۇد مەھبۇبىينىڭ «شەرھى ۋنقاىە»، ئەلى ئىبنى ئەبى بەكرى مەرغىينانىينىڭ «ھىدايە» قاتارلىق كىتابلار.

ئۇسۇل فىقھ: نىزامىدىن شاشىينىڭ «ئۇسۇل شاشىي»، شەيخ ئەھمەد موللا جەينۇننىڭ «نۇرۇل ئەنۋار»، ئۆبەيدۇللاھ ئىبنى مەسئۇد مەھبۇبىينىڭ «تەۋزىھ»



قوللىنىپ دەرس ئۆگىتىشنى ئەسلا خالىمايتتى. ئۇنىڭ نەزىرىدە بۇنداق قىلىش تالىپنى ئالدىغانلىق، ئۆمرىنى ئىسراپ قىلغانلىق ئىدى. ئۇ پات - پات: «ئۇنداق ئۇسۇلدا ئوقۇغان تالىپ ئون - يىگىرمە يىل ئوقۇسىمۇ كىتابنىڭ تېگىگە يېتەلمەيدۇ، مۇستەقىل كىتاب كۆرۈپ چۈشىنەلمەيدۇ، مەلۇماتلىق بولالمىسىمۇ، موللا بولالمىدا، مۇدەررىسلىك قىلالمايدۇ» دەيتتى.

تېپىشماق ئۇسۇلى: ئابدۇقادىر داموللاھاجىم بەزىدە تالىپلىرىغا شەرىئەت ياكى سەرق، نەھۋى ۋە بالاغەتكە ئالاقىدار مۇجەھەل، مۇئەممىلارنى، مۇشكۈل سوئاللارنى تاشلاپ قىزغىن مۇزاكىرىگە سالاتتى، توغرا جاۋابىنى تاپالغانلارنى ماختاپ قوياتتى، ھېچكىم تاپالمىسا، ئاخىرىدا ئۆزى ئېيتىپ بېرەتتى. بەزى مۇھىم سوئاللارنىڭ جاۋابىنى بىرنەچچە كۈندىن كېيىن يالۋۇرتۇپ ئېيتىپ بېرەتتى. شۇنىڭ بىلەن تالىپلار بۇنداق تەستە قولغا كەلگەن تاتلىق جاۋابىنى ھەرگىز ئۇنتۇپ قالمايتتى.

مۇنازىرىلىشىش ئۇسۇلى: ئابدۇقادىر داموللاھاجىم بەزىدە تالىپلارغا سوئال تاشلاپ، ئۆزئارا مۇنازىرىلىشىپ قوياتتى، مۇنازىرە ئەخلاقىنى ئۆگىنەتتى. بۇ ئارقىلىق بىر تەرەپتىن، ئۇلارغا يېقىنلىق بىلدۈرسە، يەنە بىر تەرەپتىن، ئۇلارنىڭ ئىلمىي ئاساسىنى مۆلچەرلەپ، مۇناسىپ دەرسلەرگە قوشۇپ قوياتتى. يادلىتىش ئۇسۇلى: ئابدۇقادىر داموللاھاجىم بەزى زېرەك، ئەقىللىق

بېرىپ قۇلغىنى چىمدىپ، سوزۇپ قوياتتى، يەنە بەزىدە خاپا بولۇپ دەرسخاننى تاشلاپ چىقىپ كېتەتتى ياكى «ئىبارەت كۆرمەپسىلەر، دەرسىڭلارنى تەكرارلىماپسىلەر، قايتىپ كېتىڭلار!» دەپ شۇنچە كۆپ تالىپنى دەرىستىن مەھرۇم قوياتتى. ئەمەلىيەتتە بۇ ئىش دەسلەپتە ئېغىر تۇيۇلغان بىلەن تالىپلار كېيىن پايدىسىنى كۆرەتتى. چۈنكى بۇ ئابدۇقادىر داموللاھاجىمنىڭ ئاقىلانە تەدبىرى ئىدى. نەتىجىدە تالىپلار دەرىسكە ئەستايىدىللىق بىلەن ئالدىن تەييارلىق قىلاتتى. بارا - بارا ئىلمىي سەۋىيەسى يۇقىرى كۆتۈرۈلۈپ قالاتتى. مەن «نامى ئۇلۇغ، سۇپىرىسى قۇرۇق» تالىپلاردىن ھەتتا «تەپسىر بەيزاۋىي» ئوقۇغانلارنىڭمۇ «سەرق، نەھۋى» لەرنى قايتىدىن ئوقۇغانلىقىغا شاھىت بولغانىدىم.

ھەرىپىي تەرجىمە ئۇسۇلى: ئابدۇقادىر داموللاھاجىم دەرسنى بىر باشتىن، كەلىمىمۇ كەلىمە، ھەرىپمۇ ھەرىپ تەرجىمە قىلاتتى. زەمىر (كىشىلىك ئالماش) لەرنى دەل جايىغا مۇخلىتتى، مۇرەككەپ جۈملىلەرنى تەرجىمە ئاخىرىدا خۇلاسەلەپ بېرەتتى. كەلىمىگە مەنە بەرگەندە گۇمانىي گەپ قىلماي، مۇقىم، مۇناسىپ تەرجىمە بېرىپ، قىداداپ ماڭاتتى. مۇناسىۋەتسىز بىرنەچچە خىل مەنىلەرنى شەرھلەپ، تالىپلارنىڭ زېھنىنى چاچمايتتى. بىر قىسىم مۇدەررىسلەردەك يۇمىلاقلاپ، بوداپ، پوملاپ، پەردازلاپ، قاملاشتۇرۇپ ياكى پەرز قىلىپ ياكى يېڭى تەرجىمە ئۇسۇلىنى

سوراپ كېلىپ تۇراتتى. تالىپلارمۇ، ھەرقايسى يۇرت - مەھەللىنىڭ ئىمام - خەتبىلىرىمۇ ھەل قىلالمىغان ياكى تېگىگە يېتەلمىگەن مەسىلىلەرنى ئۇنىڭ يېنىغا كېلىپ ھەل قىلىپ كېتەتتى. كۈن بويى دەرس ئۆتۈش ۋە پەتىۋا بېرىش ئۇنىڭ ئاساسلىق خىزمىتى ئىدى. ئۇنىڭ ھاياتىنى پىششىق بىلىدىغان خوتەندىكى بەزى كىشىلەر ئىلگىرى - كېيىن بولۇپ ئابدۇقادىر داموللاھاجىمغا تالىپ بولغانلارنىڭ سانى مىڭدىن ئاشىدۇ، دەپ مۆلچەرلەيتتى.

داموللاھاجىم قەشقەردىكى مەزگىللەردە قەشقەر ھېيتگاھ مەدرىسەسىدە مۇدەررىسلىك قىلىشقا تەكلىپ قىلىنغان. شۇنىڭ بىلەن خوتەنگە قايتقۇچە بولغان ئارىلىقتا شۇ يەردە بىر مەزگىل مۇدەررىسلىك قىلغان.

ئۇ 1980 - يىللاردىن كېيىن خوتەن شەھىرىنىڭ مەركىزى ھېسابلىنىدىغان گۈلباغدىكى مەدرىسەدە (ھازىرقى بىرلەشمە خەۋەرلىشىش تېلېگراف ئىدارىسىنىڭ ئورنى) مۇدەررىسلىك قىلغانىدى. 1985 - يىلى ئەتراپىدا خانئېرىق يېزىسىدا ئىككى يىل تۇرۇپ، خانئېرىق بازىرى ئىچىدىكى مەلۇم بىر مەسچىتتە، يەنە 2000 - يىللاردىن كېيىن بىر مەزگىل لاسكۇي بازىرى مەسچىتىدە خەتبە بولۇپ كىشىلەرگە ۋەز - نەسەھەت قىلغان. بۇ جەرياندا ئەلۋەتتە مۇدەررىسلىك خىزمىتىنىمۇ بىرگە قىلاتتى.

ئابدۇقادىر

تالىپلىرىغا «بانەت سۇئاد، قەسىدە ھەمزىيە، قەسىدە مۇنقىرىج، سەبئى مۇئەللەق، مۇفتاھۇل ئەدەب، ھەماسە، مۇتەنەببىي، ماقامات» قاتارلىق شېئىرىي ۋە نەسرىي ئەدەبىي ئەسەرلەرنىڭ تالىپلارنىڭ سۆز بايلىقىنى موللاشتۇرۇش، تەرجىمە ئىقتىدارىنى ئاشۇرۇش، مۇستەقىل كىتاب كۆرۈش ئىقتىدارىغا تۈرتكە بولۇش دېگەندەك ئالاھىدىلىكلىرى بارلىقىنى تەكىتلەيتتى ۋە يادلاشنى تەۋسىيە قىلاتتى. بەزىدە ئۆزىمۇ بۇلاردىن بىر قىسمىنى يادقا ئوقۇپ كېتەتتى.

مۈشكۈلاتلارنى بىر تەرەپ قىلىش ئۇسۇلى: ئابدۇقادىر داموللاھاجىمنىڭ بەزى مۇدەررىس تالىپلىرى ئۆگەتمەكچى بولغان ياكى ياقىتۇرۇپ كۆرۈپ چىقماقچى بولغان، ئەمما مۈشكۈلرەك كىتابلارنى كۆتۈرۈپ كېلىپ، داموللاھاجىمنىڭ ئالدىدا تېز سۈرئەتتە بىر - بىرلەپ ئوقۇپ چىقاتتى، مۈشكۈلاتلىرىنى سوراپ ھەل قىلاتتى.

ئابدۇقادىر داموللاھاجىمنىڭ ئىسلام دىنىغا قوشقان تۆھپىسى ئابدۇقادىر داموللاھاجىمنىڭ تىلى راۋان، ئەدەبىي تالانتى يۇقىرى بولغاچقا، ئۇنىڭ ئىلىم - مەرىپىتىدىن تالىپ - شاگىرت، ئالىم - ئۆلىما، ئاۋام - خاس ھەممەيلىن پايدىلىناتتى. لاسكۇي، شورباغ، خانئېرىق، لاڭرۇ، باغچى قاتارلىق يېزىلاردا ئاز بولسىمۇ ئۇنىڭدىن ئىلىم ئالمىغان تالىپ يوق دېيەرلىك ئىدى. كىشىلەر نىكاھ - تالاق ياكى ئىقتىسادىي مەسىلىلەردە پەتىۋا



داموللاھاجىمنىڭ تىبابەتكە قوشقان تۆھپىسى

ئابدۇقادىر داموللاھاجىم تىبابەتچىلىك قىلىش جەريانىدا بەرىكەتۈللاھ ھاجىم، تۆھپەتۈللاھ ھاجىم، شۆھرەتۈللاھ قاتارلىق ئۈچ ئوغلىنى يېتىشتۈرگەن بولۇپ، ئۇلاردىن شۆھرەتۈللاھ ئانا كەسپىگە ۋارىسلىق قىلىپ نۇرغۇن بىمارلارنىڭ دەردىگە داۋا، رەنجىگە شىپا بولۇپ كېلىۋاتىدۇ. تۆھپەتۈللاھ ھاجىم بولسا تاكى 2016 - يىلى تۈرمىگە تاشلانغانغا قەدەر خوتەن خەلقىنىڭ ساغلاملىقىغا كۆرۈنەرلىك تۆھپە قوشقان.

ئۆلىمالارنىڭ مەدەھىيەسى

ھازىر ئىستانبۇلدا مۇدەررىسلىك قىلىش، مۇسۇلمانلارغا ۋەز - نەسەت قىلىش، پەتىۋا بېرىش قاتارلىق تۈرلۈك دىنىي خىزمەتلەر بىلەن شۇغۇللىنىۋاتقان ئۇيغۇر خەلقىنىڭ بۈيۈك ئالىمى ئۇستاز ئاتاۋۇللاھ خەلىپەت ھاجىم ئابدۇقادىر داموللاھاجىم ھەققىدە مۇنداق دەيدۇ: «ئابدۇقادىر داموللاھاجىمنىڭ ھاياتى ئاخىرقى نەپەسلىرىگىچە مۇدەررىسلىك قىلىش بىلەن ئۆتتى. ئۇ ھاياتىنىڭ ئاخىرىغىچە نۇرغۇن ئىلىم ئەھلىنى يېتىشتۈردى. ئېغىر كۈنلەرنى بېشىدىن ئۆتكۈزدى. شۇنچىۋالا بېسىملارغا سەۋر قىلدى. ئۇ ئەل - جامائەتكە ھەقىقىي يەتكۈزۈشتە مۇستەھكەم تۇراتتى، ۋاقىتقا بەكمۇ ئەھمىيەت بېرەتتى، تالىپلارنىڭ ۋە باشقىلارنىڭمۇ ۋاقتىنى قەدىرلەيتتى. يېڭىدىن يېتىشكەن ئىلىم ئەھلىلىرىگىمۇ

قەۋەتلا ئامراق ئىدى. ماڭمۇ بەك مۇھەببىتى بار ئىدى. تالىپلاردىن ئۇچرىغان يەردە قىيىنچىلىقى بار - يوقلۇقىنى سوراپ، ئىلىمگە رىغبەتلەندۈرۈپ تۇراتتى. ئۇنىسى - ئۆلىپەتلىك، خۇشخوي، ئىلىمخۇمار، كاتتا مۇدەررىس ھەم ئۆلىما ئىدى.

ئابدۇقادىر داموللاھاجىمنىڭ ۋاپاتى


ئابدۇقادىر داموللاھاجىم 2010 - يىلى كۈز پەسلى 11 - ئاينىڭ يامغۇر يېغىۋاتقان بىر كۈنى ئۆيىگە يېقىن يولدا تېپىلىپ يىقىلىپ چۈشكەن سەۋەب بىلەن ئورۇن تۇتۇپ يېتىپ قالدى. بىراق شۇنداق كۈنلەردىمۇ ئاز بولسىمۇ دەرس ئۆگىتىشتىن توختاپ قالدى.

2011 - يىلى 3 - ئاينىڭ 19

- كۈنى پۈتۈن مۇسۇلمانلار ئۈچۈن ئىنتايىن قايغۇلۇق، مۇسەبەتلىك بىر كۈن بولدى. بۈيۈك ئالىم ئابدۇقادىر داموللاھاجىم 96 يېشىدا كېسەل سەۋەبىدىن بۇ دۇنيا بىلەن خوشلاشتى. لاسكوي - قاراقاش يولى بويىدىكى لاسكوي بازىرىغا يېقىن مەركىزىي مەسچىتتە ئوقۇلغان مېيىت نامىزىغا خوتەن ۋە قاراقاشنىڭ ھەرقايسى يەرلىرىدىن كەلگەن نۇرغۇنلىغان داڭلىق ئالىملار ۋە مۇدەررىسلەردىن باشقا يەنە ئون مىڭلىغان جامائەت قاتناشتى. نامازدىن كېيىن مەسچىتنىڭ يېنىدىكى «باش لاسكوي كەنتى» گە تەۋە قەبرىستانلىققا دەپنە قىلىندى.

ھاياتىنى ئىلىم - مەرىپەتكە بېغىشلىغان، مىڭلىغان تالىپلارنىڭ ئېغىزىغا ئىلىم سالغان، «خانلىق





مەدرىسەسى» نىڭ بىردىنبىر تەۋەرىۋكى بولغان پېشقەدەم ئالىمنىڭ ۋاپاتى ئۈچۈن چوڭ - كىچىك، ئەر - ئايال ھەممەيلەن ھەسرەتلىك قايغۇغا چۆمدى.

ئابدۇقادىر

داموللاھاجىمنىڭ ئەسەرلىرى

ئابدۇقادىر داموللاھاجىمنىڭ زېھنى ئۆتكۈر، ئەستە ساقلاش ئىقتىدارى يۇقىرى، ئۇنىڭ ئۈستىگە ئىزچىل مۇدەررىسلىك قىلىش بىلەن ئۆتكەن بولغاچقا، ئوقۇغان - كۆرگەنلىرى ئانچە ئۈنتۈپ كەتمىگەن. نورمال ئادەملەر 70 ياكى 80 ياشلارغا كىرسە ئەقلى - ھوشىنى يوقىتىپ كىچىك بالدەك بولۇپ قالىدۇ. ئىلىمنىڭ بەرىكىتى بولسا كېرەك، ئابدۇقادىر داموللاھاجىمنىڭ 90 ياشلىرىدىمۇ ئەقلى نورمال، زېرەك بولۇپ، ھەتتا ئاخىرقى نەپەسلىرىگە قەدەر نورمال دەرس ئۆگىتىشنى توختاتمىغان. مەرھۇم 92 ياشقا كىرگەندە ھېچبىر مەنبەگە تايانماستىن، قەلبىدە جۇش ئۇرۇپ تۇرۇۋاتقان ئەدەبىيات ئۈنچىلىرىنى قەغەز يۈزىگە تۈكۈشنى ئويلىغان.

ئۇزاق ئۆتمەي مەرھۇمنىڭ ئىككى ئەسىرى پۈتۈپ، بىر قىسىم ئۆلىمالار ۋە تالىپلار ئارىسىدا يوشۇرۇنچە تارقالغان. ئەسەرلەرنى كۆرگەن ھەممە كىشىنىڭ ئەقلى لال بولاتتى. ئۇنىڭ بىرى بالاغەت ئىلىمنىڭ بىر تۈرى بولغان «بەدىئى ئىلمى» گە تەۋە جىناس قانۇنىيىتى بويىچە يېزىلغان «لۇغاتۇل جىناس لىنەپئى خاسسەتىل ئۇناس» ناملىق كىتابى، يەنە بىرى «ئەلقەسىدەتۇت

تەرتىبىيە» ناملىق ئەرەب تىلىدىكى 26 ھەرىپنىڭ ھەممىسى قاپىيەداش قىلىپ يېزىلغان شېئىرلار توپلىمى ئىدى. بۇ ئەسەر ھازىرغىچە قولمىزغا چۈشمىدى.

جىناس: لۇغەتتە «بىر تۈردىن بولۇش، شەكلى ئوخشاش بولۇش» دېگەن مەنىلەرنى بىلدۈرىدىغان بولۇپ، بالاغەت ئىستىلاھىدا ئىككى كەلىمنىڭ مەنىلىرى پەرقلىق، ئەمما تەلەپپۇزى ئوخشاش بولۇشنى كۆرسىتىدۇ.

جىناس ئىككى تۈرلۈك بولۇپ، بىرى «كامىل جىناس» يەنە بىرى «ناقىس جىناس» تۇر. كامىل جىناس: مەنىسى ئوخشىمايدىغان ئىككى كەلىمنىڭ ھەرپلىرىنىڭ سانى، شەكلى، تۈرى ۋە رەت - تەرتىپىدىكى ئوخشاشلىقىنى كۆرسىتىدۇ. داڭلىق شائىر ئەبى نەۋۋاسنىڭ ئابباس رەزىيەللاھۇ ئەنھۇ، ئوغلى پەزل ۋە



ئابدۇقادىر داموللاھاجىمنىڭ «لۇغاتۇل جىناس» ناملىق ئەسىرىنىڭ پۈتۈن قۇرلىرى ئەنە شۇنداق جىناس شەكلىدە كەلگەن شېئىرىي ئىبارىلەر بىلەن بېزەلگەن بولۇپ، بۇ يېزىقچىلىق سەنئىتىدىكى كەم تېپىلىدىغان قابىلىيەت، يۈكسەك سەۋىيە تەلپ قىلىدىغان ماھارەت ھېسابلىنىدۇ.

بۇ ئەسەرنىڭ ئەسلىي قوليازمىسى يوق. پەقەت ئابدۇقادىر داموللاھاجىمنىڭ مەلۇم تالىپى تەرىپىدىن 2010 - يىللىرى كومپيۇتېرغا ئېلىنىپ، ئادەتتىكى كۆپەيتىش ماشىنىسىدا چەكلىك ساندا بېسىلىپ تارقىتىلغان. ئەينى چاغدا مەزكۇر ئەسەرنى مەلۇم بىر پىداكار قېرىندىشىمىز سۈرەتكە ئېلىپ چەت ئەلگە ئېلىپ چىققان. ئەسەر كومپيۇتېرغا ئېلىنغاندا ناھايىتى كۆپ ئىملا، كەلىمە ۋە جۈملە خاتالىقلىرى ساقلانغان. ئالىمنىڭ بۇ ئەسىرىنىڭ نەشرىيات يۈزىنى كۆرۈشى ئۈچۈن پېقىر ئەسەرنىڭ تۈزىتىش، مۇجەمل يەرلىرىنى ئىزاھلاش، چۈشىنىشلىك شەكىلدە ھازىرقى زامان ئىملاسى بويىچە قايتىدىن يېزىش، مەزمۇن بويىچە تۈزۈلۈش ۋە ماۋزۇلارغا ئايرىش، ئالىمنىڭ تارىخىنى يېزىش قاتارلىق پۈتۈن ئىشلىرىنى تاماملىدىم. ئۇلۇغ ئاللاھتىن ئۈستازىمنىڭ ۋە مېنىڭ بۇ خالىسا ئەمەلىمنى قوبۇل قىلىپ، جەننەتتىن ئورۇن بېرىشىنى تىلەيمەن.

رەببىي قاتارلىقلارنى مەدھىيەلەپ ئوقۇغان تۆۋەندىكى شېئىرى بۇنىڭ ئەڭ ياخشى مىسالى بولالايدۇ:

عَاشَ عَاشٌ إِذَا احْتَدَمَ الوَعَى وَالْفُضْلُ
فُضْلٌ، وَالرَّبِيعُ رَبِيعٌ
نەسرىيە شىمىسى: ئابباس جەڭ تازا قىزغاندا قوشۇمىسىنى تۇرىدۇ، پەزىل پەزىلەتلىكتۇر، رەببىي بولسا باھارنىڭ ئۆزىدۇر.

يۇقىرىقى مىسالىدا ئابباس، پەزىل ۋە رەببىي كەلىمىلىرى ئىككى قېتىم تەكرارلانغاندەك كۆرۈنىدۇ، مەنىلىرى پەرقلىق شەكىلدە ئىنتايىن ئۈستىلىق بىلەن ئىشلىتىلگەن.

«ناقىس جىناس» بولسا ئوخشاش كۆرۈنگەن ياكى ئاڭلانغان ئىككى كەلىمىنىڭ ھەرپلىرىنىڭ سانى ياكى شەكلى ياكى رەت - تەرتىپىدە پەرقلىق بولۇشىنى كۆرسىتىدۇ. ئاللاھ تائالانىڭ مۇنۇ ئايىتى بۇنىڭ ئەڭ ياخشى مىسالى بولالايدۇ: ﴿وَجُودٌ يَوْمَئِذٍ نَّاصِرَةٌ أَلَى رَبِّهَا نَاطِرَةٌ﴾. تەرجىمىسى: «بۇ كۈندە (سائادەتمەنلەرنىڭ) يۈزلىرى نۇرلۇق بولىدۇ، (ئۇلار) پەرۋەردىگارىغا قاراپ تۇرىدۇ».

يۇقىرىقى ئايەتتە «نازىرە» كەلىمىسى ھەرپلىرىنىڭ سانى، رەت تەرتىپى ۋە ھەرىكەتلىرى ئوخشاش شەكىلدە ئىككى قېتىم تەكرارلانغاندەك كۆرۈنىدۇ، ئىنچىكە قارىغانىمىزدا ئۈچىنچى ھەرپىنىڭ تەلەپپۇزدا ئۆزئارا يېقىن، ئەمما «مەخرەج (چىقىش ئورنى) نىڭ ۋە مەنىلىرىنىڭ بىر - بىرىدىن پەرقلىق ئىكەنلىكىنى بىلىۋالالايمىز.



مۇھەممەد يۈسۈپ

ھەقىقىي دىندارلىق بىزنىڭ نىجاتلىق يولىمىزدۇر

«دىندار» دېگەن سۆز ئۇيغۇر تىلىنىڭ ئىزاھلىق لۇغىتىدە: «دىنغا ئەمەل قىلىدىغان، ئاللاھقا، دىنغا ئىشىنىدىغان كىشى»¹ دەپ شەرھلەنگەن. بۇ سۆزنى ئەرەبچە «متدىن» (دىنغا ئەمەل قىلغۇچى) دەپ ئاتايدۇ. دىندار ياكى دىندارلىق ئۆزى ئېتىقاد قىلغان دىنغا ئەمەل قىلغۇچى دېگەنلىك بولىدۇ. «مۇسۇلمان» دېگەن سۆز بويىسۇنغۇچى، ئىتائەت قىلغۇچى دېگەنلىك بولىدۇ. شۇڭا ھەرقانداق مۇسۇلمان دىنغا ئەمەل قىلىپ، ئاللاھ تائالانىڭ ئەمر - پەرمانلىرىغا بويسۇنۇپ، دىندار بولۇشقا تېگىشلىك. ئۆزىنى مۇسۇلمان دېگەن ھەرقانداق ئادەم دىندار بولۇشى لازىم. ئەكسىچە بولغاندا، ئۇنىڭ مۇسۇلمانلىقى يالغان بولىدۇ. ئاللاھ تائالا قۇرئان كەرىمدە مۇنداق دېگەن: ﴿فَأَقِمْ وَجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ ذَلِكَ الدِّينُ الْقَدِيمُ وَلَكِن كَثُرَ النَّاسُ لَا يَعْلَمُونَ﴾. يەنى «(ئى پەيغەمبەر!) سەن توغرا دىنغا - ئاللاھنىڭ دىنىغا يۈزلەنگىنىكى، ئاللاھ ئىنسانلارنى شۇ دىن بىلەن ياراتقان. ئاللاھنىڭ ياراتقىنىنى ئۆزگەرتىشكە بولمايدۇ، بۇ ھەقىقىي دىندارلىق

توپتوغرا دىندۇر، لېكىن ئىنسانلارنىڭ كۆپىنچىسى (بۇنى) بىلمەيدۇ»². ئەگەر بىر ئادەم دىنغا ئەمەل قىلمىسا، ئۇنى دىندار دېگىلى بولمايدۇ ۋە دىنغا ئېتىقاد قىلغانلىقىنىڭ ئۇنىڭغا بۇ دۇنيادا ياكى ئاخىرەتتە قىلچە پايدىسى بولمايدۇ. شۇڭا ھەرقانداق بىر مۇسۇلمان ئەگەر ئۆزى مەنسۇپ بولغان ئىسلام دىنىغا ھەقىقىي ئىشىنىدىغان ۋە راستتىنلا ئېتىقاد قىلىدىغان بولسا، ئۇ چوقۇم دىندار بولۇشقا تېگىشلىك. ئەكسى تەقدىردە ئۇنىڭ مۇسۇلمانلىقىنىڭ قىلچە قىممىتى بولمايدۇ. شۇڭا بىز دىندار بولۇشقا، بولغاندىمۇ ھەقىقىي مەنىدە دىندار بولۇشقا موھتاج. ئەگەر بىز دىندار بولۇشنى خالىمىساق، ئۆزىمىزنى مۇسۇلمان ئەمەس دەپ يۈرگىنىمىز تۈزۈك، چۈنكى مۇسۇلمانلىق مەسئۇلىيەت بولۇپ، بىز مۇسۇلمان بولغان كۈنىمىزدىن باشلاپ ئىسلام دىنىمىزنى قوغداشقا، ئۇنىڭغا ھەقىقىي مەنسۇپ بولۇشقا ۋە ئۇنىڭغا تولۇق ئەمەل قىلىشقا مەسئۇلمىز. ئاللاھ تائالا بىزنى مۇشۇ مەسئۇلىيەت ھەققىدە سوراق - سوئال قىلىدۇ.

ھەقىقىي دىندارلىق

[2] رۇم سۈرىسى، 30 - ئايەت.

[1] «ھازىرقى زامان ئۇيغۇر تىلىنىڭ ئىزاھلىق

لۇغىتى»، 532 - بەت.



ئۆزىنى مۇسۇلمان دەپ قوبۇپ دىنغا ئەمەل قىلمايدۇ، ئاللاھ تائالانىڭ ئەمر - پەرمانلىرىنى ئورۇندىمايدۇ، يەنە بەزىسى ئىبادەتلەرنى قىلىدۇ، مۇسۇلمانچە يۈرىدۇ، مۇسۇلمانچە كىيىنىدۇ، ئەمما مۇئامىلىدە، ئەخلاققا نۆل. بۇنداق كىشىلەرنى ھەرگىزمۇ ھەقىقىي مۇسۇلمان ياكى دىندار دېگىلى بولمايدۇ. چۈنكى ئۇلاردا دىندارلىقنىڭ ھېچبىر ئالامىتىنى كۆرگىلى بولمايدۇ. ئەمما مۇسۇلمانچە يۈرىدۇ، مۇسۇلمانچە گەپ قىلىدۇ. ئۇلارنىڭ مۇناپىقلاردىن قىلچە پەرقى كۆرۈنمەيدۇ. ئاللاھ تائالا مۇناپىقلارنى سۈپەتلەپ مۇنداق دېگەن: ﴿وَإِذَا رَأَيْتَهُمْ تُعْجِبْكَ أَجْسَامُهُمْ وَإِنْ يَقُولُوا تَسْمِعْ لِقَوْلِهِمْ كَأَنْهُمْ حُشْبٌ مِّنْ سِدَّةٍ﴾ («ئى پەيغەمبەر! سەن ئۇلارغا قارايدىغان بولساڭ، ئۇلارنىڭ بەدەن قۇرۇلۇشى سېنى ھەيران قالدۇرىدۇ. ئەگەر ئۇلار سۆزلىسە، سەن ئۇلارنىڭ سۆزىگە قۇلاق سېلىپ قالسىەن، (دېلىنىڭ ئىماندىن خالىيلىقىدا) ئۇلار گويىا تامغا يۆلەپ قوبۇلغان قۇرۇق ياغاچلارنىڭ ئۆزىدۇر»³. دىننىڭ نېگىزى مۇئامىلە ۋە ئەخلاق تۇر

مۇسۇلمانلىق ياكى دىندارلىق شەكىلەن ئورۇنداپ قويسا بولىدىغان ئادەت ياكى ئەنئەنە ئەمەس، بەلكى ئۇ مەسئۇلىيەت، ئەخلاق ۋە پاكلىقتۇر. مۇسۇلمان ئادەم ئۆزىنىڭ ئاللاھ تائالا ئالدىدىكى ۋە خەلق ئالدىدىكى مەسئۇلىيىتىنى ئۇنتۇمىغان ۋە ئۆزىنىڭ پاكلىقىنى ساقلىغان ھالدا، گۈزەل ئەخلاق دائىرىسىدە ھايات كەچۈرۈشكە بۇيرۇلغان. ھەقىقىي دىندارلىق قەلبىنى ناتوغرا ئېتىقاد ۋە ئازغۇن پىكىرلەردىن، ھەسەت، ئىچى تارلىق دېگەندەك ناچار ئەخلاقىدىن پاك قىلىپ، دىننىڭ كۆرسەتمىلىرىگە تولۇق ئەمەل قىلىش دېگەنلىكتۇر. مۇشۇنداق قىلغان ئادەم ئۆزىنى ھەقىقىي مۇسۇلمان دېيەلەيدۇ. شۇڭا ھەرقانداق مۇسۇلمان دىندار بولۇشقا موھتاج. ئەگەر شۇنداق بولمىسا، ئۇنىڭ مۇسۇلمانلىقى ئېغىزىدىكى قۇرۇق گەپ بولۇپ قالىدۇ.

شەكلىي جەھەتتىكى دىندارلىق ئەسقاتمايدۇ

ھەر بىر مۇسۇلمان ھەقىقىي دىندار بولۇشقا بۇيرۇلغان ۋە ئۇ شۇنىڭغا موھتاج. ئەكسىچە بولغاندا ئۇنىڭ شەكلىي جەھەتتىكى دىندارلىقى ھېچ نەرسىگە ئەسقاتمايدۇ. ئۇنداق دىندارلىق يەكشەنبە كۈنلۈكتە بىر كۈن چىركاۋغا بېرىپ قويىدىغان خىرىستىيانلارنىڭ دىندارلىقىدىن پەرقلىنمەيدۇ. غەرب دۇنياسىدا ئۆزىنى خىرىستىيان دەپ يۈرگەنلەرنىڭ ھەممىسى خىرىستىيان دەپ ئاتىلىدۇ، ھەپتىدە بىرەر قېتىم چىركاۋغا بېرىپ قويىدىغانلىرى دىندار سانىلىدۇ. بەزى مۇسۇلمانلارنىڭ قىلىقى بۇنىڭغا ئوخشاپ كېتىدۇ. چۈنكى، ئۇلار





پەيغەمبەر ئەلەيھىسسالام: «ئىنسانلارنى جەننەتكە كىرگۈزىدىغان ئىشلارنىڭ ئەڭ ئەۋزىلى تەقۋالىق بىلەن گۈزەل ئەخلاق تۇر» دەپ كۆرسەتكەن. پەيغەمبەر ئەلەيھىسسالام گۈزەل ئەخلاققا تەشەببۇس قىلىپ يەنە: «مەن ئەخلاقى گۈزەل بولغانلارنىڭ جەننەتتىكى ئەڭ يۇقىرى مەرتىۋىلىك قەسىرگە كىرىشىگە كاپالەت قىلالايمەن» دېگەن. پەيغەمبەر ئەلەيھىسسالام يەنە: «قىيامەت كۈنى مۇئمىن كىشىنىڭ مىزانىدا گۈزەل ئەخلاقتىن ئېغىرراق كېلىدىغان ھېچبىر ئەمەل يوقتۇر» دېگەن.

گۈزەل ئەخلاق دېگەن قانداقتۇر كۆپىنچە كىشىلەر چۈشىنىۋالغاندەك يالغاندىن تەبەسسۇم قىلىپ قويۇش ياكى بىراۋنىڭ كۆڭلىنى ياساپ قويۇش ئەمەس، بەلكى گۈزەل ئەخلاق مۇئامىلىدە دۇرۇس بولۇش، گەپ - سۆزدە راستچىل بولۇش، ۋەدىگە ۋاپادار بولۇش، دىن ۋە دۇنيالىق ھەربىر ئىشنى ئىخلاس بىلەن قىلىش ۋە سۆيگۈ - مۇھەببەتتە سەمىمىي بولۇشتۇر.

تەقۋالىق دېگەن قانداقتۇر نۇرغۇن كىشىلەر چۈشىنىۋالغاندەك كۆپ ئىبادەت قىلىش ۋە مۇسۇلمانچە كىيىنىشلا ئەمەس، بەلكى تەقۋالىق ئاللاھ تائالانىڭ بۇيرۇغانلىرىنى قىلىش، توسقانلىرىدىن يېنىش ئارقىلىق ئۇنىڭغا ئىتائەت قىلىش ۋە ئاللاھ تائالا كۆرسەتكەن بويىچە ياشاشتۇر. كىشىلەرنى دوزاخقا كىرىشتىن ساقلاپ، جەننەتكە كىرىشىگە سەۋەب بولىدىغان ئاساسلىق ئەمەللەر مانا مۇشۇلاردۇر. جانابى ئاللاھ تائالا ھەممىزگە مۇشۇنداق گۈزەل ئەخلاقلارنى نېسىپ

قۇل قىلىدىغان، ھارامنى يەيدىغان، كۈچلۈكلىرىمىز ئاجىزلىرىمىزنى بوزەك قىلىدىغان بىر قالاق مىللەت ئىدۇق. بىزگە بىز نەسەبىنى، راستچىللىقىنى، ئىپتىتىنى ۋە ئەمىنلىكىنى ياخشى بىلىدىغان بىر پەيغەمبەر كەلدى. ئۇ بىزنى بۇتلارغا چوقۇنۇشتىن يۈز ئۆرۈپ، ئاللاھ تائالانىڭ ئۆزىگىلا ئېتىقاد ۋە ئىبادەت قىلىشقا، راست سۆزلەشكە، ئامانەتكە ئىشەنچلىك بولۇشقا، ئۇرۇق - تۇغقانلارغا سىلە - رەھىم قىلىشقا، قوشنىلار بىلەن ياخشى ئۆتۈشكە، ھارامدىن يىراق تۇرۇشقا، كىشىلەرگە ياخشى مۇئامىلە قىلىشقا بۇيرۇيدۇ. بىزنى زىنا - پاهىشىدىن، يالغان گۇۋاھلىق بېرىشتىن، يېتىملەرنىڭ مال - مۈلكىنى يەۋىلىشتىن، ئىپتىتلىك ئاياللارغا قارا چاپلاشتىن ۋە بارلىق يامانلىقلاردىن مەنئى قىلىدۇ. ئۇ يەنە بىزنى ناماز ئوقۇشقا، زاكات بېرىشكە، روزا تۇتۇشقا ئەمر قىلىدۇ»⁴.

پەيغەمبەر ئەلەيھىسسالام دىننىڭ يادروسى ئەخلاق ئىكەنلىكىنى بايان قىلىپ مۇنداق دېگەن: «مەن پەقەت گۈزەل ئەخلاقلارنى تولۇقلاش ئۈچۈنلا ئەۋەتىلدىم»، «ئىنسانلارنى جەننەتكە كىرگۈزىدىغان ئىشلارنىڭ ئەڭ كۆپى تەقۋالىق بىلەن گۈزەل ئەخلاق تۇر»⁵، «مەن ئەخلاقى گۈزەل بولغانلارنىڭ جەننەتتىكى ئەڭ يۇقىرى مەرتىۋىلىك قەسىرگە كىرىشىگە كاپالەت قىلالايمەن»⁶.

تەقۋالىق بىلەن گۈزەل ئەخلاق جەننەتنىڭ كاپالىتىدۇر

[4] دوكتور راغب سەرجاننىڭ لېكسىيەسىدىن.

[5] ئىمام تىرمىزى ۋە ئىبنى ماجە رىۋايىتى.

[6] ئەبۇ داۋۇد رىۋايىتى.





تەكرارلىغان. گويما يۇقىرىقى ئىشلارنىڭ ھەممىسىنى تەقۋالىق قاتارىدىن سانغان. ئۇ يەنە: «ئىنساننىڭ بىرەر مۇئىن قېرىندىشىنى خار كۆرۈشى ئۇنىڭ گۇناھكار بولۇشىغا يېتەرلىكتۇر، مۇسۇلماننىڭ مۇسۇلماننى بوزەك قىلىشى قەتئىي ھارامدۇر، ئۇنىڭ قېنىنى تۆكۈش، مال - مۈلۈكىگە ۋە نومۇسىغا تېگىش ھارامدۇر» [9] دېگەن. بىراۋنىڭ قىلغان ئىبادەتلىرى ئۇنى يۇقىرىقى گۇناھلاردىن توسالغۇ، ئۇ قىلغان ئىبادەتلىرىنىڭ مېۋىسىنى كۆرەلمىگەن بولىدۇ. بۇنداق ئىبادەت ئۇنىڭغا يا دۇنيادا ياكى ئاخىرەتتە قىلچە ئەسقاتمايدۇ.

دىندارلىقنىڭ ئەڭ ئوبرازلىق ئىپادىسى ئىبادەتتۇر

دىنمىزدا ئىبادەت ئىككى تۈرلۈك بولۇپ، بىرى مۇئامىلىۋى ئىبادەت، يەنە بىرى سىمۋوللۇق ئىبادەتتۇر. سىمۋوللۇق ئىبادەت ناماز ئوقۇش، زاكات بېرىش، روزا تۇتۇش، ھەج قىلىش، قۇرئان ئوقۇش، زىكىر ۋە دۇئا قىلىش قاتارلىق ئەمەللەرگە مەركەزلىشىدۇ. سىمۋوللۇق ئىبادەتلەر مۇئامىلىۋى ئىبادەتلەرنى رويابقا چىقىرىش ئۈچۈن ۋاسىتىلىك رولىنى ئوينايدۇ.

مۇئامىلىۋى ئىبادەت دۇرۇسلىق ۋە ھەققانىيلىق دېگەنلىك بولۇپ، مۇئامىلە بىلەن ئەخلاققا مەركەزلىشىدۇ، يەنى قۇرئان كەرىم ۋە پەيغەمبەر ئەلەيھىسسالامنىڭ ئەخلاقى بىلەن ئەخلاقلىنىپ، ئاللاھ تائالاغا ۋە مەخلۇقاتقا دۇرۇس ۋە سەمىمىي بولۇشتۇر.

سىمۋوللۇق ئىبادەت سىزدىن ناماز ئوقۇش، روزا تۇتۇش ۋە زاكات بېرىش

قىلسۇن، ئامىن!
تەقۋالىق دىندارلىقنىڭ نەتىجىسىدۇر

تەقۋالىق دىندارلىقنىڭ يۇقىرى پەللىسى بولۇپ، ھەقىقىي مەنىدە تەقۋا بولغاندىلا ئاللاھ تائالانىڭ ياردىمىگە ۋە رەھىمىتىگە ئېرىشكىلى بولىدۇ. بۇرۇن ئۈچ قىتىدە ھۆكۈم سۈرگەن كۈچلۈك مۇسۇلمانلار ھازىرقى كۆپ سانلىق مۇسۇلمانلاردەك ئېغىزدا ئەمەس، بەلكى ئەمەلدە مۇسۇلمان ۋە ھەقىقىي دىندار ئىدى. ئۇلار ئاللاھ تائالانىڭ ئەمر - پەرمانلىرىنى قوماندان ۋەزىپە تاپشۇرۇپ ئالغاندەك تاپشۇرۇپ ئېلىپ دەرھال ئورۇندايتتى.

تەقۋالىقنىڭ ئەڭ ئىخچام مەنىسى: ئاللاھتىن قورقۇش ۋە مەسئۇلىيەت تۇيغۇسى بىلەن ئىش كۆرۈش دېگەنلىكتۇر. پەيغەمبەر ئەلەيھىسسالام مۇنداق دېگەن: «بىر - بىرىڭلارغا ھەسەت قىلىشماڭلار، ئۆزۈڭلار ئالمايدىغان مالنى باشقىلارغا سېتىش ئۈچۈن ئۇلارنى زىيانغا ئۇچرىتىپ بۇ مالنى ماختاپ ئۇنىڭ باھاسىنى ئاشۇرماڭلار، بىر - بىرىڭلارغا ئاداۋەت تۇتماڭلار، بىر - بىرىڭلارغا تۇزاق قۇرۇشماڭلار، بىر - بىرىڭلارنىڭ سودىسى ئۈستىگە سودا قىلماڭلار، ئى ئاللاھنىڭ بەندىلىرى! ئۆزئارا قېرىنداش بولۇڭلار! مۇسۇلمان مۇسۇلماننىڭ قېرىندىشىدۇر، مۇسۇلمان مۇسۇلمانغا زۇلۇم قىلمايدۇ، ياردەمگە موھتاج بولغان چېغدا ئۇنى تەرك ئەتمەيدۇ، ئۇنى خار ۋە ھېقىر كۆرمەيدۇ. تەقۋالىق مانا بۇ يەردە». پەيغەمبەر ئەلەيھىسسالام كۆكسىگە ئىشارەت قىلىپ تۇرۇپ: «تەقۋالىق مانا بۇ يەردە!» دېگەن سۆزنى ئۈچ قېتىم



ئۆتۈشكە، ھارامدىن يىراق تۇرۇشقا، كىشىلەرگە ياخشى مۇئامىلە قىلىشقا بۇيرۇدى. بىزنى زىنا - پاهىشىدىن، يالغان گۇۋاھلىق بېرىشتىن، يېتىملارنىڭ مال - مۈلكىنى يەۋېلىشتىن، ئىپپەتلىك ئاياللارغا قارا چاپلاشتىن ۋە بارلىق يامانلىقلاردىن مەنئى قىلدى».

مۇئامىلىۋى ئىبادەت غايە، سىمۋوللۇق ئىبادەت ۋاستىدۇر. دېمەك، سىمۋوللۇق ئىبادەتلەر مۇئامىلىۋى ئىبادەتلەر ئۈچۈن خىزمەت قىلىدۇ. مەسىلەن:

1. ناماز يامان ئىشلاردىن توسىدۇ. ﴿إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ﴾ «ناماز قەبىھە ئىشلاردىن ۋە گۇناھلاردىن توسىدۇ»⁷.

2. روزا تەقۋالىققا ئېرىشتۈرىدۇ. ﴿يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ﴾ «ئى ئىمان ئېيتقانلار! تەقۋالىققا ئېرىشىشىڭلار ئۈچۈن، سىلەردىن ئىلگىرىكىلەرگە روزا پەرز قىلىنغاندەك، سىلەرگىمۇ رامىزان روزىسى پەرز قىلىندى»⁸.

3. زاكات گۇناھلاردىن پاكلايدۇ. ﴿خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا﴾ «(ئى پەيغەمبەر!) سەن ئۇلارنىڭ پۇل - ماللىرىنىڭ بىر قىسمىنى سەدىقە ھېسابىدا ئالغىنىكى، ئۇنىڭ بىلەن ئۇلارنى (گۇناھلىرىدىن) پاكلىغايىسەن ۋە (ياخشىلىقلىرىنى) كۆپەيتكەيسىەن»⁹.

4. قۇرئان ئوقۇش ئىماننى كۈچەيتىدۇ. ﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ﴾ «ئاللاھ ياد ئېتىلىسە، دىللىرىدا قورقۇنۇپ پەيدا بولىدىغان،

قاتارلىق ئىبادەتلەرنى تەلەپ قىلسا، مۇئامىلىۋى ئىبادەت سىزدىن راست گەپ قىلىش، ۋەدىگە ۋاپا قىلىش، ھەر ئىشتا دۇرۇس ۋە توغرا بولۇشنى تەلەپ قىلىدۇ.



مۇئامىلىۋى ئىبادەت دىنىنىڭ مەقسىتىدۇر

ئىسلام دىنىمىزنىڭ مەقسىتى مۇئامىلىۋى ئىبادەتلەردە ئەكس ئەتكەن. ھەبەشىستان (ھازىرقى ئېيۇپىيە) پادىشاھى نەجاشى پاناھلىنىش ئۈچۈن ھەبەشىستانغا كەلگەن مۇسۇلمانلارغا: «دىنىڭلارنى ماڭا چۈشەندۈرۈڭلار» دېگەندە، جەئفەر ئىبنى ئەبۇ تالىب رەزىيەللاھۇ ئەنھۇ مۇنداق دېگەن: «ئى پادىشاھ! بىز بۇتلارغا چوقۇنىدىغان، زىنا - پاهىشە قىلىدىغان، ئۇرۇق - تۇغقانچىلىققا رىئايە قىلمايدىغان، ھۆر كىشىلەرنى قۇل قىلىدىغان، ھارامنى يەيدىغان، كۈچلۈكلىرىمىز ئاجىزلىرىمىزنى بوزەك قىلىدىغان بىر قالاق قەۋم ئىدۇق. ئاللاھ بىزگە نەسەبىنى، راستچىللىقنى، ئىپپىتىنى ۋە ئەمىنلىكىنى ياخشى بىلىدىغان بىر كىشىنى پەيغەمبەر قىلىپ ئەۋەتتى. ئۇ پەيغەمبەر بىزنى بۇتلارغا چوقۇنۇشتىن يۈز ئۆرۈپ، ئاللاھقا ئىبادەت قىلىشقا، راست سۆزلەشكە، ئامانەتكە ئىشەنچلىك بولۇشقا، ئۇرۇق - تۇغقانلارغا ياخشىلىق قىلىشقا، قوشنىلار بىلەن ياخشى

[7] ئەنكەبۇت سۈرىسى 112 - ئايەتنىڭ بىر قىسمى

[8] بەقەرە سۈرىسى 183 - ئايەت

[9] تەۋبە سۈرىسى 103 - ئايەتنىڭ بىر قىسمى



ۋە قان تۆكۈش قاتارلىقلار مۇئامىلىۋى ئىبادەتتۇر. بۇ ھەدىستىن يەنە، مۇئامىلىنىڭ ناچارلىقى سەۋەبلىك سىمۋوللۇق ئىبادەتنىڭ ئۆز كۈچىنى يوقاتقانلىقىنى كۆرگىلى بولىدۇ. دېمەك، مۇئامىلىۋى ئىبادەت ئورۇندالمىسا سىمۋوللۇق ئىبادەتمۇزىيانغا ئۇچرايدۇ - دە، سىمۋوللۇق ئىبادەتلەرنىڭ بۇ دۇنيادا مېۋىسىنى كۆرەلمەيدۇ، ئاخىرەتتە ئۇنىڭ مۇكاپاتىنى ئالالمايدۇ ھەمدە بۇ ئىبادەتلىرىدىن مەنپەئەت ئالالمايدۇ. بۇنىڭ دەلىلى:

1. ناماز

سەۋبان رەزىيەللاھۇ ئەنھۇدىن نەقىل قىلىندۇكى، پەيغەمبەر ئەلەيھىسسالام: «مەن مېنىڭ ئۈممىتىمدىن بولغان بىر تۈركۈم كىشىلەرنى بىلىمەن. ئۇلار قىيامەت كۈنى تىھامە تاغلىرىدە كاتتا ۋە كۆپ ياخشى ئەمەللەر بىلەن كېلىدۇ، ئەمما ئاللاھ ئۇلارنىڭ ئەمەللىرىنىڭ ھەممىسىنى بىكار قىلىۋېتىپ، ئۇچۇپ يۈرگەن تۈزەندەك قىلىۋېتىدۇ» دېدى. ساھابىلەردىن بىرى: «ئى رەسۇلۇللاھ! ئۇلارنى بىزگە سۈپەتلەپ بەرگەيلا، بىز ئۇلاردەك بولۇپ قېلىشتىن ساقلىنىش ئۈچۈن ئۇلارنى بىلىۋالايلى» دېگەندە، پەيغەمبەر ئەلەيھىسسالام مۇنداق دېدى: «ئۇلار سىلەرنىڭ دىنداشلىرىڭلار ۋە سىلەرنىڭ قاتارىڭلاردىندۇر. ئۇلارمۇ كېچىلەردە سىلەرگە ئوخشاش ناماز ئوقۇيدۇ، لېكىن يالغۇز قالغاندا ئاللاھ چەكلىگەن ئىشلارنى قىلىدۇ».

بۇ ھەدىستە ئېيتىلغان ئاللاھ چەكلىگەن ئىشلار: زىنا قىلىش، ھارام يېيىش، جازانە قىلىش، ئاتا - ئانىنى قاقشىتىش، يالغان سۆزلەش، ۋەدىگە ۋاپا قىلماسلىق قاتارلىق چوڭ گۇناھلاردىن

ئاللاھنىڭ ئايەتلىرى تىلاۋەت قىلىنسا ئىمانى كۈچىيىدىغان، (ھەر ئىشتا) رەببىگە تايىنىدىغان كىشىلەرلا ھەقىقىي مۇئمىنلەردۇر»¹⁰.

سىمۋوللۇق ئىبادەتلەر مۇئامىلىۋى ئىبادەتلەردىكى نۇقسانلارنى تولدۇرالمايدۇ

مۇئامىلىۋى ئىبادەت مۇئامىلىنىڭ دۇرۇس بولۇشىنى شەرت قىلىدۇ. پەيغەمبەر ئەلەيھىسسالام بۇ ھەقىقەتنى چۈشەندۈرۈش ئۈچۈن ساھابىلىرىدىن: «كىمىنىڭ قۇرۇق قول قالغۇچى ئىكەنلىكىنى بىلمەسلىرى؟» دەپ سورىغاندا، ساھابىلەر: «ئۇ ھېچقانداق مال - مۈلكى بولمىغان كىشىدۇر» دېيىشكەن. بۇ ۋاقىتتا پەيغەمبەر ئەلەيھىسسالام: «قىيامەت كۈنى بىراق ناماز، زاكات ۋە روزا بىلەن كېلىدۇ. ئەمما ئۇ بىرىنى تىللىغان، بىرىگە تۆھمەت چاپلىغان، بىرىنىڭ پۇل - مېلىنى يەۋالغان، بىرىنىڭ قېنىنى تۈككەن، بىرىنى ئۇرغان بولۇپ، بۇ سەۋەبتىن ئۇنىڭ ياخشى ئەمەللىرى شۇلارغا ئېلىپ بېرىلىدۇ. ئەگەر ياخشى ئەمەلى تۈگىسە، ئۇلارنىڭ گۇناھلىرى ئۇنىڭغا ئارتىلىدۇ. ئاندىن ئۇ دوزاخقا تاشلىنىدۇ. مانا بۇ مېنىڭ ئۈممىتىمنىڭ قۇرۇق قول قالغۇچىسىدۇر» دېگەن.

بۇ ھەدىستە سىمۋوللۇق ئىبادەت بىلەن مۇئامىلىۋى ئىبادەت ئوتتۇرىسىدىكى پەرق ئوچۇق كۆرسىتىلگەن. ھەدىستە كۆرۈپ ئۆتكىنىمىزدەك، ناماز، زاكات ۋە روزا قاتارلىقلار سىمۋوللۇق ئىبادەتتۇر؛ باشقىلارنى تىللاش، تۆھمەت چاپلاش، باشقىلارنىڭ پۇل - مېلىنى يەۋىلىش



ئىتائىتىدىن چىققان قەۋمىسلەر»¹¹.

4. ھەج

پەيغەمبەر ئەلەيھىسسالام مۇنداق دېگەن: «بىراۋ ھارام پۇلنى چىقىم قىلىپ ھەج قىلىش ئۈچۈن يولغا چىقىپ، «لَبَّيْكَ اللَّهُمَّ لَبَّيْكَ» (ھازىر بولدۇم ئى ئاللاھ! ھازىر بولدۇم) دېگەندە، ئاسماندىن بىر چاقىرغۇچى ندا قىلىپ: «ھازىر بولمىدىڭ، بەختكە ئېرىشەلمىدىڭ ۋە قىلغان ھەججىڭ قوبۇل ئەمەس» دەيدۇ». ھەج سىمۋوللۇق ئىبادەت، ھارامدىن پۇل تېپىش مۇئامىلىۋى ئىبادەت، مۇئامىلىۋى ئىبادەت ئورۇندالمىغانلىقى ئۈچۈن، سىمۋوللۇق ئىبادەتنىڭ پايدىسى بولمىدى.

5. دۇئا

پەيغەمبەر ئەلەيھىسسالام مۇنداق دېگەن: «بىراۋ ئۈستى - بېشىنى چاڭ - توزان قاپلىغان، چاچلىرى چۆۋۈلگەن قىياپەتتە ئىككى قولىنى ئاسمانغا كۆتۈرۈپ: «ئى رەببىم، ئى رەببىم!» دەپ دۇئا قىلىدۇ. ھالبۇكى ئۇنىڭ يېگەن - ئىچكەنلىرى ھارامدىن، كىيگەنلىرى ھارامدىن بولۇپ، ئۇ ھارامدىن ئوزۇقلانغان تۇرسا، ئۇنىڭ دۇئاسى قانداقمۇ ئىجابەت بولسۇن!؟». ھارامدىن يىراق تۇرۇش، ھالالدىن يېيىش، ھالالدىن ئىچىش ۋە ھالالدىن كىيىنىش مۇئامىلىۋى ئىبادەتتۇر؛ دۇئا قىلىش بولسا سىمۋوللۇق ئىبادەتتۇر. بۇ ھەدىستىن مەلۇمكى، مۇئامىلىۋى ئىبادەت بولغان ھارامدىن يىراق تۇرۇش ئورۇندالمىغانلىقى ئۈچۈن سىمۋوللۇق ئىبادەت بولغان دۇئا ئىجابەت قىلىنمىغان.

باشقا يەنە، قوشنىلارغا ئەزىيەت بېرىش، يولدا كىشىلەرگە يول بەرمەسلىك، پەرزەنتلىرىگە ۋە جورىسىغا قوپاللىق قىلىش قاتارلىق كىشىلەرنىڭ نەزىرىدە كىچىك سانالغان گۇناھلارنىمۇ ئۆز ئىچىگە ئالىدۇ. چۈنكى، بۇلارنىڭ ھەممىسى ئاللاھ تائالا چەكلىگەن ئىشلاردۇر.

2. روزا

ئەبۇ ھۇرەيرە رەزىيەللاھۇ ئەنھۇدىن نەقىل قىلىنىدۇكى، پەيغەمبەر ئەلەيھىسسالام مۇنداق دېگەن: «كىمكى يالغان گەپنى ۋە يالغانچىلىق بىلەن ئىش قىلىشنى تاشلىمايدىكەن، ئۇنىڭ ئۆزىنى ئاچ ۋە ئۈسسۈز قويۇپ تۇتقان روزىسىغا ئاللاھنىڭ ھاجىتى يوق». يەنى ئاللاھ ئۇنىڭ روزىسىنى قوبۇل قىلمايدۇ. بۇ ھەدىس غەيۋەت، يالغان گەپ، ئەزىيەت قاتارلىق گۇناھلارنى سادىر قىلىش ئارقىلىق ئۆزىنىڭ تۇتقان روزىسىنىڭ ساۋابىنى يوق قىلىۋەتكەن كىشى توغرىلۇق كەلگەن بولۇپ، يالغانچىلىقتىن ساقلىنىش مۇئامىلىۋى ئىبادەتتۇر، روزا تۇتۇش سىمۋوللۇق ئىبادەتتۇر. مۇئامىلىۋى ئىبادەت ئورۇندالمىغانلىقى ئۈچۈن سىمۋوللۇق ئىبادەتنىڭ ساۋابى بىكار بولۇپ كەتكەن.

3. زىكات

ئاللاھ تائالا قۇرئان كەرىمدە مۇنداق دېگەن: ﴿قُلْ أَفَنُؤَا طُوعًا أَوْ كَرْهًا لَنْ يُتَّعَبَلَ مِنْكُمْ إِنَّكُمْ كُنْتُمْ قَوْمًا فَاسِقِينَ﴾ «ئى پەيغەمبەر! مۇناپىقلارغا) ئېيتقىنكى: سىلەر ئىختىيارى ياكى مەجبۇرىي يوسۇندا قانچىلىك (پۇل - مال) سەرپ قىلىپ كېتىڭلار، ئۇ سىلەردىن ھەرگىز قوبۇل قىلىنمايدۇ، چۈنكى سىلەر ئاللاھنىڭ

مائارىپ ئارقىلىق مىللەتنى كۈچلەندۈرۈش بىزنىڭ چىقىش يولىمىز

ئالماس ھاجى

قىلىش سىياسىتىنى يۇقىرى دولقۇنغا كۆتۈردى. «يىغىشتۇرۇشقا تېگىشلىك بولغانلارنىڭ ھەممىسىنى يىغىشتۇرۇش»، «بىرىنمۇ توردىن چۈشۈرۈپ قويماسلىق»، «قىلچىمۇ رەھىم قىلماسلىق» سىياسىتىنى يۈرگۈزۈپ، «2017 - يىلنىڭ باشلىرىدىن 2019 - يىلنىڭ ئاخىرلىرىغىچە ئۇيغۇر خەلقىنىڭ سەرخىللار قاتلىمىغا مەنسۇپ بولغان 3 مىليوندىن ئارتۇق كىشىنى تۇتقۇن قىلىپ»، تۈرمىلەرگە ۋە جازا لاگېرلىرىغا قامدى. دەھشەتلىك قىيىن - قىستاق، ئادەم چىدىغۇسىز نەزەرىدە قىلىش، جىسمانىي ۋە مەنىۋى جەھەتتىن سۇندۇرۇش ئۇسۇللىرىنى قوللىنىپ، بىر قىسىمنى ئۆلتۈردى، بىر قىسىمنى خىتاي ئۆلكىلىرىدىكى تۈرمىلەرگە يۆتكەپ، ئىز-دېرەكسىز يوق قىلدى، بىر قىسىمنى قىيناش ۋە ئازابىتىن ئەسلىگە كېلەلمىگۈدەك دەرىجىگە يەتكۈزۈپ، قاراڭغۇ زىندانلىق تۈرمىلەرگە باقىۋەندە قىلدى. بۇ جەرياندا خەلقىمىزنىڭ ئەڭ ھۆرمەتلىك كىشىلىرى - يۇرت باشلىرى، دىنىي ئۆلىمالىرىمىز، جامائەت ئەربابلىرى، ئوقۇتقۇچىلار، ئالىملار، مۇتەخەسسسلەر، يازغۇچى، شائىرلار، داڭلىق سودىگەر - كارخانىچى قاتارلىق ئۇيغۇر سەرخىللىرى دەھشەتلىك زەربىگە

مائارىپ تەربىيەلەش ۋە تەربىيەلىنىش جەريانىدىن تەركىب تاپقان، ئىنساننىڭ مەنەۋىيىتىنى يۈكسەلدۈرۈپ، تەپەككۈرىنى قاناتلاندۇرىدىغان، كىشىلىك ھاياتنى تەرەققىياتقا، گۈللىنىشكە ئېلىپ بارىدىغان ئىجتىمائىي جەريان بولۇش سۈپىتى بىلەن، يەنە ئەستايىدىللىقنى ۋە ئىزچىللىقنى قاتتىق تەلەپ قىلىدىغان روھى بىناكارلىقتۇر.

«مائارىپنىڭ نەتىجىسى دەرھاللا، ھەتتا بىرقانچە يىلدىمۇ كۆرۈلمەسلىكى مۇمكىن. بىراق ئۇنىڭ چېتىلىش دائىرىسى ناھايىتى كەڭ، تەسىرى زور. شۇ سەۋەبتىن ئۇنىڭ ئىجابىي تەسىرى كۆرۈلگەندە بىر دۆلەتنى، بىر مىللەتنى كۈچلەندۈرۈۋەتكۈدەك قۇدرەتكە ئىگە بولىدۇ. ئەكسىچە مەغلۇپ بولغان مائارىپ بىر مىللەتنى ۋەيران قىلىدۇ».

خىتاي تاجاۋۇزچىلىرى ئۇيغۇرلار تارىختىن بېرى ياشاپ كەلگەن گۆھەر زېمىن - شەرقىي تۈركىستاننى مەڭگۈلۈك ئۆزلىرىنىڭ قىلىۋېلىش ئۈچۈن، بۇ زېمىننىڭ ھەقدارلىرى بولغان ئۇيغۇر، قازاق قاتارلىق مىللەتلەرنى مىللەت گەۋدىسى بىلەن يوقىتىش ۋە تەلتۈكۈس ئاسسىمىلياتسىيە قىلىپ خىتايلاشتۇرۇش ئۈچۈن ئىرقىي قىرغىنچىلىق ۋە ئاسسىمىلياتسىيە

كەلدى. ئارىمىزدا ساتقۇن مۇناپىقلارنى يېتىشتۈرۈپ، ئۇلارنىڭ ئاكتىپ قوللىشى بىلەن «قوش تىللىق» مائارىپىنى يولغا قويۇپ، تىل - يېزىقىمىزنى قاتاردىن چىقىرىش ئۈچۈن زېمىن ھازىرلىدى. شۇنىڭ بىلەن ئانچە ئۇزاق ئۆتمەي شەرقىي تۈركىستاندىكى مۇستەملىكە مائارىپىدا ئاتالمىش «ئۇيغۇر مائارىپى» دەپ ئاتالغان ئۇيغۇر تىللىق مەكتەپلەردە ئۇيغۇر يېزىقى ۋە ئۇيغۇر تىلى ئەمەلدىن قالدۇرۇلدى. ئۇيغۇر ئوقۇتقۇچىلار ئەلگەكتىن ئۆتكۈزۈلۈپ سەپتىن چىقىرىلدى. ھازىر ۋەتىنىمىز شەرقىي تۈركىستاندا ئىلگىرىكىدەك بەزى يوپۇق ۋە ئىمكانىيەتلەردىن پايدىلىنىپ مىللىي روھتا تەربىيەلەش ۋە تەربىيەلىنىشتىن ئېغىز ئېچىش مۇمكىن ئەمەس. خىتاي تاجاۋۇزچىلىرى ئۇيغۇرنىڭ ئەۋلادلىرىنى خىتايچە تىل بىلەن، كوممۇنىستىك روھ بىلەن خىتايلاشتۇرۇپ تەربىيەلەۋاتىدۇ. مۇھاجىرەتتىكى ئۇيغۇرلارنىڭ پەرزەنتلىرى بولسا شۇ دۆلەت مەكتەپلىرىدە تەربىيەلىنىپ، خۇشال - خۇراملىق ئىچىدە، رازىمەنلىك بىلەن ئۆزۈكىدىن ياتلىشىۋاتىدۇ. بۇ بىزنىڭ كەلگۈسىمىزنى تۇمانلاشتۇرىدىغان ئاچچىق رىئاللىق.

شۇڭا ھازىرقى مۇھىم ۋە جىددىي مەسىلە مۇھاجىرەتتە ئۇيغۇر مائارىپىنى قانداق يولغا قويۇش، ئەۋلادلىرىمىزنى قانداق قىلىپ مۇستەقىللىق كۈرىشىمىزگە لايىقەتلىك قىلىپ تەربىيەلەش مەسىلىسى بولۇپ قالدى.

بۇ يازمىدا ھازىرچە پەقەت تۈركىيەدە ياشاۋاتقان ئۇيغۇرلارنىڭ ئەمىلى ئەھۋالىغا ئاساسەن ئۇيغۇر مائارىپىنى قانداق يولغا قويۇش ھەققىدە پىكىر يۈرگۈزۈلدى.

ئۇچراپ، ئىرقىي قىرغىنچىلىقنىڭ ئاساسلىق نىشانى بولدى. خىتاي تاجاۋۇزچىلىرى بۇ ئارقىلىق ئۇيغۇر خەلقىنى سەركىسىز، باشسىز، تەربىيەسىز قالدۇرۇپ، سەرخىللىرىدىن جۇدا بولغان، مىللىي روھى تۇنجۇققان، ئومۇرتقىسى ئېزىلگەن مىللەتكە ئايلاندۇرۇشقا باشلىدى. بۇ ئىرقىي قىرغىنچىلىقنىڭ دەھشەتلىك زەربىسىدە خەلقىمىز نەچچە ئون يىللاپ ئەسلىگە كېلەلمىگۈدەك دەرىجىدە زىيانكەشلىككە ئۇچرىدى. بۇ زىيانكەشلىك ئالدى بىلەن مائارىپتا ۋە شۇ مائارىپتا يېتىشىپ چىققان سەرخىللىرىمىزنىڭ دەھشەتلىك زەربىگە ئۇچراپ يوقىتىلىشىدا كۆرۈلدى.

تارىختىن بېرى نۇرغۇن چەكلىمە ۋە زىيانكەشلىكلەر تۈپەيلى مىللىي روھ بىلەن سۇغۇرۇلغان ئۇيغۇر مائارىپىنى يولغا قويالمىغان ئىدۇق. ئەمدىلىكتە مۇستەملىكە مائارىپىدىكى ئۇيغۇر تىللىق مەكتەپلەر پۈتۈنلەي يوقىتىلىپ، مۇستەملىكە مائارىپى ئىچىدە ئاتالمىش «ئۇيغۇر مائارىپى» دەپ نام بېرىلگەن ئۇيغۇر تىلىدا ئوقۇتۇشۇمۇ يوق قىلىندى. بىر مىللەت تەرەققىياتىنىڭ ھۆل تېشى مائارىپتۇر. مائارىپقا كۆڭۈل بۆلگەن، مائارىپى تەرەققىي قىلغان مىللەت ھەر جەھەتتىن تەرەققىي قىلىپ قۇدرەت تاپىدۇ، ئەكسىچە مائارىپقا ئەھمىيەت بەرمىگەن، ئۆز مىللىتىنىڭ مائارىپى يولىنى تاپالمىغان مىللەت - مائارىپى مەغلۇپ بولغان مىللەت ۋەيرانچىلىق، پاراكەندىچىلىك كۈچىسىدىن چىقالمايدۇ. خىتاي تاجاۋۇزچىلىرى بۇنى ياخشى بىلگەنلىكى ئۈچۈن باشتىن - ئاخىرىمىزنىڭ مائارىپىمىزنى تىزگىنلەپ، ھەر جەھەتتىن بوغۇپ، قىرقىپ



تەكشۈرۈپ تەتقىق قىلىشىمىزغا ئەرزىيدىغان مەسىلىلەر ئاز ئەمەس. بۇلارنى مەسئۇلىيەتچانلىق بىلەن ئوتتۇرىغا قويۇپ، ھەل قىلىشنىڭ مۇۋاپىق يوللىرى ئۈستىدە ئىزدىنىش - مۇھاجىرەتتە ئۇيغۇر مائارىپىنىڭ يولىنى تېپىش، مائارىپنىڭ تەكشى يۆنىلىشتىكى ساغلام تەرەققىياتى ئۈچۈن ئىنتايىن پايدىلىق. بۇ ئارقىلىق ئۇيغۇر جامائىتىنىڭمۇ ئومۇمىي ساپاسىنى يۇقىرى كۆتۈرۈش مەقسىتىگە ھەم يەتكىلى بولىدۇ.

يېقىندا شەرقىي تۈركىستان تەتقىقات ۋەخپى، ئۇيغۇر ئىلىم مەدەنىيەت تەتقىقات ۋەخپى ۋە سۈتۈق بۇغراخان مائارىپ ۋەخپىلىرى بىرلىشىپ، مىللىي ئاڭ ۋە مىللىي روھنى يېتىلدۈرۈپ، كۆچمەنلىك ھاياتتا ئۇيغۇر ئوقۇغۇچىلارنىڭ ئۆزلىرىنىڭ مىللىي كىملىكىدىن ئاستا - ئاستا يىراقلىشىشتەك رىئاللىقنىڭ ئالدىنى ئېلىش ئۈچۈن، ئالدىنقى قاتاردىكى ئوقۇغۇچىلاردىن تاللاپ، ئوقۇش مۇكاپاتى بېرىش، چىقىمىنى كۆتۈرۈپ مەخسۇس كۇرسلاردا تەربىيەلەش، قەرەللىك مەخسۇس تېمىلاردا دوكلات ئۇيۇشتۇرۇش، كىتاب ئوقۇشقا يېتەكلەش ۋە دالا پائالىيىتىگە تەشكىللەشتەك مىللىي روھتا تەربىيەلەش مەقسەت قىلىنغان تولۇقلىما مىللىي مائارىپ تەربىيەسى «ئۈمىد تەربىيەلەش پروگراممىسى» نى ئوتتۇرىغا قويدى. بۇ مۇھاجىرەتتە ئۇيغۇر مائارىپىنىڭ يولىنى تېپىش، ئۇيغۇر مائارىپىنى يولغا قويۇپ ئەۋلادلىرىمىزغا ئىگە چىقىش يولىدا ئېلىنغان بۆسۈش خاراكتېرلىك قەدەم بولدى. چۈنكى بىزنىڭ «چەت ئەلدىكى سانى ئاز بولغان بالىلىرىمىزنى

تۈركىيەدىكى ئۇيغۇرلارنىڭ سانى باشقا دۆلەتلەرگە قارىغاندا كۆپرەك، ئۇيغۇر ئوقۇغۇچىلارنىڭ كۆپچىلىكى تۈرك مەكتەپلىرىدە ئوقۇيدۇ. شەخسلەر تەرىپىدىن ئۇيغۇر تىللىق مەكتەپلەر ئېچىلغان بولسىمۇ، بۇ خىل مەكتەپلەردىكى ئوقۇغۇچىلار يۇقىرى ئۆزلەپ ئوقۇشنى داۋاملاشتۇرۇشتا يەنىلا تۈرك مەكتەپلىرىدە داۋام ئېتىشتىن باشقا يول يوق. ئۇيغۇرچە ئوقۇتۇشتا بىر قانچە نۇسخا ئېلىپبە كىتابى ۋە تىل - ئەدەبىيات كىتابى نەشر قىلىنغان بولسىمۇ، لېكىن بىرلىككە كەلگەن ئوقۇتۇش پروگراممىسى ۋە بىرلىككە كەلگەن دەرسلىك كىتابلىرى تېخى ئوتتۇرىغا چىقمىدى. ئوقۇتقۇچىلار قوشۇنى مۇنتىزىملاشمىغان ئاجىز ھالەتتە تۇرماقتا. ئىقتىسادىي جەھەتتە دائىم كۆرۈلۈپ تۇرىدىغان راسخوت يېتىشمەسلىك مەكتەپ ئاچقۇچىلارنىڭ قول - پۇتىنى چۈشەپ، پاسسىپ ھالەتكە چۈشۈرۈپ قويىدىغان ئەھۋاللار دائىم كۆرۈلۈپ تۇرىدۇ. بۇنىڭدىن باشقا بىرقانچە ئورۇندا ئۇيغۇر ئوقۇغۇچىلار ئۈچۈن قۇرئان ئۆگىنىش كۇرسلىرى ئېچىلغان بولسىمۇ، بەزىلىرىنىڭ شارائىتى ئانچە ياخشى ئەمەس، بەزىلىرى خېلى ياخشى شارائىتقا ئىگە بولسىمۇ، ئوقۇتقۇچى ۋە ئوقۇغۇچىلىرى تولۇق ئەمەس. مەكتەپلەرنىڭ مۇناسىۋەتلىك باشقا مەكتەپلەر بىلەن بولغان باغلىنىشى، ئوقۇغۇچىلارنىڭ ئوقۇش پۈتتۈرگەندىن كېيىن يۇقىرى ئۆزلەپ ئوقۇش مەسىلىلىرى كۆڭۈلدىكىدەك بولمايدىغان ئەھۋاللار مەۋجۇت بولۇپ تۇرماقتا. بۇنىڭغا ئوخشاش بىزنىڭ ئەستايىدىل ئويلىنىپ، ئەستايىدىل

دەرسلىكى ھەم ئۇيغۇر تارىخى دەرسلىكىنى ئوقۇتۇشنى ئىشقا ئاشۇرۇش «ئۈمىد تەربىيەلەش پروگراممىسى» نىڭ قەدەم باسقۇچلىرى ئىدى. بۇنداق قىلغاندا ھەر قايسى دۆلەتلەردە باشقا تىللاردا ئوقۇۋاتقان ئوقۇغۇچىلارنىڭ ئىجتىمائىي شارائىت تەسىرىدە ئاستا ئاستا ئۆزلۈكىدىن ياتلىشىش ئەھۋالىنىڭ ئالدىنى ئالغىلى بولىدۇ. باشلانغۇچ مەكتەپتىن تولۇق ئوتتۇرا مەكتەپكىچە بولغان ئاساسىي مائارىپتا ئوقۇۋاتقان ئوقۇغۇچىلارنىڭ ئەتراپلىق تەربىيەلىنىشىگە ئەھمىيەت بېرىش ئوقۇغۇچىلاردا مىللىي ئاڭ يېتىلدۈرۈش ۋە ئاساسىي بىلىم دەرسلىرىنى پۇختا ئۆزلەشتۈرۈپ، يۇقىرى سۈپەت ۋە ئالدىنقى قاتارغا ئۆتەلەيدىغان ئىقتىدار يېتىلدۈرۈشكە ياردەم بېرىدۇ.

«ئۈمىد تەربىيەلەش پروگراممىسى» دا مۇھاجىرەتتە ئۇيغۇر ئوقۇغۇچىلار سانىنىڭ ئاز بولۇشىدەك يېتىشمەسلىكىنى سۈپەت يۈكسەكلىكى يارىتىش ئارقىلىق تولۇقلاش، مىليون ئادەم قىلىدىغان ئىشنى بىر ئادەم قىلالايدىغان ئىختىساس ئىگىلىرىنى يېتىشتۈرۈپ رېكورت يارىتىش شوئارى ئوتتۇرىغا قويۇلۇپ، مۇھاجىرەتتىكى ئۇيغۇر مائارىپىنىڭ مەقسەت ۋە نىشانى بىرقەدەر ئايدىڭلاشتۇرۇلدى. بۇنىڭ ئۈچۈن باشلانغۇچ مەكتەپتىن ئالىي مەكتەپكىچە ۋە ھەتتا دوكتور، پىروفېسسور بولۇپ يېتىشىپ چىققۇچە بولغان جەرياندا ئوقۇغۇچىلارغا باشتىن - ئاخىر ئىگە بولۇش، يەنى ئۇلارغا بولغان ئىقتىسادىي ياردەمنى ۋە تەلىم - تەربىيەنى قەدەم باسقۇچلۇق ھالدا ئاخىرىغا يەتكۈزۈشكە توغرا كېلىدۇ. بۇ خىزمەتلەرنىڭ نەتىجىلىك بولۇشىدا كەسپىي خادىملار

ئۈنۈپرسال تەرەققىي قىلدۇرۇش، مۇھىم ئىقتىدارلارغا ئىگە قىلىش ئارقىلىق، سانمىزنىڭ ئازلىقىنى سۈپىتىمىزنىڭ يۈكسەكلىكى بىلەن تولۇقلاشتىن باشقا يولىمىز يوق» ئىدى (ئابدۇرەھىم دۆلەت). شۇڭا ۋاقىتنى ئوتتۇرۇۋەتمەسلىك ئۈچۈن بىر تەرەپتىن ئىزدىنىپ، بىر تەرەپتىن ئىشلىشىمىز لازىم ئىدى. بۇ ناھايىتى جايىدا ۋە ئەھمىيەتلىك بولغان قوزغىلىش بولدى.

چۈشىنىشىمچە، مۇھاجىرەتتە ئۇيغۇر مائارىپىنى يولغا قويۇشتا ئالدى بىلەن ئائىلە تەربىيەسى بىلەن مەكتەپ تەربىيەسىنى بىرلەشتۈرۈش، تۈرك مەكتەپلىرىدە ئوقۇۋاتقان ئۇيغۇر ئوقۇغۇچىلارغا تۈرك مائارىپىغا يانداشقان ھالدا ئۇيغۇرچە سىنىپ ياكى مەخسۇس كۇرسلارنى تەشكىللەپ مىللىي ئاڭ ۋە ئۆزلۈك تەربىيەسىنى يولغا قويۇش، قولايلىق شارائىتلاردىن پايدىلىنىپ، تۈرك مەكتەپلىرىدە ئۇيغۇرچە سىمنا سىنىپلىرىنى تەسىس قىلىپ، سىستېمىلاشقان ئۇيغۇر ئەدەبىيات





كومىتېتى «نى قۇرۇش، «ئۇيغۇر مائارىپ فوندى» نى رويابقا چىقىرىش ھازىرقى ئەھۋالدا شەرتسىز زۆرۈرىيەتتۇر!

«ئۇيغۇر مائارىپ فوندى» نى رويابقا چىقىرىشتا بەدەل پۇلى يىغىش، خەيرى ئېھسان قوبۇل قىلىش، مۇناسىۋەتلىك يەرلىك ئورگانلارنىڭ ياردىمىنى قوبۇل قىلىش قاتارلىق ئۇسۇللارنى قوللانماق بولىدۇ. تۈركىيەدىكى ئۇيغۇرلارنىڭ ئومۇمىي سانىنى ئەللىك مىڭ دەپ مۆلچەرلىگەندە، ھەر ئايدا كىشى بېشىدىن 20 لىرادىن بەدەل پۇلى يىغىلسا، بىر ئايدا بىر مىليون لىرا پۇل يىغىلىدۇ. ۋەتەنپەرۋەر، مەرىپەتپەرۋەر ساخاۋەتچىلەردىن كېلىدىغان پۇلنى ئاز دېگەندە بىر مىليون لىرا دەپ ھىسابلىماق، ئايدا ئىككى مىليون لىرا بولىدۇ، بۇ پۇل تۆۋەنرەك خىراجەت بىلەن خام چوت قىلغاندا مۇئەسسەسەلەرنىڭ راسخوتلىرىغا، 90 ئوقۇتقۇچى ۋە كەسپىي خادىمنىڭ مائاشىغا، 2000 دىن ئارتۇق ئوقۇغۇچىغا ئىقتىسادىي ياردەم بېرىشكە يېتىپ قالىدۇ. ئىش شۇنداق باشلانسا، كېيىنچە بۇ ئېقىن چوڭىيىدۇ، ئەلۋەتتە، ئاللاھ خالىسا. بىزدىكى مۇمكىنچىلىك ۋە ئىمكانىيەتلەرنى مېنىڭچە مۇشۇنداقراق مۆلچەرلىگىنىمىز ياخشىراق. ئەلۋەتتە، بۇ ساننى قولغا كەلتۈرۈش ئانچە ئاسان ئەمەس، لېكىن، بۇنىڭ ئۈچۈن تىرىشچانلىق كۆرسىتىمىز. سەۋەبىنى قىلساق، تىرىشچانلىق كۆرسەتسەك چوقۇم ئەمەلگە ئاشۇرالايمىز.

بىز دەۋاتقان مىللىي روھ ئانا يۇرتىنى ۋەتەننى سۆيۈش، مىللىتىنىڭ ئەركىنلىكىنى، ئار-نومۇسىنى، غۇرۇرىنى، مىللىي قەدەر-بەيەتلىرىنى قەدىرلەش ۋە ئۇنى جان تىكىپ قوغداشتىن ئىبارەتتۇر.

بىلەن مالىيە مەسىلىسى ئاساسىي ئورۇننى ئىگىلەيدۇ. بۇنىڭ ئۈچۈن مېنىڭچە تۆۋەندىكىدەك مۇئەسسەسەلەر تەسىس قىلىنىشى ۋە مائارىپنى قوللاپ - قۇۋۋەتلەشكە ئومۇمىي خەلق سەپەرۋەر قىلىنىشى زۆرۈر دەپ قارايمەن:

1. مائارىپ خىزمىتىگە يېتەكچىلىك قىلىدىغان «ئۇيغۇر مائارىپ كومىتېتى (ۋەخپىسى)» تەسىس قىلىنىشى لازىم. بۇنىڭ ھەيئەتلىرى كەسپىي خادىم بولۇشى، ھەرقايسى تەشكىلاتلار ئېتىراپ قىلىدىغان ۋەكىل خاراكتېرلىك خادىملاردىن تەشكىل تاپقان بولۇشى لازىم.

2. مائارىپنى ئىقتىسادىي جەھەتتىن كاپالەتلەندۈرۈش ئۈچۈن «ئۇيغۇر مائارىپ فوندى» تەسىس قىلىنىپ، مائارىپنىڭ پۈتۈن راسخوت، چىقىملىرىنى ھەل قىلالايدىغان دەرىجىگە يەتكۈزۈلۈش كېرەك.

3. مۇھاجىرەتتىكى ھەربىر ئۇيغۇر ئۇيغۇر مائارىپى ئۈچۈن ئۇيغۇر مائارىپ فوندىغا ھەر ئايدا مۇۋاپىق مىقداردا بەدەل پۇلى تۆلەشنى يولغا قويۇپ، بۇنى ئۇيغۇرلۇق سالاھىيەت بىلەن ھەرقانداق ئىش بېجىرىشنىڭ ئالدىنقى شەرتى قىلىش لازىم.

مۇھاجىرەتتە ئۇيغۇر مائارىپىنى يولغا قويۇش ۋە ئۇنى ئەستايىدىل ئىزچىللاشتۇرۇش ئۈچۈن ئالدى بىلەن يېتەكچىلىك قىلىش ۋە باشقۇرۇشنى مەركەزلەشتۈرۈشكە، تەشكىلىي ئاپپاراتلارنى مۇقىملاشتۇرۇشقا، سىستېمىلاشتۇرۇشقا توغرا كېلىدۇ. ئەگەر ئۇنداق بولمىسا بۇ خىزمەتنىڭ پىلانچانلىقىغا، ئىزچىللىقىغا، ئۇزۇن مۇددەتلىكىگە كاپالەتلىك قىلغىلى بولمايدۇ. شۇڭلاشقا «ئۇيغۇر مائارىپ

دۆلەتلەردە ئۆز ئىختىيارلىقىمىز بىلەن ئاسسىمىلياتسىيە بولۇش يولىغا قاراپ ماڭغان بولىمىز، مۇستەقىللىق دەۋايمىز ئىگىسىز قالىدۇ.

شۇڭلاشقا مۇھاجىرەتتە ئۇيغۇر مائارىپىنىڭ يولىنى تېپىش ۋە ئۇنى توغرا يولغا قويۇش، ئەستايىدىللىق بىلەن ئىزچىللاشتۇرۇش بىز چوقۇم مېڭىشقا تېگىشلىك يول. بىز پەقەت ۋە پەقەت مۇشۇ يول ئارقىلىقلا ئۆزىمىزنى ئىسلاھ قىلىش، ھەر ساھە بويىچە تەربىيەلىنىپ يېتىشىپ چىقىش مەقسىتىگە يېتەلەيمىز. بىز پەقەت مائارىپ ئارقىلىقلا كۈچلۈك بولالايمىز. بىزگە كېرەكلىك ئالىي مەلۇماتلىق ئوقۇتقۇچىلار، سىياسىي ئەربابلار، تەشكىلاتچىلار، ھەربىي قوماندانلار، ھەرساھە مۇتەخەسسسلرى، ئىلىم - پەن خادىملىرى ھەممىسى پەقەت مائارىپ ساھەسىدە تەربىيەلىنىپ يېتىشىپ چىقىدۇ. ئەگەر ئۇلار مەكتەپلەردە ئوقۇش جەريانىدا مىللىي روھقا تويۇنۇپ بىلىم ئالسا، ئۇيغۇرنىڭ سەرخىللىرى، ئوقۇمۇشلۇقلىرى، يېتەكچىلىرى، ئاۋانگارتلىرى بولىدۇ. مىللىي روھقا تويۇنمىسا ئۇيغۇر روھى يېتىلمىگەن، ئۇيغۇرغا ئەسقاتمايدىغان، نامدا ئۇيغۇر زىيالىي بولىدۇ. بۇ يەردىكى مۇھىم مەسىلە مۇھاجىرەتتە ئوقۇۋاتقان ئۇيغۇر ئوقۇغۇچىلارغا قانداق قىلىپ مىللىي روھنى سىڭدۈرۈپ تەربىيەلەش مەسىلىسىدۇر. شۇڭلاشقا بۇ مەسىلىگە ئالاھىدە ئەھمىيەت بېرىشىمىزگە، داۋاملىق ئىزدىنىپ، ئۈزلۈكسىز تىرىشچانلىق كۆرسىتىشىمىزگە توغرا كېلىدۇ.

ئۇيغۇر مائارىپىنى يولغا قويۇشتا

بىز دەۋاتقان مىللىي روھ مىللىي مەنپەئەتنى ھەممىنىڭ ئالدىغا قويۇپ، بىر نىيەت، بىر دىل بىلەن ئىتتىپاق بولۇش، كەڭ بىرلىكسەپ تۈزۈپ، خىتاي تاجاۋۇزچىلىرىغا قارشى تۇرۇش، ۋەتىنىمىز شەرقىي تۈركىستاننىڭ مۇستەقىللىقىنى ئەسلىگە كەلتۈرۈش، ۋەتەننى ئازاد قىلىش دېمەكتۇر.

مۇھاجىرەتتىكى تەلىم - تەربىيەگە ۋە تەشۋىقاتقا بۇنداق مىللىي روھنى سىڭدۈرۈشكە ئەھمىيەت بېرىش مۇستەقىللىق كۈرىشىمىزنىڭ ئەڭ ئالدىنقى شەرتىدۇر، مۇھاجىرەتتە ئائىلە تەربىيەسى بىلەن باشلانغۇچ مەكتەپ مائارىپىنى ماسلاشتۇرۇپ يولغا قويۇش ۋە بۇنى مۇنتىزىملاشتۇرۇپ، ئالدىنقى قاتاردىكى خىزمەت يۈكسەكلىكىدە تونۇش - مىللىي روھنى يېتىلدۈرۈشنىڭ ئاساسى. تەلىم - تەربىيەدىكى ئەڭ مۇھىم مەسىلە مۇنتىزىملاشقان، سۈپەتلىك ئوقۇتقۇچىلار قوشۇنىنى بەرپا قىلىشتۇر. مۇھاجىرەتتىكى ئۇيغۇر مائارىپىنى تارقاق ھالدا ئۆز ئالدىغا مەكتەپ ئېچىپ ئەۋلادلارنى تەربىيەلەش بىلەن شۇغۇللىنىۋاتقان پىداكار ئوقۇتقۇچىلارنىڭ ئىشى، ياكى بۇمۇ بىر پۇل تېپىشنىڭ يولى دەپ قاراپ، ياردەمسىز، يۆلەكسىز تاشلاپ قويۇش توغرا ئەمەس. ئۇلارنى مەركەزلەشتۈرۈپ مۇنتىزىملاشتۇرۇش، كۈچلۈك ۋە يېتەرلىك ئىقتىسادىي مەنبەگە ئىگە قىلىش لازىم. كېرەك بولسا خەير - ساخاۋەت ئورۇنلىرىنىڭ مەبلەغ ياردىمىنى ئۇيغۇر مائارىپ فوندىغا يۈزلەندۈرۈش كېرەك. ئەگەر ئەۋلادلىرىمىزدا ئۇيغۇر روھىنى يېتىلدۈرۈشنى مۇھىم خىزمەت قاتارىدا تۇتمىساق، ھەر قايسى



قىسىپ قالمايدىغان دەرىجىگە يەتكۈزۈشمىز كېرەك. بۇ يەنە «ئۇيغۇر مائارىپ فوندى» نى يولغا قويۇشتىكى مۇۋەپپەقىيەتلىرىمىزگە باغلىق بولىدۇ. دېمەك، «ئۇيغۇر مائارىپ فوندى» مۇھاجىرەتتە ئۇيغۇر مائارىپىنى يولغا قويۇش ۋە ئۇنى تەرەققىي قىلدۇرۇشنىڭ ئىقتىسادىي ئاساسى. ئەگەر «ئۇيغۇر مائارىپ فوندى» نى ياخشى يولغا قويالمىساق، مۇھاجىرەتتە ئۇيغۇر مائارىپىنى يولغا قويۇش ۋە ئۇنى تەرەققىي قىلدۇرۇش ماڭدامدا قىيىنچىلىق ۋە توسالغۇلارغا دۇچ كېلىدۇ. شۇڭلاشقا مۇھاجىرەتتىكى ھەربىر ئۇيغۇر «ئۇيغۇر مائارىپ فوندى» نى قوللاپ - قۇۋۋەتلەشنى ئۆزىنىڭ ۋىجدانىي بۇرچى دەپ تونۇشى، ۋەتەننىڭ مۇستەقىللىق كۈرىشىگە كۈچ قوشۇۋاتىمەن، دەپ قارىشى لازىم. مەسىلىگە مۇشۇنداق يۈكسەكلىكتە قارىغاندا، ئاندىن بۇنىڭ ۋۇجۇدقا چىقىدۇ. بۇ يازمىدا ئوتتۇرىغا قويغانلىرىم مۇھاجىرەتتە ئۇيغۇر مائارىپىنى يولغا قويۇش توغرىسىدىكى دەسلەپكى پىكىر - قاراشلىرىم. بەلكىم تەكشۈرۈپ تەتقىق قىلىشىم يېتەرسىزلىكى تۈپەيلى، مەسىلىگە چوڭقۇرلاپ كىرەلمىگەندىمەن، قاراشلىرىمنىڭ جايىدا بولمىغان تەرەپلىرى بولۇشى تەبىئىي. شۇڭلاشقا قېرىنداشلارنىڭ تۈزىتىپ تولۇقلىشىنى، يېڭى مەزمۇن، تەكلىپلەر بىلەن بېيىتىشىنى ئۈمىد قىلىمەن. ھەممىمىز بۇ مەسىلىگە كۆڭۈل بۆلەيلى، بۇ ھەقتە باش قاتۇرايلى، ئىزدىنەيلى، پىكىرلىشەيلى، ئۆزئارا ياردەملىشەيلى، «نان تېگىدىغان ئىش» نى قىلىشايلى.

مۇنتىزىملاشقان كەسپىي خادىملار ۋە ئوقۇتقۇچىلار قوشۇنىنى قۇرۇپ چىقىش مەسىلىسى بۇ خىزمەتنى مۇۋەپپەقىيەتلىك ئېلىپ بېرىشتىكى ھالقىلىق مەسىلە. بۇ مەسىلنى ئۈنۈملۈك ھەل قىلىشتا ئىقتىساد مۇھىم رول ئوينايدۇ.

كەسپىي خادىملار ۋە ئوقۇتقۇچىلارغا بېرىلىدىغان خىزمەت ھەققى باشقا ئورۇنلاردا بېرىلىدىغان خىزمەت ھەققى بىلەن تەڭ بولۇشى ياكى ئۇنىڭدىن يۇقىرى بولۇشى كېرەك. شۇنداق بولغاندا بۇ قوشۇننىڭ تەركىبى تولۇق، سۈپەت تەلپى مۇۋاپىق، ئورنى مۇقىم بولۇشىنى ئىشقا ئاشۇرغىلى بولىدۇ. بۇ مەسىلە «ئۇيغۇر مائارىپ فوندى» نى ئىشقا ئاشۇرۇشتىكى مۇۋەپپەقىيەتلىرىمىزگە باغلىق بولىدۇ.

ھازىر ئۇيغۇر تىللىق مەكتەپلەرنى ئېچىپ ئوقۇتۇش ئېلىپ بېرىۋاتقان مەكتەپ يېتەكچىلىرى، ئۇيغۇر ئوقۇغۇچىلارنىڭ خىزمەتلىرىنى ئىشلەۋاتقان ۋەخپە، جەمئىيەتلەر مۇھاجىرەتتىكى ئۇيغۇر مائارىپىنىڭ يادرولۇق كۈچى ھىسابلىنىدۇ. ئۇلار قانچە يىلدىن بېرى بۈكەسىپ بىلەن شۇغۇللىنىپ ئاز بولمىغان نەتىجە، ھاسىلاتلارنى يارىتىپ، مەلۇم تەجرىبە ساۋاقلارغا ئىگە بولدى. مائارىپ خىزمىتىنى ئىلگىرى سۈرۈش ئارقىلىق ئۇلارنىڭ سېپىنى تولۇقلىشىمىز، دەرسلىكلىرىنى تولۇقلاپ بىرلىككە كەلتۈرۈشىمىز، سىستېمىلاشقان، پىروگراممىلاشقان دەرىجىگە كۆتۈرۈشىمىز لازىم. ئۇلارنى ئوقۇ - ئوقۇتۇشتا مەبلەغدىن بويۇن





پروفېسسور مۇتەللىپ خالى ھاجى ئەمچى

ساغلاملىقنى ساقلاپ كېسەللىكلەرنىڭ ئالدىنى ئېلىش ساغلام ھاياتنىڭ ئاچقۇچىدۇر

بەدەللەرمۇ ئىنتايىن كۆپ. يەنە كېلىپ ئۇنىڭدىن ئاز سانلىق كىشىلەرلا بەھرىمەن بولالايدۇ.

ھازىر ئۆلۈش نىسبىتى ئەڭ يۇقىرى بولۇۋاتقان كېسەللىك تاجىسمان يۈرەك كېسەللىكى بولۇپ، ئۇنى داۋالاش ئۈچۈن يۈرەكتىكى يۈرەكنىڭ ئۆزىنى قان بىلەن تەمىنلەيدىغان تاجىسمان قان تومۇرنى ئېچىش ئۈچۈن شۇ تومۇرغا نەيچە ئىشلىتىپ، تىرىگۈچ (تىرەك) قويۇشقا توغرا كېلىدۇ. بۇ تىرىگۈچنىڭ دىيامېتىرى ئۈچ مىللىمېتىر، ئېغىرلىقى بەش گراممغىمۇ يەتمەيدۇ، ئەمما باھاسى 5000 ئامېرىكا دوللىرى بولۇپ، بىر قېتىمدىلا ئۇنىڭدىن ئىككى - ئۈچى ئىشلىتىلىدۇ. ئۇنىڭدىن باشقا يەنە بىر تال نەيچە قويۇلىدۇ، ئۇ نەيچىنىڭ باھاسى 3500 ئامېرىكا دوللىرى. ئۇ بىر قېتىم ئىشلىتىلگەندىن كېيىن تاشلىۋېتىلىدۇ. شۇ بىر قېتىملىق ئوپېراتسىيە ئۈچۈن 10 مىڭ دوللاردىن 14 مىڭ دوللارغىچە، ھەتتا 20 - 30 مىڭ دوللار كېتىدۇ. بىراق پەن - تېخنىكا بىمارلارنى ئەسلىدىكى ساق ھالەتكە كەلتۈرەلمەيدۇ.

يۇقىرى قان بېسىم كېسەللىكىنىڭ ئالدىنى ئېلىش دەسلەپتە ئىنتايىن

ئىنسانلار يەرشارىدىكى جانلىقلار ئىچىدىكى مېڭە ئىقتىدارى ئەڭ تەرەققىي قىلغان، ئەقلىي ھېسسىياتقا ئىگە جانلىق بولۇپ، ساغلاملىق ئۇنىڭ ئۆزىگە تەئەللۇق ئەڭ زور بايلىقى ھېسابلىنىدۇ.

كۈنىمىزدە بىر قىسىم كىشىلەر ساغلاملىقنى ساقلاش، كېسەللىكلەرنىڭ ئالدىنى ئېلىش بىلىملىرىنى بىلمىگەننىڭ ئۈستىگە، ئۆگىنىشكىمۇ قىزىقمايدۇ، بىلمەسلىكتىن ساغلاملىقنى ساقلىيالمى، ساقايماس كېسەللىكلەرگە گىرىپتار بولىدۇ، ھەتتا تەن ساغلاملىقىغا تەھدىت سېلىۋاتقان ئاشكارا ياكى يوشۇرۇن سەۋەبلەردىن ئۇزاق تۇرالماي، جىددىي خاراكتېرلىك ھەر خىل كېسەللىكلەرگە دۇچار بولۇپ، ئۆمۈرلۈك مېيىپقا ئايلىنىدۇ ياكى تۇيۇقسىز كەلگەن ئەجەل بىلەن ھاياتىنى ئاخىرلاشتۇرىدۇ.

يەنە بەزى كىشىلەر مېدىتسىنا پەنلىرى تەرەققىي قىلدى دەپ قاراپ، ساغلاملىقنى ساقلاشقا سەل قارايدىغان بولۇپ قالدى. چۈنكى ئۇلار كېسەل داۋالاشتا يۇقىرى پەن - تېخنىكىدىن چوڭ ئۈمىدلەرنى كۈتمەكتە. يۇقىرى پەن - تېخنىكىنىڭ تەرەققىياتىغا گەپ كەتمەيدۇ، ئەمما ئۇنىڭغا تۆلىنىدىغان





ساقلىقنى ساقلاپ كېسەللىكلەرنىڭ ئالدىنى ئېلىش قائىدىلىرىگە رىئايە قىلغان كىشىلەر قېرىسىمۇ روھلۇق، ساغلام، كۈچلۈك ھالەتتە چىرايلىق قېرىدۇ.

پەيغەمبەر ئەلەيھىسسالام مۇنداق دېگەن: «سېنىڭ ئۈستۈڭدە بەدىنىڭنىڭ ھەقىقىي بار». ئاللاھ تائالا مۇنداق دېگەن: «يەڭلار، ئېچىڭلار ئىسراپ قىلماڭلار»⁽¹⁾. شۇڭا بىز بەدىنىمىزنى بەك ئۇسسۇز قويۇپ ھالسىزلىنىدۇرماي، ئاچ قويۇپ ئاجىزلاشتۇرۇپ قويماي، ھەددىدىن ئارتۇق ئىستېمال قىلىش ئارقىلىق زىيادە سەمىرىتىپ كېسەل قىلىپ قويماي، ئۆمرىمىزنىڭ ئاخىرىغىچە ساقلىقنى ساقلاپ كېسەللىكلەرنىڭ ئالدىنى ئېلىش قائىدىلىرىگە رىئايە قىلغان ئاساستا، بەدىنىمىزنىڭ كۆرسەتمىسى بويىچە ياشىساق، ئۇنىڭغا كەتكەن پۇل، ۋاقىت ۋە جاپا - مۇشەققەتلەرنىڭ ھەممىسى ئىبادەت ھېسابلىنىپ، ئاللاھ ئەجىر بېرىدۇ.

«ئۇيغۇر تېبابىتى ساقلىقنى ساقلاش ئىلمى» دە ساقلىقنى ساقلاپ كېسەللىكلەرنىڭ ئالدىنى ئېلىش ئۈچۈن ساقلىقنى ساقلاشنىڭ ئالتە قائىدىسى «سىتتە زۇرۇرىيە» گە رىئايە قىلغاندا، ھەر خىل كېسەللىكلەرنىڭ ئالدىنى ئالغىلى، بەدەننىڭ كېسەللىكلەرگە قارشى تۇرۇش كۈچىنى ئاشۇرۇپ، بەزى كېسەللىكلەرنى داۋالاپ ساقايتقىلى بولىدۇ، دەپ كۆرسىتىلگەن. ئۇ ئالتە قائىدە تۆۋەندىكىچە:

1. ساپ ھاۋانىڭ نورمال بولۇشى بەدەننى ئوكسىگېن بىلەن تەمىنلەپ

ئاسان ۋە ئاددىي بولۇپ، تاماقنى ئازايتىش، ھايۋانات مېيى ۋە ھايۋانات مېيىدىن ياسالغان يېمەكلىكلەردىن پەرھىز تۇتۇش، كۈندە بىر قانچە تال مېۋە - چېۋە يەپ تۇرۇش ۋە سەي - كۆكتاتلارنى مۇۋاپىق مىقداردا ئىستېمال قىلىش بىلەن ھەر كۈنى نورمال ھالەتتە ھەرىكەت قىلىشقا ئەھمىيەت بېرىپ تۇرسىلا، يۇقىرى قان بېسىم كېسىلىنىڭ، يۈرەك - مېڭە قان تومۇرلىرى توسۇلۇش، مېڭىگە قان چۈشۈش قاتارلىق جىددىي خاراكتېرلىك خەۋپلىك كېسەللىكلەرنىڭ ئالدىنى ئالغىلى بولىدۇ.

مېڭىگە قان چۈشكەندە ئۇنى داۋالاش ئۈچۈن باش سۆڭىكىدىن تۆشۈك ئېچىپ، قاننى چىقىرىۋېتىپ بولغاندىن كېيىن شۇ تۆشۈككە نەيچە قويۇپ قان توختىغۇچە ئاقتۇرۇپ قويۇلىدۇ. بىمار تىرىك قالغان تەقدىردىمۇ يېرىم پالەچلىنىپ، چاقلىق ئورۇندۇقتا بىر ئۆمۈر قالىدۇ. كۆپىنچە كېسەللىكلەر داۋالانىپ ساقايغان تەقدىردىمۇ كېسەل بولغان ئەزا، رېمونت قىلىنغان ماشىنا بېجىرىم بولالماي، ھەر دائىم رېمونتخانىدىن كېلەلمىگەندەك ئەسلىگە كېلەلمەيدۇ، شۇڭا كېسەل بولۇپ داۋالانغاندىن كۆرە، ساقلىقنى ساقلاپ كېسەل بولۇشنىڭ ئالدىنى ئېلىش ئەڭ ئاقىلانه چارە ھېسابلىنىدۇ. ساقلىقنى ساقلاپ كېسەللىكلەرنىڭ ئالدىنى ئېلىش قائىدىلىرىگە رىئايە قىلغان ئادەمنىڭ بەدەندىكى كېسەلگە قارشى تۇرۇش كۈچى (تەبىئەت كۈچى) كۈچلۈك بولغاچقا ئاسانلىقچە كېسەل بولمايدۇ، كېسەل بولغاندىمۇ ئاسانلا ساقىيىپ، تېزلا ئەسلىگە كېلەلەيدۇ،

تۈرىنى كۆپەيتىپ ۋە پاكىزلىققا ئالاھىدە دىققەت قىلغان ئاساستا ئىستېمال قىلىش لازىم. ھاراق - شاراب قاتارلىق مەست قىلغۇچى، تاماكا، نەشە - خېرۇئىن قاتارلىق زەھەرلىك چېكىملىكلەردىن ئۆزىنى چەكلەش،



تاماقنى ۋاقتىدا يېيىش، بەك تويۇنۇپ يېيىشتىن ساقلىنىش لازىم.

4. ئۇيقۇ - ئويغاقلىقنىڭ نورمال بولۇشى مەركىزىي نېرۋا سىستېمىسىنىڭ تىنچلىق ھالىتى بىلەن ھەرىكەت ھالىتىنى تەڭشەش، نېرۋا چارچاشنىڭ ئالدىنى ئېلىش، ھېس - تۇيغۇ، تەپەككۈر، ئەستە ساقلاش قابىلىيىتى قاتارلىقلارنى ئاشۇرۇش، ئورگانىزمنىڭ كېسەللىكلەرگە قارشى تۇرۇش كۈچىنى كۈچەيتىش، خىلىتلار تەڭپۇڭلۇقىنى تەڭشەش قاتارلىق رولى بار. شۇڭا ئۇيقۇنىڭ ئالتە سائەتتىن ئاز بولماسلىقىغا، سەككىز سائەتتىن كۆپ بولۇپ كەتمەسلىكىگە ئالاھىدە ئەھمىيەت بېرىپ، ئۇيقۇنىڭ نورمال بولۇشىغا كاپالەتلىك قىلىش لازىم.

5. ھەرىكەت ۋە جىملىق ھەرىكەت قىلىش بىلەن ئارام ئېلىشنىڭ نورمال بولۇشىنى كۆرسىتىدۇ. ھەرىكەت ئەزالارنىڭ ماددا ئالمىشىش پائالىيىتىنىڭ توختاۋسىز داۋاملىشىش جەريانىنى، جىملىق بولسا

ئەزا - توقۇلما ھۈجەيرىلەرنىڭ روھ بىلەن تەمىنلىنىشىنى ئىلگىرى سۈرۈپ، ئوزۇقلۇقلارنىڭ ئوكسىدلىنىپ، بەدەننىڭ ئىسسىقلىق ئېنېرگىيەسى بىلەن تەمىنلىنىشىنى كاپالەتكە ئىگە قىلىدۇ. بەدەندە ماددا ئالمىشىش جەريانىدا پەيدا بولغان كاربون تۆت ئوكسىدتىن ئىبارەت بۇزۇق گاز ماددىلارنىڭ ئۆپكە ئارقىلىق سىرتقا چىقىرىلىشىنى ئىلگىرى سۈرىدۇ. شۇڭا ھاۋاسى ساپ بولغان مۇھىتتا ياشاش، بۇزۇق ياكى بۇلغىغان ھاۋادىن يىراق تۇرۇش لازىم.

2. سۇنىڭ ئادەم بەدىنىدىكى رولى ئىنتايىن مۇھىم بولۇپ، ئىنسانلار نورمال ھاياتتا سۇسىز ياشىيالمايدۇ. چۈنكى ئىنسان بەدىنىنىڭ 60 پىرسەنتى سۇ بولۇپ، بەدىنىدىكى ماددا ئالمىشىش سۇلۇق مۇھىت ئىچىدە ئېلىپ بېرىلىدۇ. سۇسىز مۇھىتتا ماددا ئالمىشىش مۇمكىن بولمايدۇ. ھالبۇكى ئادەم نورمال ئەھۋال ئاستىدا بىر سوتكىدا ئۈچ لىتىر ئەتراپىدا سۇغا ئېھتىياجلىق بولىدۇ. شۇڭا ھەر دائىم پاكىز، سۈزۈك، يېڭى سۇ ئىچىشكە كاپالەتلىك قىلىش لازىم.

3. يېمەك - ئىچمەك ساغلام ياشاش ئۈچۈن ھاۋا ۋە سۇدىن قالسىلا بىرىنچى ئورۇندا تۇرىدۇ. بەدەنگە كېتىدىغان تەبىئىي خىلىتلار تەركىبىدىكى ھەر خىل ئوزۇقلۇق ماددىلار، كۈچ - قۇۋۋەت ۋە ئىسسىقلىق ئېنېرگىيەسىنىڭ كېلىش مەنبەسى بولۇپ، ئادەم بەدىنى ھەر ۋاقىت ئۆزىنى ئۇپرىتىش، ئېنېرگىيەنى خورىتىش بەدىلىگە ھاياتلىقنى ساقلاپ تۇرىدۇ. شۇڭا يېمەكلىكلەرنى مىزاجىغا ماسلاشتۇرۇپ، مىقدارىنى ئازايتىپ،



ساپانى يېتىلدۈرۈشنى ئۆگىنىۋېلىش لازىم.

غەيرىي تەبىئىي روھىي كەيپىياتلاردىن غەم - قايغۇ، سىقىلىش، دىققىتىنى چېچىش، خىجالەتچىلىك، قورقۇش قاتارلىقلارنى توغرا بىر تەرەپ قىلالماي، داۋاملىق مەست قىلغۇچى نەرسىلەردىن نەشە، تاماكا، ھاراق، ئەپيۈن ۋە باشقا ئۇخلاقتۇچى زەھەرلىك نەرسىلەرگە ئۆزىنى مەجبۇرلاش كىشىنى ئەقلىي، ئەخلاقىي ۋە جىسمانىي كېسەللىكلەرگە گىرىپتار قىلىدۇ.

دېمەك، ئۇيغۇر تېبابىتىنىڭ يۇقىرىقى ساقلىقنى ساقلاپ كېسەللىكلەرنىڭ ئالدىنى ئېلىشتا رىئايە قىلىشقا تېگىشلىك ئالتە مۇھىم قائىدىلىرىگە تولۇق ئەھمىيەت بەرگەندە ھەر خىل كېسەللىكلەرنىڭ ئۈنۈملۈك ئالدىنى ئالغىلى، ھەتتا بەزى كېسەللىكلەرنى داۋالاپ ساقايتقىلى بولىدۇ.

پايدىلانغان ماتېرىياللار:

1. «ئۇيغۇر تېبابىتى ئاساسىي نەزەرىيەلىرى ئىلمى» ئالىي مەكتەپ دەرسلىكى، «شىنجاڭ» سەھىيە نەشرىياتى، 2001 - يىلى 4 - ئاي 1 - نەشرى.

2. «ئىكسىرى ئەزەم» «شىنجاڭ» خەلق سەھىيە نەشرىياتى، 2006 - يىلى 9 - ئاينىڭ 1 - نەشرى، 2008 - يىلى 12 - ئاي 1 - بېسىلىشى.

3. «ئۇيغۇر تېبابىتىنىڭ ساقلىقنى ساقلاش كېسەللىكلەرنىڭ ئالدىنى ئېلىش كۆرسەتمىسى»، «ئىزدىنىش» ژۇرنىلى، 2020 - يىلى 4 - سان.

بەدەندىكى ھەرىكەت نېرۋىلىرىنىڭ ۋاقىتلىق ھەرىكەتسىز ياكى ئارام ئېلىش جەريانىنى كۆرسىتىدۇ. ھەرىكەت ۋە جىملىقنىڭ نورمال ھالەتتە بولۇشى سالامەتلىك ئۈچۈن پايدىلىق بولۇپ، ماددا ئالمىشىشىنى تەشەببۇس قىلىدۇ. ئەزالارنى قۇۋۋەتلەپ، ئۇنىڭ چىداملىقىنى ئاشۇرۇپ، كېسەلگە قارشى تۇرۇش كۈچىنى يۇقىرى كۆتۈرىدۇ.

6. تەبىئىي روھىي كەيپىياتنىڭ نورمال بولۇشى سالامەتلىك ئۈچۈن ناھايىتى پايدىلىق بولۇپ، ئىنسان ئۆزى ئارزۇ قىلغان نەرسىلەرنىڭ ۋۇجۇدقا چىقىشى ئۇنى روھىي جەھەتتىن خۇشالاندۇرىدۇ. ئەكسىچە بولغاندا غەم - قايغۇ، سىقىلىش، دىققىتىنى چېچىش، خىجالەتچىلىك، قورقۇش قاتارلىق غەيرىي تەبىئىي روھىي كەيپىياتلارنى پەيدا قىلىپ، بەدەندىكى مىزاج، خىلىت ۋە باشقا تەركىبلەرنىڭ تەڭپۇڭلۇقىنى بۇزۇپ ھەرخىل كېسەللىكلەرنىڭ كېلىپ چىقىشىغا سەۋەب بولىدۇ. شۇڭا تەبىئىي روھىي كەيپىياتنى نورمال ساقلاش ئۈچۈن دىنىمىزنىڭ ئەقىدە، ئىبادەت، شەرىئەت بىلىملىرى ۋە ئەخلاق قاتارلىقلارنى ئۆگىنىپ ئۆزىنى قورالاندۇرۇش ئارقىلىق باشقىلارغا خۇشاللىق ئاتا قىلىش، قېرىنداشلىق، ھەمكارلىق، ئىتتىپاقلىق، بىرلىك، تۇغقاندارچىلىق ۋە قوشنىدارچىلىق قاتارلىقلارنى ئالاھىدە ياخشىلاش بىلەن بىرلىكتە زىممىسىدىكى خىزمەتلەرنى ياخشى ئورۇنلاش، ھەر ئىشتا ئۈمىدۋار بولۇش، كۆڭلى - كۆكسىنى كەڭ، ئازادە تۇتۇش، تۇرمۇشنى قىزغىن سۆيۈش قاتارلىق ياخشى بولغان پىسخىكىلىق



ئابدۇلئەھد ھاپىز

قىيامەتنىڭ قۇرئان كەرىمدىكى ئەقلىي دەلىلى

زېمىننىڭ قۇياشنىڭ ئەتراپىدىن ئايلىنىشى، ئاينىڭ زېمىننىڭ ئەتراپىدىن ئايلىنىشى ۋە باشقا ھايۋاناتلارنىڭ ھاياتى ھەممىسى ئىنساننىڭ ھاياتى ئۈچۈن خىزمەت قىلىدۇ. ئەگەر ئۇ مەۋجۇداتلاردىن بىرسى كەم بولسا، مەسىلەن قۇياش بولمىسا، ياكى بۇ مەۋجۇداتلارنىڭ ھەرىكەت سىستېمىسىدا - قانۇنىيىتىدە ئۆزگىرىش بولسا، ئىنسان ھالاك بولىدۇ. ياشاش مۇمكىن بولمايدۇ. دېمەك، بۇ ئالەمدە ھېچبىر نەرسە پىلانسىز، مەقسەتسىز بىكارغا يارىتىلغان ئەمەس. ھەممە نەرسە ناھايىتى ئىنچىكە پىلان، پروگراممىسى ۋە مەقسەت بىلەن يارىتىلغان بولۇپ، ئاشۇ پىلان بويىچە مەقسەتكە ئۇيغۇن ھەرىكەت قىلىدۇ. ئاللاھ تائالا بۇنى بايان قىلىپ مۇنداق دەيدۇ: ﴿وَسَخَّرَ لَكُمُ اللَّيْلَ وَالنَّهَارَ وَالشَّمْسَ وَالْقَمَرَ وَالنُّجُومَ مُسَخَّرَاتٍ بِأَمْرِهِ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ ﴿١٥٦﴾ وَمَا ذَرَأْنَا لَكُمْ فِي الْأَرْضِ مُخْتَلِفًا أَلْوَانَهُ إِنَّ فِي ذَلِكَ لَآيَةً لِّقَوْمٍ يَذَّكَّرُونَ ﴿١٥٧﴾ وَهُوَ الَّذِي سَخَّرَ الْبَحْرَ لِتَلَاقُوا مِنْهُ لَحْمًا طَرِيًّا وَتَسْتَخْرِجُوا مِنْهُ حَبًّا ثَلثُ سَوَابِغٍ وَنَخْلًا طِينِيًّا وَمِنْهُ لَعَلَّكُمْ تَشْكُرُونَ ﴿١٥٨﴾﴾ (ئاللاھ سىلەرگە كېچىنى، كۈندۈزنى، كۈننى، ئاينى بويىسۇندۇرۇپ بەردى، يۇلتۇزلارمۇ ئاللاھنىڭ

ئاللاھ تائالاغا چەكسىز ھەمدۇسنا ۋە پەيغەمبەر سەللەللاھۇ ئەلەيھى ۋەسەللەمگە دۇرۇت ۋە سالام بولسۇن. ھۆرمەتلىك ئوقۇرمەنلىرىمىز! ئۆتكەنكى ساندا ئاللاھ تائالانىڭ بارلىقى، بىرلىكى ۋە ئىنساننى ئۆلگەندىن كېيىن قايتا تىرىلدۈرىدىغانلىقىنىڭ قۇرئان كەرىمدىكى ئەقلىي دەلىللىرىنى بايان قىلغان ۋە بۇ ساندا قىيامەتنىڭ چوقۇم بولىدىغانلىقىنىڭ ئەقلىي دەلىللىرىنى بايان قىلىشقا ۋەدە بەرگەن ئىدۇق. ۋەدىمىز بويىچە قىيامەتنىڭ چوقۇم بولىدىغانلىقىنىڭ بەلكى قىيامەت بولۇشىنىڭ لازىم ئىكەنلىكىنىڭ قۇرئان كەرىمدىكى ئەقلىي دەلىللىرىدىن بەزىسىنى دىققىتىڭلارغا سۈنمىز.

1-دەلىل: بۇ ئالەم ۋە ئۇنىڭدىكى بارلىق مەۋجۇدات، جۈملىدىن ئىنسان بىكارغا يارىتىلغان ئەمەس. دىققەت بىلەن قارايدىغان بولسا، ئاسمان - زېمىن ۋە ئۇنىڭدىكى جانلىق - جانسىز بارلىق مەۋجۇداتنىڭ بىۋاسىتە ياكى ۋاسىتىلىك ھالەتتە ئىنسانلارغا خىزمەت قىلىۋاتقانلىقىنى كۆرىمىز. قۇياشنىڭ ھەرىكەت سىستېمىسى،



قويۇپ تۇرايلى، ئىنساننىڭ بەدىنىدىكى ھەربىر ئەزا شۇنداق مۇرەككەپ، ئىنتايىن ئىنچىكە ۋە نازۇك پىلان ۋە قانۇنىيەتلەر بىلەن ئىجاد قىلىنىپ، بىر - بىرىگە ماس ھالدا ھەرىكەت قىلىدىغان شەكىلدە يارىتىلغان. مەسىلەن: ئىنساننىڭ مېڭىسىگە قاراپ باقايلى! ئۇنىڭدا 120 مىليارد نېرۋا ھۈجەيرىسى بار بولۇپ، ھەربىر ھۈجەيرە ئورتا ھېساب بىلەن ئون مىڭغا يېقىن باشقا ھۈجەيرە بىلەن مۇجىزىلىك بىر شەكىلدە باغلانغان. بۇ باغلىنىش كۆرۈش، ئاڭلاش، پۇراش، تۇتۇش ئارقىلىق ھېس قىلىش ئۈچۈن لازىم. يەنە سۆزلەش، ھەرىكەت قىلىش، ئويلاش، ئىدراك قىلىش، مىليونلىغان سۆزلەرنى ۋە رەسىملەرنى ساقلاش، ئىسىملارنى، ئورۇنلارنى، پۇراقلارنى ئېسىدە تۇتۇش ۋە بىر كۆرگەن نەرسىنى نەچچە يىلدىن كېيىن ئىككىنچى كۆرگەندە تونۇش، بىر قېتىم ئاڭلىغان ئاۋازنى ئىككىنچى قېتىم ئاڭلاش بىلەن كىمنىڭ ئاۋازى ئىكەنلىكىنى تونۇش ئىقتىدارى ۋە باشقا ئىقتىدارلار ھەممىسى ئاشۇ مېڭىدىكى ھۈجەيرىلەرنىڭ باشقا ھۈجەيرىلەر بىلەن باغلىنىشى ئارقىلىق بولىدۇ. ئىنساننىڭ ھەربىر ئەزاسىنىڭ خۇسۇسىيەتلىرىنى، ھەرىكەت سىستېمىلىرىنى تەتقىق قىلىدىغان بولسا، نەچچە توم كىتاب بولىدۇ. ياراتقۇچىنىڭ بۇ ئىنساننى مانا مۇشۇنداق مۇرەككەپ، مۇشۇنداق مۇجىزە ۋە سەنئەت بىلەن يارىتىپ، دۇنيادىكى بارلىق مەخلۇقاتلارنى ئۇنىڭغا خىزمەت قىلدۇرۇپ، ئاندىن

ئەمرى بويىچە ھەرىكەت قىلىدۇ. شەكسىزكى، ئەقلىنى ئىشلىتىدىغان قەۋم ئۈچۈن بۇنىڭدا (ئاللاھنىڭ قۇدرىتىنى كۆرسىتىدىغان) نۇرغۇن دەلىللەر بار. ئاللاھ يەنە يەر يۈزىدە سىلەر ئۈچۈن ياراتقان رەڭگارەڭ نەرسىلەرنى (سىلەرگە بويىسۇندۇرۇپ بەردى). ۋەز-نەسەھەت ئالىدىغان قەۋم ئۈچۈن بۇنىڭدا ئەلۋەتتە (ئاللاھنىڭ بىرلىكىنى كۆرسىتىدىغان) دەلىل بار. ئاللاھ سىلەرنى دېڭىز (ھايۋانلىرى) نىڭ يېڭى گۆشلىرىنى يېسۇن، (ئۈنچە - مارجان قاتارلىق) تاقايدىغان زىننەت بۇيۇملىرىنى چىقارسۇن دەپ، سىلەرگە دېڭىزنى بويىسۇندۇرۇپ بەرگەن زاتتۇر. سەن كېمىلەرنىڭ دېڭىزدا دولقۇن يېرىپ كېتىۋاتقانلىقىنى كۆرسەن. (بۇلارنىڭ ھەممىسى) ئاللاھنىڭ پەزىلىدىن (رىزىقىڭلارنى) تەلەپ قىلىشىڭلار ۋە ئۇنىڭغا شۈكۈر قىلىشىڭلار ئۈچۈندۇر.¹

مانا مۇشۇنداق سان - ساناقسىز مەۋجۇداتلارنىڭ خىزمىتى سايىسىدە ھاياتىنى داۋاملاشتۇرىدىغان ئىنساننىڭ بىكارغا يارىتىلىشى ۋە بىر نەچچە يىل ياشاپ، ئۆلۈپ يوق بولۇپ كېتىشى مۇمكىنمۇ؟ ئاللاھ تائالا مۇنداق دەيدۇ: ﴿أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ﴾ (ئى ئىنسانلار! بىزنىڭ سىلەرنى بىكارغا ياراتقانلىقىمىزنى ۋە سىلەرنىڭ (ھېساب بېرىش ئۈچۈن) دەرگاھىمىزغا قايتۇرۇلمايدىغانلىقىڭلارنىڭ ئويلىدىڭلار، شۇنداقمۇ؟)²

باشقا مەخلۇقات ۋە مەۋجۇداتلارنى

[1] نەھل سۈرىسى: 12 - 13 - 14 - ئايەتلەر.

[2] مۇئەممۇن سۈرىسى: 115 - ئايەت.



إِلَّا هُوَ رَبُّ الْعَرْشِ الْكَرِيمِ) ((ئى ئىنسانلار!) سىلەرنى بىزنىڭ پەقەتلا بەھۇدە (مەقسەتسىز) ياراتقانلىقىمىزنى ۋە ئۆزۈڭلارنىڭ بىزنىڭ دەرگاھىمىزغا قايتۇرۇلمايدىغانلىقىڭلارنى ئويلاپ قالدىڭلارمۇ؟ ھەقىقىي پادىشاھ - ئاللاھ (ئۇنداق بەھۇدە ئىش قىلىشتىن) ئۈستۈندۇر، ئۇنىڭدىن باشقا (ھەقىقىي) ئاللاھ يوقتۇر، ئۇ ئۇلۇغ ئەرشنىڭ ئىگىسىدۇر.⁵)

مانا بۇ ئايەتلەردە يامان ئىش قىلغانلار بىلەن ياخشى ئىش قىلغانلارنىڭ، مۇئمىنلار بىلەن كاپىرلارنىڭ ئوخشاش بولمايدىغانلىقىنى، ئۇلارنى ئوخشاش قىلىش بەھۇدلىك بولىدىغانلىقىنى ۋە ياراتقۇچى ئاللاھنىڭ بۇنداق بەھۇدە ئىش قىلىشتىن پاك ئىكەنلىكىنى ئېنىق كۆرسىتىدۇ.

دېمەك، ياخشىلار بىلەن يامانلار، زالىملار بىلەن مەزلۇملار، كاپىرلار بىلەن مۇئمىنلار ئوخشاش بولماسلىقى، ياخشىلارنىڭ قىلغان ياخشىلىقىنىڭ نەتىجىسىنى كۆرۈشى، يامانلارنىڭ ۋە زالىملارنىڭ ھەقىقەت جازاسىنىڭ بېرىلىپ، مەزلۇملارنىڭ ھەقىقىي ئېلىپ بېرىلىشى كېرەك. بۇ ئىش بۇ چەكلىك دۇنيادا بولمىغان ئىكەن، چەكسىز بىر دۇنيادا بۇ ئادالەتنىڭ ئەمەلىيلىشىشى ۋە ھەر بىر كىشىنىڭ قىلغان ياخشى - يامانلىقىنىڭ مۇكاپات - جازاسىنى كەم - زىيادىسىز كۆرۈشى لازىم بولىدۇ. بۇ ھەقىقەتنى ئاللاھ تائالا مۇنداق بايان قىلىدۇ: ﴿وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ إِنَّمَا يُؤَخِّرُهُمْ لِيَوْمٍ تَشْخَصُ فِيهِ

ئۇنى ئۆلۈپ تۈگەشكە تاشلاپ قويۇشى مۇمكىنمۇ؟

يەنە قارايدىغان بولساق ئىنسانلارنىڭ ئىچىدە نۇرغۇنلىغان پەيغەمبەرلەر، سالىھ كىشىلەر، شېھىدلەر بار؛ يەنە سانسىز زالىملار، پىرىئەۋنلەر بار. زالىملار نۇرغۇنلىغان سالىھ ياخشى كىشىلەرگە زۇلۇم قىلىدۇ؛ بىگۇناھ ئىنسانلارنى، نارەسىدە بالىلارنى ئۆلتۈرىدۇ؛ ئاخىرىدا زالىملارمۇ زۇلۇمغا ئۇچرىغۇچى مەزلۇملارمۇ ئوخشاش ئۆلىدۇ، نە زالىملار جازالانمايدۇ، نە مەزلۇملار ھەققىنى ئالالمايدۇ، ئىش تۈگەيدۇ. ئەگەر ئىش مۇشۇنداق بولۇپ، قىيامەت بولمايدىغان بولسا، ياراتقۇچى بەھۇدە، ھېچقانداق غايىسى يوق ئىش قىلغان بولمامدۇ؟ شۇڭا ئاللاھ تائالا بۇنداق ئويلايدىغانلارنى

قاتتىق ئەيىبلەپ مۇنداق دەيدۇ: ﴿أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَلِمَتَيْنِ آمَنُوا وَعَمِلُوا الصَّالِحَاتِ سَوَاءً مَحْيَاهُمْ وَمَمَاتُهُمْ سَاءَ مَا يَحْكُمُونَ﴾ (يامان ئىشلارنى قىلغانلار بىزنىڭ ئۆزلىرىنى ھاياتلىقىدا ۋە ئۆلگىنىدە ئىمان ئېيتقان ۋە ياخشى ئەمەللەرنى قىلغانلار بىلەن ئوخشاش قىلىشىمىزنى ئويلامدۇ؟ ئۇلارنىڭ چىقارغان بۇ ھۆكۈمى نېمىدېگەن يامان!)³ ﴿أَفَمَنْ كَانَ مُؤْمِنًا كَمَنْ كَانَ فَاسِقًا لَا يَسْتَوُونَ﴾ ((ئاللاھقا ئىمان ئېيتىپ) مۇئمىن بولغان ئادەم (توغرا يولدىن چەتنەپ) پاسىق بولغان ئادەمگە ئوخشامدۇ؟ ئۇلار باراۋەر ئەمەس.)⁴ ﴿أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ﴾ (فَتَعَالَى اللَّهُ الْمَلِكُ الْحَقُّ لَا إِلَهَ



[3] جاسىيە سۈرىسى: 21 - ئايەت.

[4] سەجدە سۈرىسى: 18 - ئايەت.

[5] مۇئمىنۇن سۈرىسى: 115 - 116 - ئايەتلەر.

قەبىرلەردىكى ئۆلۈكلەرنى ئاللاھنىڭ تىرىلدۈرىدىغانلىقىنى (بىلدۈرۈش ئۈچۈندۇر)⁹

قۇرئان كەرىم بىزگە توغرا تەپەككۈر قىلىش يولىنى ئۆگىتىدۇ. چۈنكى خاتا تەپەككۈر قىلغاندا، خاتا يەكۈن چىقىدۇ. قىيامەتنىڭ بولۇشىغا ئىنكار قىلغان ئىنسانلار پەقەت ئىنسان ئۆلۈپ، بەدەنلىرى چىرىپ، پارچىلىنىپ، توپىغا ئارىلىشىپ، يوق بولۇپ كەتكەن تۇرسا، قانداق تىرىلىدۇ؟ دەپ ئويلايدۇ. شۇڭا قىيامەتنىڭ بولۇشى مۇمكىن ئەمەس، دەپ قارايدۇ. بۇ خاتا تەپەككۈر ۋە خاتا ئويلاش. قۇرئان كەرىم بىزگە بۇ چىرىپ، پارچىلىنىپ، توپىغا ئارىلىشىپ كەتكەن بەدەننىڭ ئەسلىدە يوق ئىكەنلىكىنى، ياراتقۇچىنىڭ يوق بىر نەرسىنى پەيدا قىلىپ يارىتىشقا كۈچى يەتكەنلىكىنى ئويلىغاندا، ئۇ نەرسە بۇزۇلۇپ يوق بولۇپ كەتكەندىن كېيىن قايتا يارىتىپ ئەسلىگە كەلتۈرۈشكۈمۈ كۈچى يېتىدىغانلىقىنى بىلىدۇ. مانا بۇ توغرا تەسەۋۋۇر، توغرا تەپەككۈر ۋە توغرا نەتىجە. ئاللاھ تائالا بۇنى مۇنداق بايان قىلىدۇ: ﴿وَيَقُولُ الْإِنْسَانُ إِذَا مَا مِثْلُ لَسَوْفَ أَخْرُجُ حَيًّا أَوْ لَا يَذْكُرُ الْإِنْسَانُ أَنَّا خَلَقْنَاهُ مِنْ قَبْلُ وَلَمْ يَكْ شَيْئًا﴾ (كاپىر) ئىنسان: «مەن ئۆلگەندىن كېيىن، راستتىنلا تىرىلىپ (قەبرەمدىن) چىقىرىلامدەن؟» دەيدۇ. ئۇ ئىنسان بىزنىڭ ئۇنى ئىلگىرى يوقتىن بار قىلغانلىقىمىزنى ئويلاپ باقمادۇ؟¹⁰ ﴿وَقَالُوا إِذَا كُنَّا عِظَامًا وَرُفَاتًا

گۆش پارچىسىدىن ياراتتۇق. بىز (تۇغۇلۇشىمىز) خالىغان تۆرەلمىنى بالىياتقۇدا مۇئەييەن مۇددەتكىچە قالدۇرىمىز، ئاندىن سىلەرنى بوۋاقلىق ھالىتىڭلاردا چىقىرىمىز. ئاندىن سىلەرنىڭ قىران ۋاقتىڭلارغا يېتىشىڭلار ئۈچۈن (سىلەرنى كۈچ - قۇۋۋەتكە تولدۇرىمىز)، بەزىڭلار ياش تۇرۇپلا ۋاپات بولۇپ كېتىسىلەر، بەزىڭلار (ئىلگىرى) بىلگەن نەرسىدىن ھېچ نەرسىنى بىلمەيدىغان بولۇپ قالغۇدەك قېرىپ كەتكۈچە ھايات قالدۇرۇلسىلەر. (ئى پەيغەمبەر!) سەن زېمىننىڭ قاقاس ھالەتتە تۇرغانلىقىنى كۆرسەن، ئۇنىڭغا بىز يامغۇر ياغدۇرساق ئۇ جانلىنىدۇ، كۆپىدۇ ۋە تۈرلۈك چىرايلىق ئۆسۈملۈكلەرنى ئۈندۈرۈپ بېرىدۇ. بۇ ئاللاھنىڭ ھەق



ئىكەنلىكىنى، ئۆلۈكلەرنى چوقۇم تىرىلدۈرەلەيدىغانلىقىنى ۋە ھەممە نەرسىگە ئەلۋەتتە قادىر ئىكەنلىكىنى (سىلەرگە) بىلدۈرۈش ئۈچۈندۇر. شۇنداقلا قىيامەتنىڭ كېلىشىدە قىلچە شەك يوق ئىكەنلىكىنى،

[9] ھەج سۈرىسى: 5 -، 6 -، 7 - ئايەتلەر.

[10] مەرىمە سۈرىسى: 66 -، 67 - ئايەتلەر.



چىرىپ كەتكەن ئىنسانلارنى قايتىدىن تىرىلدۈرۈپ ئەسلىگە كەلتۈرۈشىنىڭ ئاسانلىقىنى كۆرسىتىدۇ: ﴿أَوَلَيْسَ الَّذِي خَلَقَ السَّمَاوَاتِ وَالْأَرْضَ بِقَادِرٍ عَلَىٰ أَنْ يَخْلُقَ مِثْلَهُمْ بَلَىٰ وَهُوَ الْخَلَّاقُ الْعَلِيمُ، إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ، فَسُبْحَانَ الَّذِي بِيَدِهِ مَلَكُوتُ كُلِّ شَيْءٍ وَإِلَيْهِ تُرْجَعُونَ﴾ (ئاسمانلارنى ۋە زېمىننى ياراتقان زات ئۇلارنىڭ ئوخشىشىنى يارىتىشقا قادىر ئەمەسمۇ؟ ئۇ ئەلۋەتتە بۇنىڭغا قادىر. ئاللاھ ئاجايىپ ماھىر ياراتقۇچىدۇر، ھەممىنى بىلگۈچىدۇر. ئاللاھ بىرەر شەيئىنى (يارىتىشنى) ئىرادە قىلسا، ئۇنىڭغا پەقەتلا «بول!» دەيدۇ - دە، ئۇ دەرھال بولىدۇ. ھەربىر نەرسىنىڭ ئىگىلىك ھوقۇقى قولىدا بولغان ئاللاھ پاكىتۇر، سىلەر (ئاخىر) ئۇنىڭ دەرگاھىغا قايتۇرۇلسىلەر).¹² يەنە مۇنداق دەيدۇ: ﴿أَلَمْ أَشِدْ خَلْقًا أَمِ السَّمَاءِ بَنَاهَا ﴿١﴾ رَفَعَ سَمَكَهَا فَسَوَّاهَا ﴿٢﴾ وَأَغْطَشَ لَيْلَهَا وَأَخْرَجَ ضُحَاهَا ﴿٣﴾﴾ (سىلەرنى يارىتىش قىيىنمۇ ياكى ئاسماننى يارىتىشمۇ؟ ئاللاھ ئاسماننى ياراتتى، ئۇنى ئېگىز ۋە كەم - كوتىسىز قىلدى، ئۇنىڭ كېچىسىنى قاپقاراڭغۇ، كۈندۈزىنى يوپيورۇق قىلدى).¹³ سىلەرنى يارىتىش قىيىنمۇ ياكى ئاسماننى يارىتىشمۇ؟ دېگەن سوئالغا ھەرقانداق ئادەم ئەلۋەتتە ئاسماننى يارىتىش قىيىن دەپ، جاۋاب بېرىدۇ. ئاللاھ تائالا ئەنە شۇ ئەڭ قىيىن ئاسماننى ياراتتى، ئۇنى ئېگىز ۋە كەم - كوتىسىز قىلدى، ئۇنىڭ كېچىسىنى قاپقاراڭغۇ، كۈندۈزىنى يوپيورۇق قىلدى. ئۇنداق بولسا، ئۇنىڭ قىيامەت كۈنى ئىنسانلارنى قايتىدىن يارىتىشى

إِنَّمَا لَمْ نُعْثُونَ خَلْقًا جَدِيدًا قُلْ كُونُوا حِجَارَةً أَوْ حَدِيدًا، أَوْ خَلْقًا مِمَّا يَكْبُرُ فِي صُدُورِكُمْ فَسَيَقُولُونَ مَنْ يُعِيدُنَا قُلِ الَّذِي فَطَرَكُمْ أَوَّلَ مَرَّةٍ فَسَيُنْغِضُونَ إِلَيْكَ رُءُوسَهُمْ وَيَقُولُونَ مَتَىٰ هُوَ قُلْ عَسَىٰ أَنْ يَكُونَ قَرِيبًا ﴿١﴾﴾ (ئۇلار: «بىز قۇرۇق سۆڭەك ۋە چىرىپ توپا بولۇپ كەتكەندىن كېيىن، چوقۇم تىرىلىپ يېڭىدىن ئادەم بولامدۇق؟» دېيىشىدۇ. «ئۇلارغا) ئېيتقىنىكى، «سىلەر تاش ياكى تۆمۈر ياكى ھاياتلىقنى تەسەۋۋۇر قىلىش سىلەرگە قىيىن بولغان بىر نەرسە بولۇپ كەتسەڭلارمۇ (ئاللاھ سىلەرنى چوقۇم تىرىلدۈرىدۇ)». ئۇلار: «بىزنى كىم تىرىلدۈرىدۇ؟» دەيدۇ، «سىلەرنى دەسلەپتە ياراتقان زات تىرىلدۈرىدۇ» دېگىن، ئۇلار (مەسخىرە بىلەن) ساڭا باشلىرىنى چايقاپ تۇرۇپ: «ئۇ (يەنى قىيامەت) قاچان بولىدۇ؟» دېيىشىدۇ، سەن «بەلكىم ئۇ يېقىندا بولىدۇ» دېگىن).¹¹

3-دەلىل: ئاسمانلارنى ۋە زېمىننى يارىتىش

بىز ئىنسانلارنىڭ قارىشىدا ۋە ئەمەلىيەتتە چوڭ ۋە مۇرەككەپ نەرسىنى ئىجاد قىلالغان كىشىنىڭ كىچىك ۋە ئاددىي نەرسىنى ئىجاد قىلىشى ئاسان بىر ئىشتۇر. مەسىلەن: ماشىنىنى ياسىيالىغان كىشىنىڭ ۋېلىسىپىتنى ياسىشى ئىنتايىن ئاسان بىر ئىش. ئاللاھ تائالا قىيامەتنىڭ بولۇشىغا مانا مۇشۇ ئىنساننىڭ مەنتىقىسى بىلەن ئەقلىي دەلىل كەلتۈرۈپ، ئاسمانلارنى ۋە زېمىننى يوقىتىپ يارىتىپ، ئۇنى ساغلام تۇتۇپ تۇرۇشقا كۈچى يەتكەن ياراتقۇچىنىڭ، ئۆلۈپ بەدەنلىرى

[12] ياسىن سۈرىسى: 81 - 82 - 83 - ئايەتلەر.

[13] نازىئات سۈرىسى: 27 - 32 - ئايەتلەر.

[11] ئىسرا سۈرىسى: 49 - ، 50 - ، 51 - ئايەتلەر.



ئاللاھقا دۇئا قىلىپ ھەقىقەتنى ئوتتۇرىغا چىقىرىشنى تىلەشنى تەلەپ قىلغان. مۇسا ئەلەيھىسسالام ئاللاھ تائالاغا دۇئا قىلغاندا، ئاللاھ تائالا بىر كالىنى بوغۇزلاپ، ئۇنىڭ بىر پارچىسى بىلەن ئۆلۈكنى ئۇرۇشنى بۇيرۇغان. ئۇلار بىر نەچچە سوئال ۋە جاۋابتىن كېيىن ئاخىرى بىر كالىنى بوغۇزلاپ، ئۇنىڭ بىر پارچىسى بىلەن ئۆلۈككە ئۇرغاندا، ئۆلۈك تىرىلىپ ئۆزىنىڭ قاتىلىنى ئېيتىپ بەرگەن.

ئاللاھ تائالا مۇنداق دەيدۇ: ﴿وَإِذْ قَتَلْتُمْ نَفْسًا فَآذَرْتُمْ فِيهَا وَاللَّهُ مُخْرِجٌ مَا كُنْتُمْ تَكْتُمُونَ ﴿١٥﴾ فَقُلْنَا اضْرِبُوهُ بِبَعْضِهَا كَذَلِكَ يُحْيِي اللَّهُ الْمَوْتَى وَيُرِيكُمْ آيَاتِهِ لَعَلَّكُمْ تَعْقِلُونَ ﴿١٦﴾ (ئۆز ۋاقتىدا سىلەر بىر كىشىنى ئۆلتۈرۈپ قويۇپ، بۇنى بىر - بىرىڭلارغا دۆڭگەشكەن ئىدىڭلار. ھالبۇكى، سىلەر يوشۇرغاننى ئاللاھ ئاشكارىلىغۇچىدۇر. (سىلەرگە مۇسا ئارقىلىق) دېدۇكى، كالىنىڭ بىر پارچىسى بىلەن ئۆلۈكنى ئۇرۇڭلار (ئۇ تىرىلىپ قاتىلىنى ئېيتىپ بېرىدۇ)، ئاللاھ ئۆلۈكلەرنى شۇنداق تىرىلدۈرىدۇ، سىلەرنى ئەقلىنى ئىشلەتسۇن دەپ، قۇدرىتىنىڭ ئالامەتلىرىنى سىلەرگە (مۇشۇنداق) كۆرسىتىدۇ.﴾¹⁵

ئۈچىنچى ۋەقە: بەنى ئىسرائىل قەۋمىدىن بىر جامائەت ئۆلۈمدىن قورقۇپ، يۇرتلىرىدىن چىقىپ كەتكەن. ئاللاھ تائالا ئۇلارنى ئۆلتۈرۈپ، كېيىن تىرىلدۈرگەن. ئاللاھ تائالا مۇنداق دەيدۇ: ﴿أَلَمْ تَرَ إِلَى الَّذِينَ خَرَجُوا مِنْ دِيَارِهِمْ وَهُمْ أُلُوفٌ حَذَرَ الْمَوْتِ فَقَالَ لَهُمُ اللَّهُ مُوتُوا ثُمَّ أَحْيَاهُمْ إِنَّ اللَّهَ لَنُورِ قُلُوبِ الْعَالَمِينَ ﴿١٧﴾ وَلَكِنَّ أَكْثَرَ النَّاسِ لَا يَشْكُرُونَ ﴿١٨﴾ (ئۆزلىرى مىڭلارچە تۇرۇقلۇق، ئۆلۈمدىن

ناھايىتى ئاسان. ئاللاھنىڭ قۇدرىتى شۇنچىلىك چەكسىزكى، ئۇ ھەرقانداق بىر ئىشنى قىلماقچى بولسا، ئۇنىڭغا «بول!» دەيدۇ، ئۇ دەرھال بولىدۇ.

4-دەلىل: قۇرئان كەرىمدە كەلتۈرۈلگەن تارىخىي ۋەقەلەر قۇرئان كەرىمدە ئاللاھ تائالا مۇشۇ دۇنيادا ئۆلتۈرۈپ، ئاندىن تىرىلدۈرگەنلەرنىڭ قىسسىلىرىنى بايان قىلغان. بۇ بەش ۋەقە بولۇپ، ھەممىسى بەقەرە سۈرىسىدە كەلگەن:

بىرىنچى ۋەقە: مۇسا ئەلەيھىسسالامنىڭ قەۋمى ئاللاھ تائالانى ئوچۇق كۆرۈشنى تەلەپ قىلىپ تۇرۇۋالغاندا، ئاللاھ تائالا ئۇلارنى جازالاش ئۈچۈن ئۆلتۈرۈپ، كېيىن تىرىلدۈرگەن. ﴿وَإِذْ قُلْنَا يَا مُوسَى لَنْ نُؤْمِنَ لَكَ حَتَّى تَرَى اللَّهَ جَهْرَةً فَأَخَذْتُمُ الصَّاعِقَةَ وَأَنْتُمْ تَنْظُرُونَ، ثُمَّ بَعَثْنَا مِنْ بَعْدِ مَوْتِكُمْ لَعَلَّكُمْ تَشْكُرُونَ ﴿١٩﴾ (ئۆز ۋاقتىدا سىلەر: «ئى مۇسا! بىز ئاللاھنى ئويۇنچۇق كۆرمىگۈچە ساڭا ھەرگىز ئىشەنمەيمىز» دېدىڭلار - دە، قاراپ تۇرغان چېغىڭلاردا سىلەرنى چاقماق سوقتى. ئاندىن كېيىن، سىلەرنى شۈكۈر قىلسۇن دەپ، ئۆلگىنىڭلاردىن كېيىن تىرىلدۈردۇق.﴾¹⁴

ئىككىنچى ۋەقە: مۇسا ئەلەيھىسسالامنىڭ قەۋمىدىن بىرسى بىر ئادەمنى ئۆلتۈرۈۋېتىپ، جەسەتنى باشقا بىر مەھەللىگە ئاپىرىپ تاشلاپ قويۇپ، مۇسا ئەلەيھىسسالامدىن قاتلىدىن قىساس ئېلىپ بېرىشنى تەلەپ قىلغان. ئۇ مەھەللىنىڭ كىشىلىرى ئۇنى ئۆلتۈرمىگەنلىكىنى ئېيتىپ، مۇسا ئەلەيھىسسالامدىن

(ئاللاھ پەرىشتە ئارقىلىق) ئۇنىڭدىن: «سەن بۇ ھالەتتە قانچىلىك تۇردۇڭ؟» دەپ سورىۋىدى. ئۇ: «بىر كۈن ياكى بىر كۈنگىمۇ يەتمەيدىغان ۋاقىت تۇردۇم» دەپى. ئاللاھ ئېيتتى: «ياق! سەن يۈز يىل تۇردۇڭ! يېمەك - ئىچمىكىڭگە قاراپ باققىنكى، ھېچ بۇزۇلمىغان، ئېشىكىڭگە قارا (ئۇنىڭ سۆڭەكلىرى چىرىپ كەتكەن). سېنى ئىنسانلارغا (قۇدرىتىمىزنىڭ) دەلىلى قىلىشىمىز ئۈچۈن (مۇشۇ ئىشلارنى قىلدۇق). بۇ سۆڭەكلەرگە قارىغىنكى، ئۇنى بىز قانداق قۇراشتۇرۇپ، ئاندىن بىز ئۇنىڭغا قانداق گۆش قوندۇرىدىكەنمىز». بۇ ئىشلار ئۇنىڭ كۆز ئالدىدا ئېنىق بولغان چاغدا، ئۇ: «مەن ئاللاھنىڭ ھەممە نەرسىگە قادىر ئىكەنلىكىنى تېخىمۇ (ئوبدان) بىلىۋالدىم» دەپى.¹⁷

بەشىنچى ۋەقە: ئىبراھىم ئەلەيھىسسالام بىر كۈنى ئاللاھ تائالادىن ئۆلۈكلەرنى قانداق تىرىلدۈرىدىغانلىقىنى كۆرسىتىشنى تەلەپ قىلغان. ئاللاھ تائالا ئۇنىڭغا تۆت خىل ئۇچارلىقتىن بىرەرنى ئۆلتۈرۈپ، بىر - بىرىگە ئارىلاشتۇرۇپ قىيما قىلىپ، ھەربىر تاغنىڭ بېشىغا بىر پارچىدىن قويۇپ، ئاندىن ئۇنى چاقىرىشنى بۇيرۇغان. ئىبراھىم ئەلەيھىسسالام شۇنداق قىلىپ ھەربىر ئۇچارلىقنى چاقىرغاندا، ئۇ تىرىلىپ يۈگۈرۈپ كەلگەن. ئاللاھ تائالا مۇنداق دەيدۇ: ﴿وَإِذْ قَالَ إِبْرَاهِيمُ رَبِّ أَرِنِي كَيْفَ تُحْيِي الْمَوْتَىٰ قَالَ أُولَٰئِمُتَىٰ نُوْمُنُ قَالَ بَلَىٰ وَلَٰكِن لِّيَطْمَئِنَّ قَلْبِي قَالَ فَخُذْ أَرْبَعَةً مِّنَ الطَّيْرِ فَصُرْهُنَّ إِنَّكَ تَمَّ اجْعَلْ عَلَىٰ كُلِّ جَبَلٍ مِّنْهُنَّ جُزْءًا ثُمَّ ادْعُهُنَّ يَأْتِيَنَّكَ

قورقۇپ يۈرتلىرىدىن قېچىپ چىققان كىشىلەردىن خەۋىرىڭ يوقمۇ؟ ئاللاھ ئۇلارغا «ئۆلۈڭلار» دېدى (ۋە ئۇلار ئۆلدى)، ئاندىن كېيىن (ئاللاھ) ئۇلارنى تىرىلدۈردى. ئاللاھ ئىنسانلارغا ھەقىقەتەن كەرەملىكتۇر، لېكىن ئىنسانلارنىڭ كۆپچىلىكى (ئاللاھقا) شۈكۈر قىلمايدۇ).¹⁶

تۆتىنچى ۋەقە: ئۆزەير ئەلەيھىسسالام خانىۋەيران بولۇپ كەتكەن بىر يېزىدىن ئۆتۈپ كېتىۋېتىپ، ئاللاھ بۇلارنى قانداق تىرىلدۈرەر؟ دېگەن. شۇنىڭ بىلەن ئاللاھ تائالا ئۇنى ئۆلتۈرۈپ، يۈز يىلدىن كېيىن تىرىلدۈرگەن. بۇ جەرياندا، ئۇ ئۆلۈش ئالدىدا يەۋاتقان تامىقى بۇزۇلماي تۇرغان، مىنگەن ئېشىكى چىرىپ ئۈستىخانلىرى پارچىلىنىپ كەتكەن. ئاللاھ تائالا ئۇنىڭغا ئۆلۈكلەرنى قانداق تىرىلدۈرىدىغانلىقىنى كۆرسەتكەن. ئاللاھ تائالا مۇنداق دەيدۇ: ﴿أَوْ كَالَّذِي مَرَّ عَلَىٰ قَرْيَةٍ وَهِيَ خَاوِيَةٌ عَلَىٰ عُرُوشِهَا قَالَ أَنَّىٰ يُحْيِي هَٰذِهِ اللَّهُ بَعْدَ مَوْتِهَا قَامَتْهُ اللَّهُ مِائَةَ عَامٍ ثُمَّ بَعَثَهُ قَالَ كَمْ لَبِثْتَ قَالَ لَبِثْتُ يَوْمًا أَوْ بَعْضَ يَوْمٍ قَالَ بَلْ لَبِثْتَ مِائَةَ عَامٍ فَانظُرْ إِلَىٰ طَعَامِكَ وَشَرَابِكَ لَمْ يَتَسَنَّهْ وَانظُرْ إِلَىٰ جَمْرِكَ وَانظُرْ إِلَىٰ آيَةِ الْبَنَاتِ إِن لِّهِنَّ خَيْرٌ مِّنْ آبِهِنَّ وَخَيْرٌ لِّنَّاسٍ وَانظُرْ إِلَىٰ الْعِظَامِ كَيْفَ نُنشِئُهَا ثُمَّ نَكْسُوهَا لَحْمًا فَلَمَّا تَبَيَّنَ لَهُ قَالَ أَعْلَمُ أَنَّ اللَّهَ عَلَىٰ كُلِّ شَيْءٍ قَدِيرٌ﴾ (ياكى سەن تام، ئۆگزىلىرى يىقىلىپ خارابىلىككە ئايلىنىپ قالغان شەھەردىن ئۆتكەن ۋە «ئاللاھ بۇ شەھەرنىڭ ئۆلگەن (ئاھالىسى) نى قانداقمۇ تىرىلدۈرەر؟» دېگەن كىشىنى كۆرمىدىڭمۇ؟ شۇنىڭ بىلەن ئاللاھ ئۇنى (ئۆلتۈرۈپ) شۇ ھالەتتە يۈز يىل تۇرغۇزۇپ ئاندىن تىرىلدۈردى.

تائالا مۇنداق دەيدۇ: ﴿يُخْرِجُ الْحَيَّ مِنَ الْمَيِّتِ وَيُخْرِجُ الْمَيِّتَ مِنَ الْحَيِّ وَيُحْيِي الْأَرْضَ بَعْدَ مَوْتِهَا وَكَذَلِكَ نُخْرِجُكَ مِنَ الْأَرْضِ جَانِسز نەرسىلەردىن جانلىق نەرسىلەرنى چىقىرىدۇ، جانلىق نەرسىلەردىن جانسىز نەرسىلەرنى چىقىرىدۇ، ئۆلگەن زېمىننى تىرىلدۈرىدۇ، سىلەرمۇ (تىرىلدۈرۈلۈپ قەبرىخانىلاردىن) ئەنە شۇنداق چىقىرىلسىلەر.﴾¹⁹

قۇرئان كەرىمدە قىيامەت كۈنىنىڭ ھەقىقىي كەلتۈرۈلگەن ئەقلىي دەلىللەر كۆپ. بىز بۇ بەش دەلىل بىلەن كۇپايە قىلىمىز. چۈنكى ئەقلىي ئىشلىتىدىغان، تەپەككۈر قىلىدىغان، ھەقىقەتنى ئىزدەيدىغان كىشى ئۈچۈن قىيامەتنىڭ چوقۇم بولىدىغانلىقىنى، قىيامەتنىڭ بولۇشىنىڭ لازىم ئىكەنلىكىنى ۋە بۇنىڭغا ئاللاھ تائالانىڭ قۇدرىتىنىڭ يېتىدىغانلىقىنى بىلىشكە بىر دانە دەلىل يېتەرلىك بولىدۇ. ھەقىقەت بۇلۇتسىز ئاسماندىكى كۈنگە ئوخشاش ئوچۇق - ئاشكارا كۆرۈنۈپ تۇرسىمۇ قوبۇل قىلمايدىغان، دەلىل - پاكىتلارغا قايىل بولمايدىغان تەرسالارغا يۈز دانە دەلىل كەلتۈرسىمۇ، گەدەنكەشلىك قىلىپ، ھەقىقەتتىن باش تارتىدۇ.

قۇرئان كەرىمدە قىيامەتنىڭ ھەقىقىي كەلتۈرۈلگەن ئەقلىي دەلىللەردىن مۇنداق خۇلاسىە چىقىرىش مۇمكىن:

1. ئاللاھ تائالا ئەقىدە - ئىمان مەسىلىلىرىدە ئىنسانلارنى ئەقلىي دەلىل - پاكىتلار بىلەن قايىل قىلىش يولىنى تۇتقان. شۇنىڭ

سَعِيًّا وَاعْلَمْ أَنَّ اللَّهَ عَزِيزٌ حَكِيمٌ ﴿ئۆز ۋاقتىدا ئىبراھىم: «ئى رەببىم! ئۆلۈكلەرنى قانداق تىرىلدۈرىدىغانلىقىڭنى ماڭا كۆرسەتسەڭ» دېۋىدى. ئاللاھ (سەن بۇنىڭغا): «ئىشەنمىدىڭمۇ؟» دېدى. ئىبراھىم: «ئىشەندىم، لېكىن كۆڭلۈمنىڭ تېخىمۇ ئارام تېپىشى ئۈچۈن (كۆرۈشنى تىلەيمەن)» دېدى. ئاللاھ ئېيتتى: «ئۇنداقتا، قۇشتىن تۆتنى تۇتۇپ، ئۇلارنى ئۆزۈڭگە توپلىغىن، ئاندىن (ئۇلارنى ئۆلتۈرۈپ پارچىلاپ، گۆشلىرىنى پەيلىرى بىلەن ئارىلاشتۇرۇپ) ھەرىس تاغقا ئۇلاردىن بىر بۆلۈكنى قويۇپ قويغىن، ئاندىن ئۇلارنى چاقىرغىن، ئۇلار دەرھال سېنىڭ ئالدىڭغا كېلىدۇ» بىلگىنىكى، ئاللاھ (ھەممىدىن) غالىبتۇر، ھېكمەت بىلەن ئىش قىلغۇچىدۇر.﴾¹⁸ مانا بۇ قىسسىلەردە ئاللاھ تائالا ئۆلگەندىن كېيىن قايتا تىرىلىشىنى ئەمەلىيەتتە كۆرسەتكەن.

5-دەلىل: ئۆلۈك زېمىننى تىرىلدۈرۈش قارايدىغان بولساق بىز ئۈستىدە ياشاۋاتقان زېمىن ھەرىيلى قىشنىڭ كېلىشى بىلەن توڭلاپ، تاشتەك قېتىپ، ھېچنەرسە ئۈنمەيدىغان ئۆلۈك ھالەتكە كېلىدۇ. دەل - دەرەخلەر قۇرۇق - قاقشال بولىدۇ. باھارنىڭ كېلىشى بىلەن جانلىنىپ ئۆسۈملۈكلەر ئۈنۈشكە، دەل - دەرەخلەر بىخ ئۇرۇپ، يوپۇرماقلار چىقىرىشقا ۋە گۈل - چېچەكلەر ئېچىلىشقا باشلايدۇ. مانا بۇ ھالەت بىزگە ئۆلگەندىن كېيىن قىيامەت كۈنى قايتا تىرىلىشنىڭ مۇمكىنلىكىنى كۆرسىتىدۇ. ئاللاھ



قىلىدۇ.

4. ئىنساندىن مىڭ ھەسسە

چوڭ ۋە قىيىن نەرسىنى يەنى

ئاسمان - زېمىننى يارىتىشقا

كۈچى يەتكەن ئاللاھنىڭ قىيامەت

كۈنى بۇ كىچىككىنە ئىنساننى

قايتىدىن تىرىلدۈرۈشكە كۈچىنىڭ

يېتىدىغانلىقى، قىيامەتنىڭ

بولۇشىنىڭ مۇمكىنلىكىنى ۋە

چوقۇم بولىدىغانلىقىنى كۆرسىتىدۇ.

5. قىيامەتنىڭ بولىدىغانلىقىغا

ۋە ئۇ يەردە بۇ دۇنيادا قىلغان

- ئەتكەنلىرىمىزدىن ھېساب

بېرىدىغانلىقىغا چىن ئىشىنىش بۇ

دۇنيادا ئادالەتنى بەرپا قىلىشنىڭ،

زۇلۇم ۋە ناھەقچىلىكنى يوقىتىشنىڭ

بىردىنبىر ئامىلىدۇر. قىيامەت كۈنى

ئاللاھنىڭ ئالدىدا ئەڭ كىچىك

ياخشىلىقنىڭ مۇكاپاتىنى ۋە ئەڭ

كىچىك يامانلىقنىڭ جازاسىنى

كۆرىدىغانلىقىغا چىن ئىشىنىدىغان

ۋە بۇ ئىماننىڭ كونتروللۇقىدا

ياشايدىغان كىشى قولىدىن

كېلىشىچە ياخشى ئىش قىلىشقا،

ياخشىلىق قىلىشقا، يامانلىقتىن،

زۇلۇمدىن، ناھەقچىلىكتىن يىراق

تۇرۇشقا تىرىشىدۇ. شۇنىڭ بىلەن

جەمئىيەتتە ياخشىلىق، ئادالەت، بىر

- بىرىگە كۆيۈنۈش ئومۇملىشىپ،

يامانلىق، زۇلۇم ۋە ناھەقچىلىك

يوقىلىدۇ.

ئاللاھ تائالا ھەق يولدا دائىم

قىلسۇن، ئامىن!

ئۈچۈن ئىنسانلارنى توغرا تەپەككۈر

قىلىشقا ئۈندەيدۇ ۋە ئۇلارغا ھەرخىل

ئەقلىي دەلىللەر سۇندۇ. ئىنسانلار

بۇ دەلىللەرنى بىلگەندىن كېيىن ئۆز

ئىختىيارى بىلەن يا قوبۇل قىلىدۇ

ياكى رەت قىلىدۇ. قىيامەت كۈنى بۇ

تاللىشىنىڭ نەتىجىسىنى مۇكاپات

- جازا شەكلىدە كۆرىدۇ. ﴿لَيْلِكَ مِّنْ هَآءِكَ

عَنْ يَتَنَّىٰ وَيُحْيَا مِّنْ حَيٍّ عَن يَتَنَّىٰ وَإِنَّ اللَّهَ لَسَمِيعٌ

عَلِيمٌ﴾ (بۇ ھالدا بولىدىغانلارنىڭ روشەن

دەلىلىنى كۆرۈپ ئاندىن ھالدا بولۇشى

ئۈچۈن، ياشايدىغانلارنىڭمۇ روشەن

دەلىلىنى كۆرۈپ ئاندىن ياشىشى

ئۈچۈندۇر. شەكسىزكى، ئاللاھ ئەلۋەتتە

ھەممىنى ئاڭلاپ تۇرغۇچىدۇر ۋە

ھەممىنى بىلىپ تۇرغۇچىدۇر).²⁰

2. بۇ ئالەم ۋە ئۇنىڭدىكى

مەۋجۇداتلار، جۈملىدىن ئىنسان

مەقسەتسىز، بىھۇدە يارىتىلغان

ئەمەس. ھەممىنىڭ يارىتىلىش

مەقسىتى ۋە غايىسى بار. بۇنىڭدىن

قىيامەتنىڭ بولۇشىنىڭ لازىملىقى

چىقىدۇ.

3. ھېچقانداق بىر كىشى

بىر نەرسىنى يوقىتىن ئىجاد

قىلغۇچىنىڭ ئۇ نەرسە بۇزۇلغاندىن

كېيىن قايتا ياسىيالايدىغانلىقىدا

شەك قىلمايدۇ. مانا مۇشۇنىڭغا

ئاساسەن ئىنساننى يوقىتىن يارىتىپ

بارلىققا كەلتۈرگەن ئاللاھنىڭ ئۆلۈپ

توپىغا ئايلىنىپ كەتكەن ئىنساننى

قايتىدىن تىرىلدۈرۈشكە قۇدرىتىنىڭ

يېتىدىغانلىقى، قىيامەتنىڭ

بولۇشىنىڭ ھەقىقىتىنى تەقەززا

[20] ئەنئەنەت سۈرىسى: 42 - ئايەتنىڭ بىر قىسمى.



سۆز - چۆچەك تارقىتىشتىن ساقلىنايلى

مۇھەممەد ئەمىن بىشارەت

بۈگۈنكى دەۋردىكى مۇسۇلمانلار تارىختىكى ھەر قانداق بىر دەۋردىكىدىن بەكرەك پىتنە - ئىغۋا، سۆز - چۆچەك تارقىتىشتىكىدەك، بۈگۈنكى جەڭلىرىمىز ئۆزئارا بىر - بىرىمىزنى، بولۇپمۇ دىنىمىز ۋە مىللىتىمىز ئۈچۈن ئەمەلىي ئىش قىلىۋاتقانلارنى يىقىتىپ تاشلاشتەك بىر ۋەزىيەت مەيدانغا كەلمەكتە.

ئەسلىدە ئىسلام دىنىمىز بىزلەرگە گەپ - سۆزلەرنى يۆتكەپ تارقىتىشتا گۈزەل ئەدەب - ئەخلاق ۋە قائىدە - نىزاملارنى بەلگىلەپ بەرگەن بولۇپ، ئەگەر بىز بۇلارغا ئەمەل قىلساق تۇرمۇشىمىز ناھايىتى بەختلىك، قەلبىمىز خۇشال، ئىشلىرىمىز مۇۋەپپەقىيەتلىك بولغان بولاتتى، ئەلۋەتتە.

ئاللاھ مۇنداق دەيدۇ: (ئى مۆمىنلەر! ئەگەر سىلەرگە بىر پاسىق ئادەم بىرەر خەۋەر ئېلىپ كەلسە، (ئىشنىڭ ھەقىقىتىنى) بىلمەستىن بىرەر قەۋمنى رەنجىتىپ قويۇپ، قىلمىشىڭلارغا پۇشايماق قىلىپ قالماسلىقىڭلار ئۈچۈن، (ئۇ خەۋەرنى) ئېنىقلاپ كۆرۈڭلار).¹

پەيغەمبەر ئەلەيھىسسالام

بۈگۈنكى دەۋردىكى مۇسۇلمانلار تارىختىكى ھەر قانداق بىر دەۋردىكىدىن بەكرەك پىتنە - ئىغۋا، سۆز - چۆچەكلەرگە ئالدىنىپ پىكرىي جەڭلەرنىڭ قۇربانى بولۇپ كېتىۋاتىدۇ، ئېلىپكەتىرىۋېتىش تەرەققىيات، جۈملىدىن ئۇچۇر - ئالاقە ۋاسىتىلىرىنىڭ تەرەققىي قىلىشىغا ئەگىشىپ، چەت ئەللەردە يېڭىدىن بىخلىنىۋاتقان ئۇيغۇر مۇسۇلمانلىرى بۇ خىل تىپتىكى زىيانكەشلىكلەر قاينىمدا ئەڭ ئېغىر ۋەيرانچىلىق ۋە پارچە - پارچە بۆلۈنۈشلەرگە دۇچ كەلمەكتە.

ئورۇنسىز سۆز - چۆچەك تارقىتىش ئىجتىمائىي تۇرمۇشنىڭ ھەر قايسى قاتلاملىرىغا سىڭىپ كىرىپ، ئەر بىلەن ئايالنى، ئائىلە بىلەن بالىنى، ئۇرۇق - تۇغقانلارنى، قولۇم - قوشنىلارنى تەشكىلاتلار، ھەتتا دۆلەتلەر ئارىسىنى بۇزۇۋېتىشتە ئۆزىنىڭ نىجىس رولىنى بۇرۇنقىدىنمۇ بەكرەك خەتەرلىك ھالدا داۋام قىلىپ كەلمەكتە. نەتىجىدە راست بىلەن يالغاننى، ھەق بىلەن ناھەقنى پەرق ئەتكىلى بولمىغۇدەك دەرىجىدە ئاچچىق رېئاللىقلارغا دۇچ



ياخشىلىق قىلىش، باشقىلارغا زىيان يەتكۈزۈشتىن ھۆزۈرلىنىش، ئارتۇق ۋە مۇبالىغە گەپ قىلىش ئارقىلىق باشقىلارنىڭ دىققىتىنى تارتىش، سۆز - چۆچەكلەر ئارقىلىق زىرىكىشىنى بېسىش قاتارلىقلارغا بۆلۈنىدۇ.

خوش، ئۇنداقتا سۆز - چۆچەك تارقىتىشچى نېمىلەرگە دىققەت قىلىشى كېرەك؟

ھەر بىر گەپ - سۆز ۋە ئىش - ھەرىكىتىدە ئاللاھتىن قورقۇش لازىم.

قىلغان ھەر بىر گەپ - سۆزىدىن ھېسابقا تارتىلىدىغانلىقىنى ئويلاش لازىم.

نېيىتىنى ساغلام قىلىش لازىم. باشقىلارنىڭ قايغۇسى بىلەن خۇشاللىنىدىغان پەسكەش مەجەز بولۇپ قالماسلىق لازىم.

يېنىدىكى ئادەمگە ياكى ئولتۇرغان سورۇنغا بېقىپ گەپ قىلىش لازىم. ھەر قانداق كىشى ياكى

ھەر قانداق سورۇن ھەر قانداق گەپنى قىلىۋېرىشكە لايىق كەلمەيدىغانلىقىنى ئەستىن چىقارماسلىق لازىم.

گەپ - سۆزلەرنىڭ ئەسلى مەنبەسى ھەققىدە ئىشەنچلىك مەلۇماتقا ئىگە بولغاندىن كېيىن تارقىتىش ۋە ئەسلى گەپكە گەپ قاتماسلىق لازىم.

ئەگەر گەپ - سۆزلەر شەخسلەرنىڭ ئابىرۇيىغا مۇناسىۋەتلىك بولسا، يوشۇرۇن ئەيىبىنى ئاشكارىلىماسلىق ۋە سازايى قىلماسلىق لازىم.

ئاڭلىغان گەپ - سۆزلەرنىڭ ھەممىسىنىڭ راست ئەمەسلىكىنى ۋە دەلىللەنمىگەن گەپ - سۆزلەرنى تارقىتىشتىن ئېھتىيات قىلىش لازىملىقىنى تەكىتلەپ مۇنداق دەيدۇ: «ئىنساننىڭ يالغانچىلىقىغا ئاڭلىغان گەپ - سۆزلەرنىڭ ھەممىسىنى سۆزلەپ يۈرۈشى يېتەرلىكتۇر»².

پەيغەمبەر ئەلەيھىسسالام يەنە نامەلۇم كىشىلەرگە دۆڭگەپ قويۇپ گەپ تارقىتىشنى ئەيىبلەپ مۇنداق دېگەن: «بىر كىشىنىڭ كىشىلەر شۇنداق قارايدىكەن، دەپ گەپ - سۆز تارقىتىشى نېمە دېگەن يامان باھانە - ھە!».

ئادەتتە سۆز - چۆچەكلەر شەخس، گېزىت - ژۇرنال، رادىيو - تېلېۋىزور، ئۇن - سىن بۇيۇملىرى ۋە باشقا ئىجتىمائىي ئۇچۇر - ئالاقە ۋاسىتىلىرى قاتارلىقلار تەرىپىدىن تارقىلىدۇ.

سۆز - چۆچەكلەر مەزمۇن جەھەتتىن مەدەھىيە تۈسىنى ئالغان سۆز - چۆچەكلەر، ئەيىبلەش تۈسىنى ئالغان سۆز - چۆچەكلەر، مەدەھىيە ۋە ئەيىبلەشنى ئۆز ئىچىگە ئالغان سۆز - چۆچەكلەر، ئىشنىڭ جەريانى بىلەن ماسلاشمايدىغان سۆز - چۆچەكلەر، يۈز بېرىش مۇمكىنچىلىكى بولمايدىغان سۆز - چۆچەكلەر قاتارلىق تۈرلەرگە ئايرىلىدۇ.

كىشىلەرنىڭ سۆز - چۆچەك تارقىتىشتىكى مەقسەتلىرى بولسا كىشىلەرنىڭ ئەھۋالىغا ئاساسەن

قىلماسلىق لازىم، پاكىتسىز، قۇرۇق سۆزلەرنى تارقىتىش ئەسلا توغرا بولمايدۇ.

ئومۇمەن قىلىپ ئېيتقاندا، ئېنىقلانمىغان پاكىتسىز گەپلەرگە ئىشەنمەسلىك ۋە تارقىتاماسلىق، ھەتتا ئېنىق بولغان تەقدىردىمۇ باشقىلارنىڭ ئابرويىغا زىيانلىق، دىن ۋە مىللەتكە پايدىسىز گەپلەرنى تارقىتاماسلىقىمىز لازىم.

سۆز - چۆچەكلەرگە قانداق تاقابىل تۇرىمىز؟

كوچىلاردا ئېقىپ يۈرگەن سۆز - چۆچەكلەرنىڭ تۈرلىرى ناھايىتى كۆپ بولۇپ ئۇلارنى تۆۋەندىكىدەك تۈرگە ئايرىپ بىر تەرەپ قىلىشقا بولىدۇ:

دەسلەپتە سۆز - چۆچەك شەكلىدە تارقىلىپ بارا - بارا دەلىل - پاكىت ئوتتۇرىغا قويۇلۇپ راستلىق دەرىجىسىگە كۆتۈرۈلگەن گەپ - سۆزلەر. بۇنداق سۆزلەرنى ھەقىقەت سۈپىتىدە قوبۇل قىلساق بولىدۇ، ئەمما تارقىتىش مەسلىسىدە پايدا - زىياننى مۆلچەرلەپ ئاقىلانە ئىش قىلىش كېرەك.

تارقىتىلغان گەپ - سۆزلەرنى ھەر قانچە قىلىپمۇ ياخشىلىق تەرەپكە تارتىش مۇمكىن بولمىسا ھەم بۇنى تارقىتىشتا مۇسۇلمانلار ئۈچۈن ئېنىق، كۈچلۈك مەنپەئەت بولسا گەپ قوشماسلىق شەرتى بىلەن تارقىتىلسا بولىدۇ.

ئاللاھ مۇنداق دەيدۇ: (ئى مۆمىنلەر! ئاللاھنىڭ (ھەقىقىي) ئادا قىلىشقا تىرىشىڭلار، ئادىللىق بىلەن گۇۋاھلىق بېرىڭلار، بىرەر

بەزى گەپ - سۆزلەرنى ئىلىم ئەھلى ۋە يۇرت دانىشمەنلىرىگە مەسلىھەت سېلىپ ئۇلارنىڭ مەسلىھەتىنى ئالغاندىن كېيىن پايدىلىق دەپ قارالغاندا تارقىتىش لازىم.

ئۇنداقتا، بىرەرسى سۆز - چۆچەك كۆتۈرۈپ كەلسە قانداق مۇئامىلە قىلىش كېرەك؟

ھەر بىر گەپ - سۆزنىڭ قىيامەت كۈنى ھېسابى بولىدىغانلىقىنى ھەمدە ئاللاھتىن قورقۇشنى تەۋسىيە قىلىش لازىم.

ئالدىرىماسلىققا، ئېغىر - بېسىق بولۇشقا دەۋەت قىلىش لازىم.

يېنىغا كەلگەن سۆز - چۆچەكلەرگە ئاسانلىقچە ئىشەنمەسلىك لازىم.

ئەگەر ئېيتىلغان سۆز - چۆچەكلەر ئىشەنچلىك، ياخشى كىشىلەر ھەققىدە بولسا ئۇنىڭغا ئەڭ ياخشى قاراشتا بولۇش، نۇرغۇنلىغان ئۆزىلىرىنى كۆز ئالدىغا كەلتۈرۈش لازىم.

ئۇنداقتا ھەققىدە سۆز چۆچەك ئېيتىلغان ئادەمگە قارىتا قانداق مۇئامىلە قىلىنىدۇ؟

ئەگەر ئۆكشى ياخشىلىق بىلەن تونۇلغان، ئىشەنچلىك بولۇپمۇ ئالىم ياكى مۆتىۋەر كىشىلەردىن بولسا بۇ جەھەتتە ئالاھىدە دىققەت قىلىش ۋە تىلىنى تارتىش لازىم.

ئەگەر ئۇ تونۇلمىغان، ياخشىلىق بىلەن مەشھۇر بولمىغان ھەمدە سۆز - چۆچەكلەرنىڭ راست چىقىپ قېلىش ئېھتىماللىقى يۇقىرى كىشى بولغان تەقدىردە، دېيىلگەن گەپلەرگە گەپ قاتماسلىق، مۇبالىغە

باشقا ئىجتىمائىي ئۇچۇر - ئالاقە
ۋاسىتىلىرىدا تارقالغان سۆز -
چۆچەكلەرگە يەنىلا ئەنە شۇنداق
تارقىتىش ۋاسىتىلىرىدە رەددىيە
بېرىش ئۇيغۇندۇر.

سۆز - چۆچەكلەردىن قانداق
زىيانلار كېلىپ چىقىدۇ؟
بىگۇناھ ئادەم گۇناھكار دەپ
قارىلىدۇ.

پاك كىشىنىڭ ئابرويى تۆكۈلىدۇ.
كىشىلەرنىڭ ئۇنىڭغا بولغان
ئىشەنچىسى يوقىلىدۇ.
دۈشمەنلەر كۈلىدۇ، ھۇزۇرلىنىدۇ،
بەزىدە جاپا تارتماي مەقسىتىگە
يېتىۋالىدۇ.

دوستلۇق، ئەر ئاياللىق،
قېرىنداشلىق... قاتارلىق تۈرلۈك
مۇھىم بولغان ئىجتىمائىي
ۋە ئىقتىسادىي مۇناسىۋەتلەر
بۇزغۇنچىلىققا ئۇچرايدۇ.

تەشكىلات ۋە جەمئىيەتلەر
ئاجىزلىشىپ ئۆزىنىڭ رولىنى
يوقىتىپ قويدۇ.
كىشىلەر ئارىسىدا ئىشەنچ
تۆۋەنلەپ بىر - بىرىگە ئىشەنمەيدىغان
ھالغا كېلىپ قالىدۇ.

نۇرغۇنلىغان ياخشى ئىشلار
توسقۇنلۇققا ئۇچرايدۇ، ياكى
داۋاملىشىۋاتقان ئىشلار بۇزۇلىدۇ.
تۈرلۈك ئىجتىمائىي ئەخلاقىلار
زور دەرىجىدە بىر - بىرلەپ
بۇزغۇنچىلىققا ئۇچرايدۇ.

(بۇ ماقالە ئەبۇ ئۆمەر ئابدۇل ئەزىز
سەدىخاننىڭ «قېرىندىشىم، سۆز -
چۆچەك تارقىتىشتىن ھەزەر قىلىڭ»
ناملىق ئەرەبچە ماقالىسىدىن پايدىلىنىپ
تەييارلاندى.)

قەۋمگە بولغان ئۆچمەنلىكىڭلار
(ئۇلارغا) ئادىل بولماسلىقىڭلارغا
سەۋەب بولمىسۇن، (دۈشمىنىڭلارغا)
ئادىل بولۇڭلار، بۇ (يەنى ئۇلارغا)
ئۆچمەن تۇرۇپ ئادىل بولۇشۇڭلار)
تەقۋادارلىققا ئەڭ يېقىندۇر،
ئاللاھتىن قورقۇڭلار، ئاللاھ
ھەقىقەتەن قىلمىشىڭلاردىن
خەۋەرداردۇر³.

سۆز - چەكلەرگە تاقابىل
تۇرۇشتا تۆۋەندىكى بىر قانچە خىل
ئۇسۇللارنى قوللىنىشقا بولىدۇ:
سۆز - چۆچەك تارقىتىشقا
ئاللاھنى ئەسلىتىش.

ئېنىق بولمىغان، دەلىلسىز
ئىشنى تارقىتىشنىڭ ئاقىۋىتىنى،
زىيانلىرىنى چۈشەندۈرۈش.

سۆز - چۆچەكلەرنى قوبۇل
قىلىشتا ئالدىراپ كەتمەسلىك.

سۆز - چۆچەكلەرنى سورۇنۇمۇ
- سورۇن كۆتۈرۈپ يۈرمەسلىك
تەكرارلىماسلىق، تارقىتىلماسلىق
كېرەك. شۇنداق بولغاندىلا ئورۇنسىز
سۆز - چۆچەكلەر دېڭىزنىڭ
دولقۇنىدەك ئاستا - ئاستا يوقىلىپ
كېتىدۇ.

تارقىلىش مەنبەسىنى سۈرۈشتە
قىلىپ ھېسابىنى ئېلىش ۋە ئەسلى
مەنبە ئارقىلىق يىغىشتۇرۇۋېتىش
لازىم.

سۆز - چۆچەكلەرنى ئاڭلىغاندا
پەرۋا قىلماسلىق ئارقىلىق
يۆتكىگۈچى تەرەپنى ئۆز گېپىدىن
گۇمانلىنىدىغان ھالغا كەلتۈرۈپ
قويۇش لازىم.

گېزىت - ژۇرناللاردا ياكى



ئاپتورلىرىمىز سەمگە:

ئاللاھقا شۈكۈرلەر بولسۇنكى، ژۇرنال مەسئۇلى ۋە تەھرىر ھەيئىتىدىكى جاپاكەشلەرنىڭ ھىممىتى بىلەن ژۇرنىلىمىزنىڭ 6- سانى سىلەر بىلەن يۈز كۆرۈشتى. ژۇرنىلىمىز ھەر يىلدا ئىككى سان نەشر قىلىنىدىغان بولۇپ، ئەقەدە، ئىبادەت، ئەدەپ - ئەخلاق، كىشىلىك مۇناسىۋەت ۋە مۇئامىلە، ئېقىم مەسىلىلىرى، مەشھۇر ئۆلىمالارنىڭ تەرجىمىھالىلىرى... قاتارلىق دىنىمىزغا ئالاقىدار ھەرقايسى تېمىلاردا ماقالە قوبۇل قىلىدۇ.

تۆۋەندە ژۇرنىلىمىزنىڭ ئەسەر قوبۇل قىلىش شەرتلىرىنى ئاپتورلىرىمىز سەمگە سالماقچىمىز:

1. ماقالە مەزمۇنى ئەھلى سۈننەت ئەقىدىسىگە ئۇيغۇن بولۇشى كېرەك.
2. ئىلمانىي ئىدىيەلەر ياكى ئوتتۇرا يولدىن چەتىگەن ئاشقۇن پىكىرلەرنى ئۆز ئىچىگە ئالمىغان بولۇشى كېرەك.
3. ئۆچمەنلىك ۋە پىتنە تارقىتىش خاراكتېرىدىكى ماقالىلەر بولماسلىقى كېرەك.
4. شەخس ۋە كوللېكتىپلارغا قارىتا ھاقارەت تۈسىنى ئالمىغان بولۇشى كېرەك.
5. مىللىتىمىزنىڭ رېئال ئەھۋالى ۋە كەلگۈسىگە ئالاقىدار رىغبەت ۋە ئۈمىدۋارلىق نۇقتىسىدىن يېزىلغان مۇلاھىزە ماقالىلىرى، شۇنداقلا تارىخىمىزدا ئۆتكەن مەشھۇر شەخسلەرنىڭ ھاياتى يورۇتۇلغان، مۇھاجىرەتتىكى قېرىنداشلىرىمىزغا ئۈمىد، ئىلھام، ئىپتىخار بېغىشلايدىغان ماقالىلەر ئالدىن ئويلىشىلدۇ.
6. ماقالىلەر ئۆلچەملىك ئۇيغۇر ئەدەبىي تىلىدا يېزىلغان بولۇشى، گىرامماتىكا ۋە ئىملا قائىدىسىگە ئۇيغۇن بولۇشى كېرەك.
7. ئايەت، ھەدىسلەر ۋە باشقا نەقىل مەنبەلىرى بەت ئاستىغا ئىزاھات شەكلىدە بېرىلىشى كېرەك.
8. ئايەتلەرنىڭ تېكىستى گۈللۈك ﴿﴾ تىرناق ئىچىگە، تەرجىمىسى قوش «» تىرناق ئىچىگە، ھەدىسلەرنىڭ تېكىستى چوڭ [] تىرناق ئىچىگە، تەرجىمىسى قوش «» تىرناق ئىچىگە، ئىزاھاتلار بەت ئاستىغا ئېلىنىشى كېرەك.
9. تەرجىمە قىلىنغان ئەسەرلەرنىڭ ئەسلى مەنبەسى قوشۇپ ئەۋەتىلىشى كېرەك.
10. ئۆزلەشتۈرۈلگەن ماقالىلەر چوقۇم ئەسكەرتىلىشى كېرەك.
11. مەيلى ئىجادىي بولسۇن، ياكى تەرجىمە بولسۇن، تېماتاللىغاندا مۇمكىنقەدەر ئۇيغۇرلارغا يېڭى ھېسابلىنىدىغان تېمىلارنى تاللاش تەۋسىيە قىلىنىدۇ.

ئۇستاز مۇھەممەد يۈسۈپ قارىھاجىمنىڭ 21 يىللىق جاپالىق ئەمگىكىنىڭ نەتىجىسى بولغان «قۇرئان كەرىم ئۇيغۇرچە تەرجىمىسى» نىڭ بىر گۇرۇپپا ئۆلىمالار تەرىپىدىن قايتىدىن كۆزدىن كەچۈرۈلگەن نۇسخىسى نەشر قىلىنىش ئالدىدا...

